

# W-~~TA~~AJJA f'Għawdex

€2

Frar 2010 \* LEHEN L-GHAVV \* L 65 SENA \* Nru. 915

**Inħejju  
"ruħna"  
għaż-  
żjara  
Tiegħu**






# IL-HAJJA f'Għawdex

## GHAL EWRO FIX-XAHAR!

### Minjiera ta' Taghrif u Tagħlim dwar Għawdex u l-Għawdxin

Meta tabbona tkun qed tiegħu r-rivista bil- posta u b'nofs il-prezz  
li tiswa' (2 Ewro l-kopja). Ahseb biex iġġedded l-abbonament tiegħek  
għas-sena 2010, u heġġeġ lil hbiebek biex jabbonaw huma wkoll.  
Imla l-formola li ssib taħt jew aghmel kopja tagħha u ibgħatha  
flimkien ma' ċekk jew 'money order' ta' 10 Ewro lill-

Amministratur, "Il-Hajja f'Għawdex",  
Lumen Christi Media Centre,  
Triq Fortunato Mizzi,  
Victoria VCT 2579, Għawdex.



Isem \_\_\_\_\_ ✂

Indirizz \_\_\_\_\_


Nixtieq: Nabbona (ġdid)  jew Inġedded l-Abbonament għas-sena 2010

€10 Abbonament Regolari

€20 Abbonament Benefattur (b'rigal tal-ktieb ġdid: 'Pariri tal-Kurat ta' Ars')

Data \_\_\_\_\_

Firma \_\_\_\_\_



# IL-HAJJA f'Ghawdex

L-Ewwel Hargha f'Gunju 1945

Hargha nru. 915

Frar 2010

Mahruga mid-  
Djoċesi ta' Ghawdex

Direzzjoni u Amministrazzjoni:

Lumen Christi Media Centre

Triq Fortunato Mizzi,

Victoria - Ghawdex VCT 2579

Tel. 21560496/7 Fax. 21561860

e-mail: gozopress@onvol.net

Abbonament: €10 (Lm 4.30)

Benefattur: €20 (Lm 8.60)

Issettjata u Stampata:

"Gozo Press" Tel.21551534

Il-fehmiet li jistqarru l-kittieba  
m'humix neċessarjament dawk  
tal-Bord Editorjali.

## f' din il-hargha

Editorjal • 3
Il-Hajja fid-Djoċesi • 4
X'għidilna l-Isqof • 6
Kummentarju (1) • 7
X'ghadda minn għalina • 9
Riflessi • 15
Ghawdex fil-Ġurnali • 16
Ghawdex fil-Parlament • 17
Kummentarju (2) • 18
Ftit Fatti u Kummenti • 19
Attwalità • 21
Kummentarju (3) • 22
Sfidi ta' Żminijietna • 23
Kotba minn Ghawdex • 25
Dawl għall-Hajja • 26
<b>DOKUMENTAZZJONI</b>
Solidarjetà Nisranija (7) • 28
Snajja Qodma (27) • 30
Rapport G.T.A. • 32
Kultura Kristjana • 34
Kummentarju (4) • 37
Passiġġata Biblika • 38
Ghawdex Qabel ir-Ritratti (22) • 40
Ghawdex 300 sena ilu (180) • 41
Xhieda Nisranija • 42
Ghawdex "On-Line" (16) • 43
Tieqa fuq l-Ambjent (15) • 44
Mil-Lenti tat-Telekamera • 46
Tisliba • 48
Mix-Xena Sportiva • 49
L-Gholjiet ta' Ghawdex (2) • 50

Ritratti: Hajr lil Dun Anton Sultana, Joe Attard, Charles Spiteri, Richard Grech, Kurja ta' l-Isqof, Parroċċi u Kunsilli Lokali t'Ghawdex, u Ministeru għal Ghawdex.

Qoxra: Stefano Spaziani (Roma).



## Editorjal

### Ir-Reċessjoni f' din ir-Rokna ta' Dinja Globalizzata

*Fix-xenarju internazzjonali, fu-reċessjoni li għaddejjin minnha, qegħdin nassistu għall-fenomeni tal-inkorporazzjoni ta' kumpaniji kbar u ta' fama. Hekk, per eżempju dan l-aħħar, ingħaqdu flimkien l-Amerikana 'Kraft' u l-Ingliża 'Cadbury'. Xi minn daqqiet ukoll, kumpaniji żgħar qegħdin jaqtgħu n-nifs u jittiehdu minn oħrajn aktar b'saħħithom.*

*Dan is-sintomu, fid-daqsxejn ta' gżira tagħna, ilu jseħħ minn snin qabel ir-reċessjoni internazzjonali. Hekk ġara, per eżempju, fil-qasam tat-turiżmu – settur mill-aktar importanti tal-ekonomija tagħna. Wieħed għandu jifhem li dan kollu sar għall-aħjar. Izda sadattant, il-fatt li dan ġara huwa indikazzjoni qawwiya li Ghawdex minn żmien għall-iehor ikollu r-reċessjonijiet partikolari tiegħu meta ma jkun hemm l-ebda theddida ta' kriżi internazzjonali. U dawn ir-reċessjonijiet hadd ma jindenja jsemmihom fl-aħbarijiet nazzjonali. Meta mbagħad, taħt ir-reċessjoni internazzjonali Malta jkollha hajta deni, Ghawdex ikun fir-riskju li jaqbd deni ta' żiemel, speċjalment fil-kummerċ u fit-turiżmu.*

*Madankollu, ir-reċessjoni s'issa ma għafsitniex daqskemm għamlet f' pajjiżi oħra, ukoll dawk fiż-zona tal-ewro. Fl-Irlanda, per eżempju, is-Socjetà ta' San Vincenz de Paul, is-sena l-oħra, nefqet aktar minn sitt miljun ewro fl-ikel li tqassam lin-nies. Din is-sena, il-klijenti għand din is-Socjetà żdiedu b' hamsin fil-mija. Nofs dawn huma klijenti godda u hafna minnhom sa sena qabel kienu jikkontribwixxu huma minn buthom għall-opra ta' karità tas-Socjetà. Fl-Italja, mbagħad, il-gvern dahħal is-'Social Card' li tagħmel lill-familji mhedda mill-faqar intitolati għal xi ikel u halib bla hlas.*


**Għalkemm hafna huma tal-fehma li f'Ghawdex kulhadd, mod jew iehor, iġaħgħaħha, qieghed mill-ġdid jidher fostna min jittallab.** *Tabilhaqq li l-għoli tal-hajja baqa' dejjem tiela', izda huwa fatt ukoll li x-xibka ta' benefiċċji u għajnuniet soċjali għandha firxa wiesgħa. Allura għaliex hawn min lest li jsaqqaf wiċċu biex jittallab? Jista' jkun verament minhabba l-bżonn li ċirkostanzi tal-hajja joħolqu, kultant ċirkostanzi skabruzi u imprevidibbli. Imma jista' jkun ukoll li dan hu tort tal-istil tal-hajja tal-konsumi, jekk mhux ukoll tal-logħob eżagerat fil-banek tal-lottu u fil-'gambling outlets'.*

*Għaliex dan l-istil ta' hajja tal-konsumi drajna bih... u darrewna. Il-messaġġ li hafna drabi qed jasal f'widnejn (għalkemm mhux fil-but) ta' ċikku l-poplu, sajjem mit-teoremi tal-ekonomija, hu, li mqar fir-reċessjoni l-aktar haġa importanti hi l-'feel good factor'. Qisu dan hu l-aktar lieva b'saħħitha li ddawwar ir-rota tal-ekonomija nazzjonali. Tant hu hekk li mqar min jazzarda jsejjaħ il-bużżieqa b' isimha jissogra li jkun akkużat li faqagħha. Iċ-ċittadin komuni li jipprova jaqra bejn il-linji tar-retorika, bl-elezzjoni dejjem fl-isfond ta' moħħu, jasal biex jaħseb li l-ekonomija tagħna aktar milli tiddependi minn prinċipji u strateġiji, tiddependi minn burdati – burdati li jgħożżu u li jrewħu l-konsumiżmu. Imma l-konsumiżmu nistgħu nibqgħu sejr in bih sa l-infini? (ara wkoll l-artikli f'pagni 18 u 32).*

**Meta se jkollna ghaqal u kuragġ biżżejjed biex naqilbu l-folja?**

**Joseph W. Psaila**

# Il-Hajja fid-Djoċesi



**Mis-Seminarista Stanley J. Portelli**


• Fil-bidu ta' kull sena ġdida, Mons. Isqof Mario Grech imexxi l-laqgħa tal-awgurju mas-saċerdoti tad-Djoċesi ta' Ghawdex. Din il-laqgħa saret fis-sala tas-Seminarju tal-Qalb ta' Ġesù nhar is-Sibt 9 ta' Jannar 2010. Dan huwa mument fratern fejn ir-Ragħaj tad-Djoċesi jiltaqa' mal-kollaboraturi tiegħu, s-saċerdoti. Fil-messaġġ tiegħu, l-Isqof għamel aċċenn għal dak li d-Djoċesi tixtieq li jsir matul is-sena l-ġdida, b'riferenza partikulari għall-pastorali tal-ħsieb u xogħol b'risq il-familji. L-Isqof esprima wkoll il-ferħ tiegħu għaž-zjara tal-Papa Benedittu XVI.

• Nhar il-Hadd 10 ta' Jannar saret iċ-ċerimonja tal-pussess tal-Kappillan il-ġdid tal-Parroċċa tal-Qalb ta' Ġesù gewwa l-Fontana. Dun Joseph Bajada, mill-parroċċa tax-Xagħra ha l-pussess waqt quddiesja fil-Knisja Parrokkjali. Il-kappillan il-ġdid telaq mid-dar tiegħu u żar il-Bażilika ta' Marija Bambina għal waqt ta' talb. Wara mbagħad fil-kappella tas-Seminarju Maġġuri sar it-Tifhir ta' sbih il-jum mal-komunità tas-Seminarju. Il-quddiesja tal-pussess bdiet fl-10.30 am u tmexxiet mill-Isqof tad-Djoċesi Mons. Mario Grech. Il-Kappillan Bajada għal dawn l-aħħar sitt snin kien il-prefett tas-Seminaristi tad-Djoċesi tagħna.

• Nhar il-Hadd 17 ta' Jannar ġiet iċċelebrata l-festa ta' Sant'Anton Abbati fix-Xagħra. L-Isqof Grech mexxa quddiesja pontifikali fil-Bażilika ta' Marija Bambina u wara l-purċissjoni sal-inħawi ta' Sant'Anton, sar it-tberik tal-annimali.




• Nhar l-Erbgħa 20 ta' Jannar, sar is-Servizz Ekumeniku fil-Knisja Parrokkjali l-qadima t'Għajnsielem li ġie organizzat mill-Leġjun ta' Marija. Dan is-servizz sar bħala parti mill-programm ta' talb fil-ġimgha ta' talb għall-għaqda fost il-knejjes insara fil-ġimgha ta' qabel il-festa tal-Konverżjoni ta' San Pawl. Għal din il-laqgħa ta' talb kienu preżenti flimkien mal-Arċipriet tal-post, l-Isqof Mario Grech u l-Can. Simon Godfrey, saċerdot tal-Knisja Anglikana. Fid-diskors tiegħu, l-Isqof Grech wera x-xewqa tiegħu li r-religjonijiet joqorbu aktar lejn xulxin fi żmien



meta r-religjożità qed tkun mhedda. Min-naħa tiegħu, Can. Godfrey tkellem dwar il-ħtieġa li nħarsu aktar lejn dak li jgħaqqad il-Knisja Kattolika mad-denominazzjoni Anglikana u wera t-tama li fil-futur is-saċerdoti tagħna jkunu jistgħu jqaddu flimkien.

• Nhar is-Sibt 23 ta' Jannar, il-Familja Muscat, min-Nadur, ingħatat il-premju Qalb tad-Deheb. Dan il-premju din is-sena mess lill-ġenituri u familjari ta' Fr. Joshua Muscat, li halliena wara marda terminali f'Settembru 2009. Kien premju misthoqq lill-ġenituri u hut Fr Joshua Muscat, li tant daru b'dan is-saċerdot żagħżuħ li l-Mulej sejjahlu għal għandu fl-aħjar żmien tiegħu. Din is-serata tiġi organizzata ta' kull sena miċ-ċentru ta' Kana li għal snin shah ilha taħdem b'risq il-familji Ghawdxin.



## Jum Radd il-Hajr


Fil-Knisja tar-Ragħaj it-Tajjeb, f'Victoria, nhar il-Ġimgha 22 ta' Jannar, fis-6.00 p.m. Mons. Isqof Mario Grech, mexxa konċelebrazzjoni ta' Radd il-Hajr, biex ifakkar ir-raba' anniversarju mill-konsagrazzjoni tiegħu bħala Isqof għad-Djoċesi t'Ghawdex. Ikkonċelebraw fost l-ohrajn, Mons. Nikol G. Cauchi, Isqof Emeritu għal Ghawdex u l-Vigarju Ġenerali tad-Djoċesi, l-Arċidjaknu Mons. Giovanni Bosco Gauci. Wara, Mons. Isqof Grech flimkien



mas-sacerdoti kienu l-mistiedna għal ikla ppreparata mill-voluntiera tal-istess centru.

L-ikla spiċċat bi qsim ta' kejk minn Mons. Isqof, fil-preżenża wkoll t'ommu Marija Stella u missieru George.

**Arċipriet ġdid għall-parroċċa ta' San Pietru u San Pawl, Nadur**



Nhar it-Tnejn 1 ta' Frar 2010, Mons Isqof Mario Grech ħatar lil Mons Jimmy Xerri Ph.L. bħala l-Arċipriet il-ġdid tal-parroċċa tan-Nadur. Mons Xerri, sacerdot mill-presbiterju tal-parroċċa ta' San Ġorġ, Victoria, Ghawdex, ilu għal dawn l-aħħar 15-il sena missjunarju fil-Brazil. Mons Jimmy Xerri qed jissuċċiedi lil

Mons Salv Muscat li kien ilu Arċipriet tal-parroċċa tan-Nadur minn Novembru 1982.

Mons Jimmy Xerri tweled nhar it-30 ta' Awwissu 1957 fi New South Wales, l-Awstralja, minn Frank u Ġeswolda neè Vella. Ġie mgħammed nhar il-15 ta' Settembru 1957 fil-parroċċa tal-Verġni Marija tal-Karmelu, mmexxija mill-patrijiet Karmelitani f'Wenworthville, bl-isem ta' James George.

Beda l-edukazzjoni primarja tiegħu fl-iskola tas-Sorijiet Franġiskani tal-Qalb ta' Ġesù, u meta l-familja tiegħu irritornat f'Ghawdex, kompli l-edukazzjoni fl-iskola Sir Arturo Mercieca u mbagħad fil-Liċeo Ninu Cremona fuq livell sekondarju.

Fl-1974 beda l-kors tiegħu fis-Seminarju ta' Ghawdex li kellu jwasslu biex jiġi ordnat sacerdot. Is-sena intermedjarja għamilha f'Melbourne, l-Awstralja, fil-parroċċa ta' St Bernardette, f'North Sunshine. Huwa rċieva l-ordinazzjoni presbiterali fil-Knisja Katidrali nhar is-Sibt 27 ta' Ġunju 1981, minn idejn l-E.T. Mons Nikol Ġ. Cauchi. Iċċelebra l-ewwel quddiesja sollenni tiegħu fil-parroċċa ta' San Ġorġ, fil-Belt Victoria.

Wara l-ordinazzjoni, Dun Jimmy mar Ruma u hemm ha l-kors tal-filosofija. Lura f'Ghawdex hu għadda erba' snin bħala Direttur tal-Istitut San Ġuzepp, f'Għajnsielem. F'dak iż-żmien kien ukoll lecturer tal-Istorja tal-Filosofija fis-Seminarju Maġġuri tal-Qalb ta' Ġesù. Għal madwar tmien snin kien ukoll segretarju tal-Isqof Nikol Ġ. Cauchi u hadem ukoll bħala segretarju fl-iskola tas-Seminarju Minuri.

Għal snin twal Dun Jimmy wettaq ukoll hidma pastorali fiż-żona tar-Ragħaj it-Tajjeb, f'Taċ-Ċawla. Hawn hu kien magħruf għall-omeliji tiegħu u għall-qalb kbira li kellu għal kulhadd u kien maħbub hafna mit-tfal, zghazagh, adulti u anzjani. Mhux biss kien jorganizza l-laqgħat tal-Azzjoni Kattolika, imma wkoll spiss kien itella' drammi u attivitajiet ta' kull xorta flimkien maż-zghazagh.

Kien minn hawn li hass is-sejha li jhalli pajjiżu u telaq lejn il-Brazil biex iwettaq hidma missjunarja f'dan il-pajjiż. Għadda żmien f'parroċċa f'Maceid u għal xi snin okkupa l-kariga ta' Rettur fis-Seminarju tal-istess belt. Dan l-aħħar kien kappillan ta' San Sebastjan, f'Messias, fl-istat ta' Alogoas, Brazil.

Barra l-kotba li kien ippubblika meta kien għadu Ghawdex, fosthom 'Lejn Kultura Nisranija' fl-1993, li baqa' jservi għal snin twal bħala l-aħjar gabra tas-sillabu tar-Reliġjon fuq livell avanzat, kemm ilu l-Brazil Dun Jimmy ippubblika ħames kotba oħra bil-lingwa tal-post għal htigijiet pastorali. Minn qalbna nifirhulu!

**BOGLAUTO LTD**

■ Spare Parts  
■ Batteries  
■ Accessories

J.F. Kennedy Square, Victoria VCT 111, Gozo  
Tel: 2155 1070 Fax: 2156 3073

Book your wedding with CVC...  
because we are different !

Digital Photography    Guest Book  
Traditional Album    Digital Wedding Album  
Broadcast Video Production


**CVC**  
citadel video communications  
audiovisual productions  
www.gozotv.com

BY THE BASTION ROAD, VICTORIA GOZO MALTA  
TEL: 21 551 936 - 27 551 936

PRODUCERS OF AWARD WINNING GHAWDEX BLESSING EMERALD THEATRE MALTA MALTA'S FIRST TV CHANNEL GOZO  
CVC Marketing

# X'jgħidilna Mons. Isqof Mario Grech: "IĊ-ĊENSURA HI PRINĊIPJU EWROPEW"

Diskors tal-E.T. Mons Isqof Mario Grech fl-okkażjoni tal-Festa ta' San Franġisk de Sales, il-Hamis 21 ta' Jannar 2010.



F'kuntest soċjali bħal tagħna, fejn tinhass l-urgenza li tinfirex hidma edukattiva tal-bniedem shiħ, il-midja għandha sehem importanti għax hija strument li jista' jagħmel hafna gid f'din l-emergenza edukattiva.

Meta l-ġurnalisti jhaddmu l-midja b'mod responsabbli, għandna nkunu hafna grati lejhom għax bil-kelma mitkellma jew miktuba effettivament huma jinfluwenzaw hafna fit-tiswir tal-individwu, tas-soċjetà u tal-kultura. Daqskemm il-midja tista' tghin fit-tajjeb, daqshekk iehor tista' tagħmel ħsara, speċjalment illum meta ahna m'ahniex edukati biex naqraw jew naraw b'mod kritiku.

Meta fis-soċjetà tagħna għaddej dibattitu dwar iċ-ċensura, nixtieq nagħmel riflissjoni dwar "*il-prinċipju ta' prekawzjoni*" – kuncett li l-ewwel iddahhal fid-Dikjarazzjoni ta' Rio wara l-*Earth Summit* fl-1992, imbagħad kien adottat mill-Unjoni Ewropea l-ewwel fit-Trattat ta' Maastricht mbagħad fit-Trattat ta' Lisbona. Skont il-Kummissjoni Ewropea, a bażi ta' dan il-prinċipju, meta wiehed jissuspetta li oġġett partikulari jista' jkollu effetti perikolużi, huwa jista' jwarrab dak l-oġġett mill-idejn. Fi kliem iehor, f'isem dan il-prinċipju, l-awtorità tintervjeni biex tirtira mis-soċjetà dawk il-prodotti li jistgħu jkunu ta' ħsara għall-hajja jew għall-ambjent. Min hu responsabbli mill-gid komuni għandu l-fakultà li jwarrab dak l-oġġett li jista' jkun ta' theddid għall-hajja.

Fil-kuntest edukattiv lokali allura nistaqsi għaliex dan il-prinċipju ta' prekawzjoni li jintuża għall-prodotti normali, m'għandniex napplikawh ukoll għall-prodotti tal-midja? Jekk ġustament illum ahna mhassbin dwar l-ekoloġija: għaliex ma nkunux daqstant iehor imhassba dwar l-ambjent



L-Isqof Mario Grech jittkellem ma' x'uhud mill-ġurnalisti

medjatiku u l-ekoloġija umana? Ladarba huwa xjentifikament ippruvat li l-midja tista' tkun ta' dannu għas-saħħa psikoloġika u morali tal-bniedem, għaliex mhux aċċettabbli li nħaddmu dan il-"prinċipju Ewropew"?

Għal dawk li jitnaffru meta jisimghu bl-etika u l-Vanġelu, dan il-prinċipju li qed insemmi mhux mislut mill-Katekiżmu, imma mil-legiżlazzjoni Ewropea. **Fid-dawl ta' din il-miżura prekawtelari, jidher li s-soċjetà tagħna ma tkunx tghix "fis-snin tad-dlam" jekk illum tagħzel li jkollha awtorità bis-setgħa li tintervjeni biex trażżan dak li fid-dinja medjatika jista' jkun ta' dannu għall-proċess edukattiv.**

Dan huwa l-messaġġ li nixtieq inwassal lill-istrutturi medjatiċi u lis-soċjetà tagħna fl-okkażjoni tal-festa ta' San Franġisk de Sales, patrun tal-ġurnalisti: billi huwa urġenti li nagixxu biex nedukaw lill-bniedem b'mod shiħ biex forsi nsibu l-għerq ta' hafna diffikultajiet, filwaqt li nirrikonoxxi s-sehem validu tal-ġurnalisti f'dan il-proċess inkwantu li l-midja hija wiehed mill-edukaturi prinċipali, fl-istess waqt **irridu nkunu attenti biex ma jkunx hemm min b'mod irresponsabbli juża l-midja biex ifixkel dan il-proċess formattiv tal-bniedem.**

## "Fundazzjoni li tnissel it-tama"

Iż-żjara li għamilt dalghodu lil **Richmond Foundation**, partikularment f'*Villa Chelsea* u *l-hostel* tagħha fil-Furjana, timlini b'hafna tama.


Hemmhekk iltqajt ma' nies responsabbli mid-direzzjoni kif ukoll ma' xi whud mill-*istaff* li jidhru li huma motivati mhux biss li jgħinu persuni b'diffikultajiet ta' saħħa mentali jfieuqu jew jitgħallmu jgħixu hajja kemm jista' jkun fin-normalità, imma wkoll jemmu li **kull persuna għandha l-hila li tiehu sehem attiv fin-nisġa tal-istorja tagħha nnifisha u tal-ohrajn.** Kollox jindika għall-Fundazzjoni li l-persuna umana, partikularment il-persuna marida, hija l-qofol ta' kollox u għalhekk **l-istruttura hija għas-servizz tal-persuna u mhux il-persuna sservi ta' staffa biex l-istruttura tibqa' wieqfa jew biex isir xi akkwist minn fuq darha.**

Il-hidma tal-Fundazzjoni **Richmond** u ta' għaqdiet oħra bhala tiswa biex iġġarraf il-hitan li nbnew mas-snin biex jiġu iżolati dawk li l-aktar jehtiegu li jkunu maħbuba. Inizjattivi bħal dawk li qed tiehu l-Fundazzjoni jikkonfermaw li **l-medicina u t-teknika wahidhom m'humiex biżżejjed biex ifejqu, imma meħtieġa doża qawwija ta' mħabba vera.**

F'soċjetà bħal tagħna, fejn l-effiċjenza u l-qliegħ hafna drabi huma l-kejl użat biex persuna tiġi meqjusa valida jew le, kif ukoll fi żmien meta **d-drittijiet tad-dghajfin qegħdin dejjem isiru drittijiet dghajfa – bil-konsegwenza li hemm ir-riskju li s-soċjetà ssir aktar fqira u esklussiva – il-hidma tal-Fundazzjoni jixirqilha kull sapport u apprezzament.**

Kummentarju (1)

# Katekezi tar-Randan skont Benedittu XVI



migbura u addattata minn **DUN ANTON SULTANA**


Ir-Randan ta' erba' snin ilu (2006) kien l-ewwel Randan ta' Papa ġdid, Benedittu XVI, wara li kien lahaq Papa għaxar xhur qabel, fid-19 ta' April 2005. F'għeluq il-hames sena tal-Pontifikat tiegħu l-Papa Benedittu se jkun fostna, għall-ewwel darba f'pajjiżna.

Jixraq li nhejju ruhna sewwa għal din iż-żjara tal-Vigarju ta' Kristu, u għalhekk deherli li jkun jixraq ukoll li mal-bidu ta' Randan iehor naraw kif jahsibha u x'jgħallem sew dan it-teologu-papa, li sar famuż u mahbub mad-dinja kollha, dwar dan iż-żmien qaddis tar-Randan. Flejt u għarbilt sewwa d-diskorsi tassew sbieħ li Benedittu XVI kien għamel erba' snin ilu (2006) fl-ewwel Randan Pontifiċju tiegħu, biex iffurmajt din il-Katekezi Kwareżimali skont it-tagħlim tiegħu.

Nittama li dan jgħinna nifhmu aħjar x'inhu tassew ir-Randan u kif għandna ngħixuh biex ihalli frott kotran fina.

## (1) GHALFEJN IR-RANDAN?

Tlieta huma r-raġunijiet prinċipali li jagħtina l-Papa Benedittu XVI :



- (a) *"Biex insiru aktar konxji tal-hidma redentiva ta' Kristu."* B'hekk nagħrfu aħjar u aktar fil-fond lil Ġesù bhala l-uniku Feddej u Mulej tagħna.
- (b) *"Biex ngħixu aktar bis-serjetà l-wegħdiet tal-Magħmudija tagħna."* B'hekk nagħrfu min aħna bhala "nsara", dixxipli ta' Ġesù hajjitna kollha.
- (c) *"Biex ningħaqdu ma' Ġesù għal erbghin ġurnata fid-deżert, fit-talb u fis-sawm."* B'hekk nagħrfu kemm aħna midinbin u nagħmlu hilitna biex ninbidlu fiH.

## (2) X'NISTGħU NAKKISTAW MIR-RANDAN?

Il-Papa jurina tliet benefiċċji spiritwali kbar li jistgħu joħorġu mir-Randan jekk nagħrfu ngħixuh sew. Dawn huma :

- (a) **TAMA ĠDIDA** – "Biex nagħrfu aħjar kemm hi kbira l-hniena t'Alla u nqegħdu f'Alla biss kull tama tagħna."
- (b) **VIŻJONI ĊARA** – "Biex nindunaw kemm aħna midinbin, imma fl-istess hin naraw fejn qiegħda l-verità, u nifthu għajnejna biex ma naqgħux fil-qerq."
- (c) **DIREZZJONI SODA** – "Biex bis-smieġh tal-Kelma t'Alla nsibu direzzjoni tajba għal hajjitna u nagħrfu *ngħixu, nithaddtu u naġixxu* skont il-verità tal-Vanġelu."

## (3) GHALIEX L-EŻERĊIZZI FIR-RANDAN?

Dwar l-importanza tas-smieġh tal-Kelma t'Alla fir-Randan, il-Papa jagħtina tliet direttivi:

- (a) *"Hallu l-Kelma t'Alla tinfed hajjitkom,* biex issiru tafu sewwa l-verità fundamentali: min aħna bhala bnedmin, mnejn ġejna u fejn aħna sejrjn."
- (b) *"Hallu l-Kelma t'Alla tifthilkom għajnejkom,* biex tagħrfu xi triq għandkom tiehdu fil-hajja, ma tafdawx in-natura dgħajfa tagħkom, u sserrhu qalbkom biss fuq l-imħabba u l-hniena ta' Ġesù."
- (c) *"Hallu l-kelma t'Alla tinzel fi qlubkom,* biex tibdew taraw lil Kristu f'kulhadd, u tilmħu wiċċ Kristu Msallab u Sfigurat f'ħutna fil-bżonn. Harsu lejhom b'għajnejn ġodda, bl-għajnejn tal-Vanġelu! Agħtu minn qalbkom dak li hu tajjeb fl-imħabba vera."

**(4) X'INHUMA L-AQWA MEZZI TA' RANDAN QADDIS?**

Hemm diversi mezzi biex tiġgedded, tissahhah u titqaddes matul ir-Randan. Il-Papa jiġborhom fi tlieta :

- (a) **KONVERŻJONITAI-QALB F'IMHABBA VERA**  
 “Jehtieg nikkonvertu fl-imhabba taghna, imhabba li tixbah lil dik tal-Mulej, mibnija fuq *moghdrija, hniena* u *mahfra*... Inhossu lil Kristu, inharsu lejn l-ohrajn bhal Kristu, ngħinuhom kemm nistgħu f'għaqda ma' Kristu...”
- (b) **TALB F'ATMOSFERA PENITENZJALI**  
 “Jalla dawn il-jiem tar-Randan ikunu jiem ta' riflessjoni u ta' talb herqan, imsahhin bil-Kelma t'Alla, bil-liturġija, bit-tgħakkis u s-sawm, bil-penitenza u l-għassa fuqna nfusna, biex nissieltu kontra d-dnub u l-hażen bla waqfien.”
- (c) **NAQSMU ĠIDNA F'OPRI TA' KARITÀ**  
 “Permezz tal-ghotjiet ta' karità u l-għajnuna lil min hu fil-bżonn, ir-Randan għandu jkun opportunità għal tqassim xieraq tar-rigali providenzjali li rċevejna, b'attenzjoni speċjali lejn l-ifqar fost il-fqar u lejn bnedmin ħutna li huma l-aktar minsija.”

**(5) KIF NIĠĠEDDU SPIRITWALMENT FIR-RANDAN?**

Il-konverżjoni kontinwa (*metanoia*) jew tiġdid spiritwali huwa mixja ta' żvilupp u maturazzjoni tul ħajjitna kollha. Imma b'mod speċjali fir-Randan. Il-Papa jgħidilna li r-Randan huwa “pellegrinaġġ” personali u komunitarju ta' konverżjoni u tiġdid spiritwali.” Kif isehh dan? Bi tliet sentenzi bibliċi :

- (a) **“AQBAD SALIBEK U IMXI WARAJJA”**  
 “Li naċċettaw il-Kliem ta' Ġesù bla kompromessi jekk tassew irridu nimxu warajH, biċ-ċahda taghna nfusna u fl-esperjenza tas-salib (Lq. 9,23), mhux bil-ġesti ċerimonjali biss, imma b'qalb sinciera u b'imġieba konsistenti.”
- (b) **“ĊARRTU QLUBKOM, MHUX ILBIESKOM”**  
 “Li nirritornaw kontinwament għand Alla b'qalb *sinciera, niedma* u *soghbiena* biex naqilghu l-ħniena għal dnubietna (Joel 2, 12-13), u nitolbu johloq fina qalb safja u jgedded fina spirtu ġdid.” (Salm 51, 12-14)
- (c) **“IDHOL FIL-KAMRA TA' ĠEWWA...”**  
 “Li tmur bhal Ġesù fid-deżert, u tissielet kontra Satana f'battalja personali kontra d-dnub fik u madwarek, huwa possibbli biss jekk tidhol f'relazzjoni ntima mal-Mulej fil-kamra ta' gewwa, jiġifieri fit-*talb*, fis-*sawm* u fil-*penitenza*. Dawn huma t-tliet armi li trid tuża biex tirbah.”

**(6) GHALIEX KRISTU HUWA L-QOFOL TAR-RANDAN?**

M'hemmx veru Randan jekk Kristu mhux fil-qofol tiegħu bħala ċentru ta' ħajjitna. Il-Papa jurina kif u għaliex fi tliet punti fundamentali:



- (a) **GHAX HU BISS IL-FEDDEJ**  
 “Bhal Kristu u ma' Kristu, aghzel it-triq li għazel Hu, għannaq mieghek is-Salib b'determinazzjoni, biex bħalu tisfida l-hażin bit-tajjeb, il-qerq bil-verità, u l-mibgheda bl-imhabba.”
- (b) **GHAX HU HAJJITNA!**  
 “Fi kliem San Pawl, l-imhabba ta' Kristu ssuqna (2Kor. 5,14) biex ma ngħixux aktar ghalina nfusna imma GhaliH u Miegħu fis-servizz lejn l-ohrajn.”
- (c) **GHAX TIEGħU S-SALTNA, IL-QAWWA U L-GLORJA GHAL DEJEM!** – “Dak li nistqarru fil-Quddiesa wara t-talba tal-‘Missierna’ huwa l-viżjoni tan-Nisrani li jagħraf id-Divinità ta' Kristu, l-Iben t'Alla li rebah id-dnub u l-mewt, biex jagħtina sehem shih fil-Misteru tal-Ghid, u nkantaw l-“Alleluia” f'rebha dejjiema fil-glorja ta' Saltnatu.”



# X'ghadda minn ghalina



*Kronaka Ghawdxija minn Charles Spiteri*

## *Il-Premju "Familja Qalb tad-Deheb" lill-familja ta' Fr. Joshua*

Familja min-Nadur li baqgħet iżżomm shiħ u magħquda minkejja d-diffikultajiet u t-tribulazzjonijiet li għaddiet minnhom, irċiviet il-"Familja Qalb tad-Deheb", premju mogħti ta' kull sena mill-Moviment ta' Kana f'Ghawdex, għal dawn l-aħħar 39 sena.

L-unur ġie pprezentat lill-Familja Muscat mill-President ta' Malta, l-Eċċ. Tiegħu George Abela fil-Lukanda Ta' Ċenċ, f'Sannat, nhar is-Sibt 23 ta' Jannar, 2010, fis-6.30 ta' filgħaxija, fil-prezenza fost oħrajn, ta' Mons. Isqof Mario Grech, il-Ministru għal Ghawdex, Giovanna Debono, is-Segretarju Parlamentari l-Avukat Chris Said, il-membri parlamentari Ghawdxii Frederick Azzopardi, is-Sindku tal-lokalità tan-Nadur, Miriam Portelli; Anton Tabone, Aġent President ta' Malta u l-Arċipriet tal-Parroċċa, Mons. Salv Muscat.



*Il-President ta' Malta jidher qed jipprezenta x-Shield lil Carmelo Muscat. Jidhru wkoll martu Antoinette, binthom Natalie u Dun George Borg, Direttur tal-Moviment ta' Kana, f'Ghawdex.*

Il-Kavallier in-Nutar Paul G. Pisani, *chairman* tal-Bord tal-ghazla, fid-diskors tiegħu qal illi l-Bord tal-ghazla, din is-sena kien għazel familja li wieħed minn uliedha, Dun Joshua Muscat, ħalla din il-ħajja nhar il-31 t'Awwissu, 2009, fl-età ta' 27 sena. In-Nutar Pisani fid-diskors tiegħu aċċenna għall-eżempji tajba għall-oħrajn li Dun Joshua għex fil-ħajja normali saċerdotali tiegħu, fl-'iva' li lissen mhux biss meta infatam minn kollox, inkluż milli jkollu familja tiegħu meta ħaddan is-saċerdozju, iżda wkoll fl-'iva' għat-talba tas-superjuri tiegħu li jaqdi l-ministeru tiegħu barra mill-gzejjer Maltin. Żied iġħid illi Dun Joshua ġarrab marda li ħakmitu, b'edifikazzjoni u rassenjazzjoni kbira. Dan jixhduh dawk kollha li żaruh matul il-marda tiegħu, dawk li daqu mill-benna ta' kliemu, li żzejnu bil-pariri u t-twissijiet tiegħu u fuq kollox dawk li edifikaw rwieħhom bl-eżempju, imġieba, rassenjazzjoni u tama fil-ħajja eterna li huwa kien jaspira f'kull min kien iżuru jew jikkomunika miegħu permezz tat-telephone jew l-internet.

Il-Moviment, kompli Dr Pisani, irid fuq kollox jippremjja lill-familja tiegħu, lill-ġenituri, oħtu u żewġha li laqgħuh f'darhom matul l-aħħar żmien tal-marda tiegħu u tawh dik l-attenzjoni, kura w imħabba li kien jinhtieg u jixraqqu f'dak il-mument. In-Nutar Pisani temm id-diskors tiegħu billi qal illi l-Bord jemmen illi Dun Joshua qed jitlob għall-familja tiegħu u qed jitlob ukoll għall-familji Maltin u Ghawdxin kollha sabiex jibqgħu mudell u jkunu ta' eżempju quddiem id-dinja, ta' kif għandha tkun tassew familja skont ir-rieda t'Alla, familja magħquda li hija ukoll is-sinla ewlenija ta' soċjetà ċivili mingħajr inkwiet.

Kelliema oħra kienu Dun George Borg, Direttur tal-Moviment ta' Kana f'Ghawdex, l-Eċċ. Tiegħu Mons. Isqof Mario Grech, il-Ministru għal Ghawdex, Giovanna Debono u l-Eċċ. Tiegħu il-President ta' Malta, Dr George Abela. Il-lejla kienet tinkludi wkoll diversi siltiet mużikali, mill-kor Ghawdxii, *Chorus Urbanus* taħt id-direzzjoni ta' Mro. John Galea.

L-Eċċellenza Tiegħu, il-President ta' Malta, mbagħad ipprezenta s-*shield* lir-rebbieħa ta' din is-sena, Carmelo Muscat u martu Antoinette u binthom Natalie, liema *shield* tinżamm għal sena mill-familja rebbieħa biex imbagħad terġa tingħata lir-rebbieħa tas-sena ta' wara. Diversi kienu dawk li pprezentaw lhom rigal ta' tifkira, fosthom, l-Eċċ. Tiegħu Mons. Isqof Mario Grech, il-Ministru Giovanna Debono, l-Arċipriet tal-Parroċċa tan-Nadur, Mons. Salv Muscat, is-Sindku Miriam Portelli għan-nom tal-Kunsill Lokali Naduri u mit-teżorier tal-Moviment ta' Kana f'Ghawdex.

L-għan ta' dan il-premju huwa li jpoġġi fil-*limelight* l-aġir nobbli tal-familja magħzula sabiex isservi ta' mudell għas-soċjetà.

## Laqgħa Ġenerali tal-Victoria Scout Group

Il-Victoria Scout Group għamel il-laqgħa ġenerali annwali fil-kwartieri tiegħu, fir-Rabat, Ghawdex, nhar is-Sibt 30 ta' Jannar.

F' sala ppakkjata bi *scouts* u ġenituri nqraw diversi rapporti, fosthom dak tas-segretarju, u tat-teżorier. Saru diversi diskorsi, fosthom minn Lorrie Saliba.



Ġew ipprezentati diversi premjijiet u ċertifikati lill-*iscouts*. Din ġiet segwita mill-investitura ta' numru ta' *cubs*, bil-wegħda pubblika tagħhom lil Alla u lill-moviment ta' l-*iScouts*. Tahdita interessanti dwar il-valuri saret minn Joe Psaila li ġedded il-memorja ta' żmienu, meta kien ukoll involut bħala *Scout Leader* mal-grupp.




## Iffirmar ta' devoluzzjoni għal Ċentru Ċiviku fix-Xagħra

Nhar il-Hamis 4 ta' Frar, fil-bini tal-uffiċċju amministrattiv tal-Kunsill Lokali Xagħra, saret iċ-ċerimonja tal-iffirmar tad-devoluzzjoni tal-istess uffiċċini bil-ghan li jinghata bidu għall-proġett ta' bini ta' Ċentru Ċiviku. Ix-xogħol hu stmat li ser jiġi jiswa' madwar 400,000 ewro.

Iċ-Ċentru Ċiviku ser ikun jinkorpora fih l-uffiċċji amministrattivi tal-Kunsill, l-għassa tal-pulizija, il-poliklinika tal-Gvern u l-latrini pubbliċi.

Prezenti għal din iċ-ċerimonja kien hemm l-Avukat Chris Said, Segretarju Parlamentari għad-Djalogu u Informazzjoni Pubblika, l-Avukat Jason Azzopardi, Segretarju Parlamentari għall-Erarji Pubbliċi u Artijiet, il-Kummissarju tal-Artijiet, Albert Mamo, is-Sindku Joseph Cordina, il-kunsilliera Mary Carmen Bajada u Joseph Bartolo flimkien mas-Segretarju Eżekuttiv Joseph Azzopardi.



## Bini ta' Ċentru Ċiviku iehor f'Għajnsielem



Il-Kunsill Lokali ta' Għajnsielem għaddej b'xogħol ta' kostruzzjoni fuq il-bini ta' Ċentru Ċiviku ġdid fil-lokalità.

Iċ-Ċentru Ċiviku se jinkorpora fih ukoll għassa tal-pulizija u poliklinika. Ċentru Ċiviku iehor li se jkun ukoll aċċessibbli għal kulhadd.

Is-Segretarju Parlamentari għall-Konsultazzjoni Pubblika u Informazzjoni l-Avukat Chris Said żar ix-xogħlijiet li għaddejjin fuq is-sit fejn kellu l-opportunità jsegwi mill-qrib dan il-proġett u jiddiskuti l-pjani tal-Kunsill Lokali.

L-Avukat Said qal lil 'Il-Hajja f'Ghawdex' illi irid jara li l-Kunsilli Lokali jagħtu l-aqwa servizz lir-residenti u

element importanti biex dan isehh huwa li l-Kunsill Lokali jkollu minn fejn jopera tajjeb u li l-uffiċċji tiegħu jsiru *one stop shop* li jaqdi lir-residenti tal-lokalità. L-Avukat Said fahhar id-deċiżjoni tal-Kunsill Lokali li jibni dan iċ-ċentru.

L-Avukat Said fahhar ukoll l-inizjattiva tal-Kunsill Lokali ta' Għajnsielem li se jistalla pannelli fotovoltaiċi fuq il-bejt taċ-Ċentru Ċiviku sabiex ikun qed juża enerġija solari għal aktar ekonomija.

## Il-GTA ittella' il-hdax-il Laqgħa Ġenerali Annwali tagħha

Il-Gozo Tourism Association żammet il-hdax il-laqgħa ġenerali annwali f'wahda mill-lukandi ewlenin f'Ghawdex. Din il-laqgħa tat bidu għal sena oħra hidma minn din l-assocjazzjoni li tirrappreżenta lil diversi operaturi fis-settur turistiku fil-gżira ta' Ghawdex. Serviet ukoll bħala eghluq ta' l-ewwel għaxar snin ta' hidma minn meta ġiet mwaqqfa din l-assocjazzjoni.

Il-laqgħa bdiet b'diskors mis-sur Paul Scicluna (*ara paġna 32*) li ilu fil-kariga ta' president tal-GTA għal dawn l-aħħar tlett snin. Wara nqraw il-minuti ta' l-aħħar laqgħa ġenerali annwali u gie mogħti rapport amministrattiv mis-sur Joe Muscat li ilu jokkupa l-kariga ta' segretarju ġenerali tal-GTA sa mit-twaqqif tagħha. Fid-diskorsi tagħhom irreferew għal dik li hi l-qagħda preżenti fis-settur turistiku Ghawdexi. Saret ukoll riferenza għall-istaġjonalità li hija sfida partikolari għas-settur turistiku Ghawdexi filwaqt li giet mtennija t-talba li jerga' jiġi stabbilit access mill-ajru għal gżira.

Saret ukoll diskussjoni li giet immexxija mill-ġurnalista Keith Demicoli. Id-domandi kienu ndirizzati lil panel magħmul minn numru ta' sindki li huma responsabbli minn lokalitajiet turistiċi f'Ghawdex, flimkien ma' rappreżentant tal-GTA kif ukoll mill-Onor Giovanna Debono, Ministru għal Ghawdex.

Fid-diskors ta' l-egħluq l-Onor Giovanna Debono semmiet numru ta' proġetti li twettqu jew sejrjn jitwettqu b'risq is-settur turistiku f'Ghawdex. Fosthom irreferiet għall-Istitut għal Studji Turistiċi Ġdid u l-*Masterplan* tad-Diving li kienu żewġ inizjattivi suġġeriti mill-GTA.

## Żewġ Ghawdexin jinhatru Kavallieri tas-Santu Sepulkru



Dan l-aħħar l-Ordni tal-Kavallieri tas-Santu Sepulkru ta' Gerusalem hatret seba' kavallieri godda. Fost dawn kien hemm żewġ Ghawdexin is-sur Paul M. Cassar mill-Belt Victoria u s-sur Euchar Mizzi mir-raħal tal-Qala.

Iċ-ċerimonja nżammet fil-knisja ta' Ġiezu tal-Belt Valletta waqt quddiesa li tmexxiet mill-E.T. l-Arċisqof Giuseppe Mons Andrea bhala delegat uffiċjali tal-Kardinal John Patrick Foley. Fil-preżent il-Kardinal Foley huwa Granmastru ta' din l-Ordni.

L-Ordni tas-Santu Sepulkru hija Ordni Kattolika prestiġjuża b'rabtiet speċjali mal-Vatikan. Infatti kien l-istess Papa Alessandru VI li fl-1496 stabbilixxa fiha l-post ta' Granmastru. Il-



Granmastru preżenti tagħha nħatar mill-Papa Benedittu XVI fis-27 ta' Gunju 2007. L-aħħar promulgazzjoni tal-kostituzzjoni ta' din l-Ordni twettqet mill-Papa Pawlu VI fis-sena 1977.

## Ġieh lill-mibki Anton Camilleri




F'ċerimonja is-Sindku tal-Lokalità tal-Qala, Paul Buttigieg f'isem il-Kunsill Lokali u f'isem ir-residenti Qalin ta' Ġieh il-Lokalità lil Anton Camilleri, ex-kunsillier, li gie miġbur minn martu Marlene u uliedu Clint u Francesca. Anton ħalla dan il-wied tad-dmugh fid-29 ta' Ottubru 2009, fl-ghomor ta' 54 sena, b'mewt għal għarrieda.

F'kelmtejn ta' l-okkażjoni s-Sindku Buttigieg elenka l-kwalitajiet sbieħ li kien jgħix u jipprattika ta' kuljum Anton magħruf bhala l-Bedeq, fil-hidma tiegħu fil-lokalità tal-Qala matul id-disa' snin li dam Kunsillier.

Waqt l-istess ċerimonja l-Kunsill Lokali wera' DVD ġdid dwar l-istorja, l-kultura, d-drawwiet u l-personalitajiet Qalin. Il-kitba kienet fdata f'idejn il-mibki Horace Mercieca li propju għadda kopja ta' l-*iscript* f'itjem biss qabel halla din id-dinja f'Diċembru 2008.

## Tqassim ta' Premjijiet

Is-Socjetà Filatelika t'Ghawdex organizzat il-Laqgħa Ġenerali Annwali fiċ-ċentru tal-iskawts tar-Rabat. Mexxa l-President Anton Said li spjega l-iskop ta' dan l-appuntament u rringrazzja kemm lit-tmexxija tal-*Victoria Scout Group* u kemm lill-isponsors tal-*GPS Philatelic Exhibition* li ssir kull sena fis-swali tal-Ministeru għal Ghawdex, *Bank of Valletta*, *MaltaPost* u *Sliema Stamp Shop*. Taw ir-rapporti tagħhom ukoll it-Teżorier (u Viċi President) it-tabib Michael Refalo u s-Segretarju Antoine Vassallo.



L-iktar aspekk interessanti kien it-tqassim tal-premjijiet lill-partecipanti fil-wirja, did-darba l-ghaxar wahda. Il-BOV Challenge Cup għall-ahjar esibit skont il-ġurija messet lil Jesmond Cutajar, waqt li l-*'Malta Collection Album'* (mogħti mill-Maltapost) għall-aqwa esibitur ħadu Anthony Grech. Il-partecipanti żgħar kollha rebħu *'thematic album'* (mogħtija ukoll mill-MaltaPost, fl-ewwel kollaborazzjoni mal-*Gozo Philatelic Society*), flimkien ma' oġġetti oħra.

*Dawk kollha li nġataw xi premju għall-partecipazzjoni tagħhom fil-Wirja Filatelika*

### Attivitajiet għat-tfal tal-Parroċċa tal-Katidral

Kull nhar ta' Hadd, fil-Knisja Katidrali, tiġi ċelebrata l-quddiesa tal-familja, fejn il-familji membri fi ħdan din il-parroċċa huma mhegġa biex jattendu. Wara l-quddiesa, it-tfal kollha preżenti huma mistiedna biex jieħdu sehem f'diversi attivitajiet varji li jinkludu *crafts*, loġħob, tpingġija, *storytelling* u ħafna oħrajn. Barra li jieħdu gost, it-tfal ikollhom l-opportunità li jissoċjalizzaw, jitghallmu jahdmu fi gruppi, jirrispettaw lil xulxin u fuq kollox ikunu kreattivi.

*Waqt is-sessjoni tal-Hadd 24 ta' Jannar, filgħodu. Tidher wahda mill-voluntiera, Maria Buttigieg li bil-paċenzja kollha tgħin u tghallim lit-tfal*



### San Ġwann Bosco mfakkar fl-Oratorju tal-Belt Victoria

Nhar il-Hadd 31 ta' Jannar, fil-Belt Victoria, ġiet iffestigġjata l-festa ad unur San Ġwann Bosco. Filgħodu, fil-kappella ta' l-Oratorju Don Bosco, Mons. Isqof Mario Grech mexxa Konċelebrazzjoni Pontifikali, bis-sehem tal-*Kor Laudate Pueri* taħt it-tmexxija tal-Kanonku Dun Ġorġ Frendo.

Aktar tard matul il-jum, saret parata ta' żwiemel u ponijiet minn Pjazza San Franġisk sa ħdejn l-Oratorju, fejn sar it-tberik tal-*pets* u annimali minn Dun Ġorġ Mercieca. F'nofsinhar saret l-ikla tradizzjonali fil-lukanda Calypso, Marsalforn. Filgħaxija, fil-kappella ta' l-Oratorju, l-Arċipriet tal-parroċċa tal-Katidral, Mons. Ġużeppi Attard, iċċelebra quddiesa. Ha sehem il-*Chorus Ecclesiae Cathedralis* taħt it-tmexxija ta' Mro. Colin Attard. Wara l-Banda Ċittadina Leone għamlet marċ minn ħdejn l-Iskola Primarja fi Triq Vajringa sa Pjazza Santu Wistin.

Il-purċissjoni bl-istatwa ta' San Ġwann Bosco, xogħol artistiku ta' Wistin Camilleri, li fiha ħadu sehem tfal, żgħażaġħ, *Past Pupils* ta' l-Oratorju flimkien mat-tfal ta' l-iskejjel sależjani ħarġet għall-ħabta tal-5.30 ta' filgħaxija, akkumpanjata mill-Banda Ċittadina Leone, b'daq ta' innijiet lil San Ġwann Bosco. Mexxa l-purċissjoni Mons. Ġużeppi Attard, Arċipriet tal-Parroċċa tal-Katidral. Mad-dhul lura tal-purċissjoni, inġatat il-Barka Sagramentali u sar ukoll il-Bews tar-Relikwija.

Aktar tard fis-Sala ta' l-Oratorju ttella' id-*Don Bosco Grand Concert* mill-*Gozo Youth Wind Band and Orchestra* taħt it-tmexxija ta' Mro. Joseph Grech.



## Jiċċelebraw it-58 anniversarju mill-mewt ta' Madre Margherita



*Is-Superjura Provinċjali akkumpanjata minn Sorijiet oħrajn iqimu lil Madre Margherita kollha tal-komunitajiet ta' Għawdex u numru sabiħ ta' membri tal-Assoċjazzjoni tal-Kwiekeb tal-Qalb ta' Ġesù. Inghaqdu ukoll magħhom is-Superjura Provinċjali M. Bertilla Bartolo, flimkien mas-Superjura Provinċjali li għada kemm inhatret, Swor Josephine Xuereb.*

Nhar il-Ġimgħa 22 ta' Jannar, is-Sorijiet Franġiskani tal-Qalb ta' Ġesu ċċelebraw it-58 anniversarju mill-mewt tal-ghaziża Fundatriċi tagħhom, il-Qaddejja ta' Alla, Madre Margherita De Brincat, b'quddiesa fil-knisja tal-Casa Madre, iċċelebrata minn Dun Ġużeppe Gauci.

Għal din iċċelebrazzjoni kien hemm preżenti fost oħrajn, is-sorijiet



*Is-sorijiet kollha li kienu preżenti għall-okkażjoni taċċelebrazzjoni li saret biex jiġi mfakkar it-58 anniversarju mill-mewt ta' Madre Margherita De Brincat*

## Xogħlijiet f'Marsalforn wara l-ħsarat kbar ta' din ix-xitwa

Il-Kunsill Lokali taż-Żebbuġ jinsab għaddej b'xogħol estensiv fuq numru ta' toroq fil-lokalità ta' Marsalforn, jiġifieri Triq il-Wied, Triq il-Forn u Triq Santa Marija. Dan ix-xogħol qed isir matul dawn ix-xhur tax-xitwa sabiex kollox ikun lest għas-sajf meta din il-lokalità ssir waħda mill-attrazzjonijiet prinċipali tal-gżira Għawdxija u tilqa' fiha eluf ta' turisti lokali u barranin. Ix-xogħol li qed iwettaq il-Kunsill Lokali qed isir bl-ghajjnuna shiha tas-Segretarjat Parlamentari għall-Konsultazzjoni Pubblika u Informazzjoni fi hdan l-Uffiċċju tal-Prim Ministru permezz ta' fondi mogħtija lill-Kunsill Lokali taż-Żebbuġ.

Waqt iżjara li għamel fuq dawn ix-xogħlijiet is-Segretarju Parlamentari għall-Konsultazzjoni Pubblika u Informazzjoni Chris Said gie mdawwar ma' diversi toroq li għaddej ix-xogħol fuqhom, mill-Perit tal-Kunsill Lokali, Edward Scerri, mis-Sindku tal-lokalità Charles Saliba u mill-Kunsillier Victor Refalo.



*Waqt iż-żjara li s-Segretarju Parlamentari għall-Konsultazzjoni Pubblika u Informazzjoni, l-Avukat Chris Said għamel f'Marsalforn. Jidhru wkoll il-Perit Edward Xerri, is-Sindku Charles Saliba u l-Kunsillier Victor Refalo.*

## Quddiesa ta' Radd il-Hajr f'gheluq il-100 sena ta' Mariġwann Rapa



*Mari Ġwann Rapa flimkien ma' uliedha, wara l-funzjoni. Jidhru mix-xellug għal-lemin, Pankrazju, Marjanna u Pawlu*

Nhar il-Hadd 17 ta' Jannar, filghodu, fil-Knisja ta' Sant'Antnin, f'Għajnsielem, Mons. Isqof Mario Grech, mexxa Konċelebrazzjoni ta' Radd il-Hajr lil Alla, għal mitt sena ħajja ta' Mari Ġwann Rapa. Hadu sehem fost l-oħrajn l-Arċipriet tal-Parroċċa t'Għajnsielem, il-Kanonku Frankie Bajada u l-Kappillan tal-Parroċċa tal-Mgarr, Malta, il-Kanonku Antoine Borg.

Attendew fost l-oħrajn, uliedha li ġew apposta iżuruha mill-Kontinent Awstraljan, Pankrazju (Sydney) u Marjanna (Melbourne), flimkien ma' uliedhom. Ma kienx possibbli għal binha Angelo (Sydney) li jkun ukoll Għawdex għal din il-festa, pero' xorta waħda kien magħqud spiritwalment u mentalment mal-komunità preżenti għal din l-okkażjoni ta' festa.

Għal din il-konċelebrazzjoni kienu preżenti wkoll il-Ministru għal Għawdex, Giovanna Debono, is-Segretarju Parlamentari Dr Chris Said, il-membri Parlamentari Frederick Azzopardi (PN), l-Avukat Anton Refalo (PL) u l-Avukatessa Justin Caruana (PL) kif ukoll is-Sindki tal-lokalitajiet t'Għajnsielem u tax-Xewkija, Francis Cauchi (P.N.) u l-Avukatessa Monica Vella (PL) rispettivament. Min-naħa tiegħu l-President ta' Malta l-E.T. George Abela bagħtilha bukkett ward. Wara sarilha riċeviment fiċ-Ċentru Sant'Antnin. Il-100 sena, Mari Ġwann għalqithom fil-15 ta' Jannar. Għal dawn l-aħħar tmien snin, Mari Ġwann għexet f'Dar Porziuncola, l-Mgarr, Malta, dar immexxija mis-Sorijiet Franġiskani tal-Qalb ta' Ġesu'.

## Restawrata l-Eqdem Kappella li ġgarrfet f'Ghajnsielem


Il-kappella medjevali ta' Santa Ċeċilja, l-unika waħda tat-tip tagħha li għadha teżisti f'Ghawdex qed tiġi salvata minn qerda kważi totali permezz ta' proġett estensiv ta' restawr immiedi mill-Ministeru għal Ghawdex bil-kollaborazzjoni shiha ta' *Baron Group* u Wirt Ghawdex.

Minn meta l-kappella kienet ġiet profanata fis-sena 1644 sa f'it tas-snin ilu, din il-binja kienet tintuża bħala maqjel jew kamra ta' l-ghodda. Reċentament ġiet espropriata mill-Gvern fuq talba tal-Ministeru għal Ghawdex biex ikunu jistgħu isiru xogħlijiet urġenti ta' restawr. F'dawn l-aħħar snin il-kappella solriet minn infiltrazzjoni ta' l-ilma u minn attakk serju ta' vandalizmu li kkawżaw ħsarat kbar lill-kappella. Wiehed mill-ħitan ta' barra tal-kappella li waqa' wara xita qawwija s-sena l-oħra reġa' ġie mtella' mill-ġdid filwaqt li s-saqaf tal-kappella li kien sfronda reġa' sar mill-ġdid minn materjal tradizzjonali li kien użat oriġinarjament. Il-ħitan tas-sejjeħ madwar il-kappella ġew irrangati u mibnija mill-ġdid.

Il-Ministru għal Ghawdex Giovanna Debono għamlet żjara fuq il-post biex tara l-progress tax-xogħlijiet. Hija kienet akkumpanjata minn rappreżentanti ta' Wirt Ghawdex u *Baron Group* kif ukoll mid-Direttur tal-Proġetti u Żvilupp. Il-Perit inkarigata mir-restawr Ivana Farrugia spjegat f'hiex jikkonsisti x-xogħol ta' restawr. Il-Ministru irringrazzjat lill-*Baron Group* li qed jisponsorjaw ir-restawr kollu ta' dan il-monument u heġġet biex organizzazzjonijiet oħrajn jieħdu l-eżempju u jisponsorjaw proġetti ta' dan it-tip.

Wara t-tlestija ta' l-ewwel fażi ta' restawr, li kien jirrigwarda t-tishih u l-konsolidazzjoni tal-binja minn barra, il-proġett issa daħal fit-tieni fażi tiegħu li ser jindirizza l-problema ta' l-infiltrazzjoni ta' l-ilma mill-fili li qatt ma kienu mkahhla u t-tindif u r-restawr tal-kappella minn ġewwa.

Meta titlesta, din il-kappella ser tkun immanigġjata minn Wirt Ghawdex għan-nom tal-Ministeru għal Ghawdex u ser tintuża fost l-oħrajn bħala sala tal-konferenzi u wirjiet.



Waqt żjara mill-Ministru Giovanna Debono hdejn il-Kappella ta' Santa Ċeċilja. Jidhru fost oħrajn il-Perit inkarigat mix-xogħol ta' restawr, Ivana Farrugia.

## Serata Kommemorattiva fl-Għaxar Anniversarju tal-G.B.C.



Il-Kamra tan-Negozju għal Ghawdex, fakkret l-għaxar anniversarju mit-twaqqif tagħha, b'serata commemorattiva, fil-lukanda Calypso, Marsalforn, nhar il-Ġimgħa 5 ta' Frar, filgħaxija.

Il-*Chorus Urbanus* taħt id-direzzjoni tal-Maestro Dr. John Galea, fetaħ din is-serata b'silta mużikali bl-isem ta' Il-Karozzin. Wara sar indirizz ta' merħba minn Joe Grech, President tal-Kamra tan-Negozju għal Ghawdex.

Kelliema oħra kienu l-Ministru tal-Finanzi, l-Ekonomija u Investiment, Dr Tonio Fenech u l-Ministru għal Ghawdex, Giovanna Debono.

Robert Xerri ipprezenta kopja tat-teżi tiegħu *The Role of the Private Sector in Small Island Developing States* lill-President tal-Kamra tan-Negozju, Joe Grech. Prezentazzjoni oħra saret minn Alda Bugeja, din id-darba tal-*logo* tal-Kamra tan-Negozju għal Ghawdex (GBC). Wara saret il-prezentazzjoni ta' Ċertifikati dwar proġett tal-Programm Leonardo da Vinci (EU) lil Alda Bugeja, George Farrugia, Kathleen Formosa u Andrew Xuereb.

Matul din is-serata l-Presidenti preċedenti, John Magro u Dr Michael Caruana nhatru bħala Presidenti Onorarji tal-Kamra tan-Negozju għal Ghawdex. Huma nġhataw tifkira tal-okkażjoni mill-Ministru għal Ghawdex, Giovanna Debono. Is-serata spiċċat bil-kant tal-Innu Nazzjonali mill-*Chorus Urbanus*. Wara sar riċeviment tal-okkażjoni.



# Mill-Karnival għar-Randan

**Għalkemm qsajjar reġa' magħna / Dan l-imqarqaè xahar ta' Frar / Illi skont missirijietna / Jingħad li jfawwar il-bjar!**

**Dan ix-xahar dlonk iġib miegħu / In-Nawfragju ta' San Pawl – / Dak l-Appostlu li ġabilna / Ta' twemminna l-akbar dawl.**

**Jumejn wara jfegġu fuqna / Il-jiem sbieh tal-Karnival / Meta fl-enclosure jingabru / Nisa, rġiel, żgħażaġh u tfal.**

Għadna kemm herġin minn dawn il-festi folkloristiċi u kkuluriti li skont l-istoriċi ilhom magħna sa ma qabel fostna waslu l-Kavallieri ta' San Ġwann. Nahseb li kulhadd iħobb jiddeverti xi ftit u għalhekk m'hemm xejn hażin li ta' linqas darba fis-sena, dak li jkun jinsa r-rutina ta' kuljum u jitbellah xi ftit iktar mis-soltu. Fil-gżira oħtna hemm diversi persuni li dawn il-festi ta' bluha u xalar jeħduhom bis-serjetà u jagħmlu kważi s-sena kollha jaħdmu fuq karrijiet u 'floats' trijonfali ta' livell artistiku taseww għoli, u allura jagħmel sewwa l-Gvern jara kif jagħmel u jipprovdilhom fejn jaħdmu għax fost dawn issib xi wħud li dan il-mestier huwa l-istess hobżhom. Għalkemm fuq skala iżgħar, Ghawdex tagħna wkoll huwa nieqes minn dak l-ispazju adegwat fejn l-artisti u d-dilettanti tagħna jistgħu juru x'jafu u x'kapaċi johlqu biex jipprovdut spetaklu matul dawn il-ħamest ijiem ta' kulur u allegrija. Sewwa kieku dan iż-żmien tas-sena jzomm fil-għoli l-livell artistiku, rikreattiv u kulturali tiegħu u ma naqgħux f'ċerti ħmerijiet u bluha li ma jagħmlunliex unur bħala poplu nisrani, kult u edukat. Bla dubju dan ma jġerix fil-Karnival organizzat mill-Gvern Ċentrali, iżda fil-Karnival spontanju li jsir f'bosta mit-toroq u l-imsieraħ tagħna. Lanqas nixtieq niġġeneralizza, għax ftit ikunu dawk it-talin li jinħbew taħt il-maskra biex juru għerfhom jew aħjar l-injoranza grassa tagħhom. Dawn l-affarijiet m'għandhomx ikunu; nistgħu niddeverti u nixxalaw bla ma nweġġgħu s-sentimenti ta' ħadd u bla ma nagħtu fastidju lix-xemx għaddejja, lill-ebda maħluq! Anzi jiena nemmen li iktar ma nkunu oriġinali fil-kostumi u fl-imġiba tagħna, iktar se npxaxx l-għajn u l-ħsieb u nagħtu pjaċir lil min ikun qed jarana. Min ma jiftakarx lil Fredu l-Leverist, għannej u makkjettista Ghawdexi bil-mustaċċi, idur mat-toroq ta' beltna jkaxkar bieb warajh bħal ma kien għamel dak l-imbierak ta' Gaħan; min ma jiftakrux f'sena oħra liebes u miżbugħ nofsu abjad u n-nofs l-ieħor iswed! Insejtuh lil Ġuzeppi Balluċi, hajjat fl-inħawi ta' fejn San Ġorġ, jaqbeż u jizfen flimkien ma' għadd ta' tfal u żgħażaġh żeffiena. Dan ma kienx Karnival ħelu u li jagħtik pjaċir!


Iva, ħbieb, għalhekk jiġi żmien il-Karnival, biex wiehed jinsa għal mument il-problemi u l-uff...tal-ħajja u jidħak bil-qalb bla ebda biżà ta' pastażati u ħamallagni li żgur ma jieħu gost bihom hadd.

**Jalla dawn il-festi jibqgħu / Bil-ferħ jimlew qalb**

**in-nies! / Basta l-briju w l-allegrija / Isiru bl-għaqal u l-qies!**

U mportanti li mad-daqqa niżfnu u niddevertu għax wara dawn il-jiem ta' ġiri u bluha, (anke t-tfal tal-iskola jkollhom jumejn vaganzi) jiġu fuqna erbgħin jum ta' penitenza, sawm u astinenza – ir-Randan, żmien iebes u li għandu jdaħħalna f'qoxritna u nagħmlu ftit eżami tal-kuxjenza u ngħarblu lilna nfusna u naraw fejn tinsab il-qagħda tagħna, fejn marru l-valuri tagħna.

**L-għada, l-ahwa addio ġiri / Ma' wiċċna jfegġ ir-Randan – / Jiem ta' sawm u astinenza / Neħtiġuh, ħbieb żmien bħal dan!**



**F'dan iż-żmien għażiż tas-sena / Għadna hafna drawwiet sbieh / Li jagħżluna minn ġnus oħra / Tas-smewwiet dawn il-muftieħ.**

**Niesna ssum qatigh u titlob / Tul il-ġranet tar-Randan – / Erbgħin jum ta' penitenza / Għalhekk jiġi żmien bħal dan.**

**Għarkupptejha tirrifletti / Minn kemm għadda tbatijiet / U fit-Triq tas-Salib tilmah / Kristu fl-istazzjonijiet.**

Kif rajna hemm qabza kbira mill-Karnival għar-Randan. Naturalment waħda ma teskludix lill-oħra; kollox irid ikun; fil-ħajja hemm post u ħin għal kollox sakemm kif għidna, kollox isir bil-qies. Wara d-divertiment, jiġi ż-żmien tar-riflessjoni. Ejjew nagħmlu użu tajjeb minnu u ma nintilfux wara l-qoxra ta' hafna drawwiet sbieh u għeżiež, imma nidhlu fil-qofol u s-sustanza ta' dawn il-jiem li jfakkruna fit-tbatija ħarxa li minnha għadda Kristu Ġesù' biex jifdina u jsalvana.

**Jalla daż-żmien qaddis jiġi / U jimliena bil-barkiet / Illi Kristu bil-Passjoni / Tiegħu lilna għamel ulied.**

**DWAR GHAWDEX FIL-GURNALI****Tibda r-riforma tat-trasport pubbliku**

"F'ittra li kitbu lill-Gvern, is-37 operatur Ghawdex – li huma l-operaturi kollha f'Ghawdex u li bejniethom għandhom 78 xarabank biex joffru servizz ta' trasport pubbliku f'Ghawdex, iddikjaraw il-qbil tagħhom mal-offerta tal-Gvern għal kumpens biex ma jibqgħux liċenzjati għal dan ix-xogħol. Dan il-qbil intlaħaq wara perjodu twil ta' negozjati li kien konkluż wara medjazzjoni tas-Segretarju Parlamentari Chris Said li kellu diversi laqgħat mas-sidien Ghawdexin fi tmiem il-ġimgħa l-oħra. Permezz tal-ftehim milhuq, il-Gvern se jikkompensa lill-operaturi bi ħlas ta' kumpens ta' 40,000ewro għal kull liċenzja tat-trasport pubbliku li jithallas fi tliet pagamenti ugwali. Dan ifisser li l-Gvern b'kolloxx ikom qed johroġ mhux aktar minn tliet miljuni u mitt elf ewro f'kumpens."

*Rapport, maltarightnow, 3 ta' Frar 2010*

**Mal-"MV Gaudos" fil-vjaġġ tal-10pm**

"A reader has written to this newspaper (Unsuspected dangerous cargo –TMIS, 6<sup>th</sup> Dec.) to say that on the 10pm crossing from Mgarr to Cirkewwa on 3 December, she and other passengers could not access the vehicle deck by any of the staircases as the ferry approached the terminal. They eventually reached the vehicle deck by the lift, but when Mrs Falzon told a member of the crew that they had been unable to use the stairs, she was told because of dangerous cargo. Mrs Falzon had written in reply to the crew member's reply: "Well, that made us feel a lot better! If the ferry was carrying a cargo that was deemed sufficiently dangerous that it had to be disembarked before it was considered safe for other passengers to access the vehicle deck, why was it being carried at all?" Gozo Channel Co. Ltd Port Services & Commercial Manager George Borg wrote in reply to Mrs Falzon's letter (TMIS, 3 January), saying that the ferry company was 'operating in full compliance with Malta Maritime Authority regulations'."

**Francesca Vella,**

*The Malta Independent, 17<sup>th</sup> January 2010*


**U nibqgħu fuq il-baħar**

"A shipmaster who was suspended on full pay in September after he blew the whistle on alleged serious safety flaws on board Gozo Channel ferries is still away from work as an inquiry into his allegations continues... Should his suspension continue for years, he could lose his master's licence, which is renewed every five years and requires proof of 'continuous service in the industry' and 'continuous sea service.'"

**Matthew Xuereb,** *The Times, 4<sup>th</sup> February 2010*

**Taht il-lenti! – kuntrast bejn gżira u gzejra**

"Minkejja li Malta u Ghawdex għandhom l-istess baħar u minkejja li f'Malta l-art agrikola hija tliet darbiet u nofs akbar minn dik ta' Ghawdex, il-valur miżjud gross ta' Malta minn dawn il-fatturi huwa aktar minn hames darbiet akbar minn dak ta' Ghawdex. Barra minn hekk, il-valur miżjud gross ta' kull haddiem ras għal ras ta' dawn il-fatturi fis-settur primarju tal-ekonomija f'Malta fl-2008 kien 23,463Ewro filwaqt li f'Ghawdex kien 21,478Ewro, jiġifieri



f'Ghawdex kien 2000Ewro inqas minn ta' kull haddiem f'Malta... Il-Valur Miżjud Gross (VMG) fs-settur sekondarju, jlgħflet fl-Industrija, f'Malta fl-2008 kien 25 darba akbar minn dak f'Ghawdex, minkejja li l-popolazzjoni ta' Malta hija 12-il darba biss akbar minn dik ta' Ghawdex."

**Frank J. Psaila,** *It-Torċa, 10 ta' Jannar 2010*

**Evviva bil-"Mystic Araar"**

"Wine presses, said to date back to 500 Bc, can still be seen embedded in the Gozitan valley (Mgarr Ix-Xini) and are being studied and documented in a project carried out by the Superintendence of Cultural Heritage and the Sannat and Xewkija local councils with the support of Camilleri Wines... On hearing about this project, which has revealed mire about the history of local winemaking, Camilleri wines wanted to support it through its Mystic Araar, vintage 2007."

**Claudia Calleja,** *The Times, 12<sup>th</sup> January 2010*

"Nibdew mil-libertà tal-moviment tal-persuni. L-Ghawdexin għandhom aċċessibilità meta u xhin iridu jmorru mill-gżira tagħhom għall-postijiet oħra? Le. Ċar daqs il-kristall. L-istess wieħed jista' jgħid mill-moviment tal-hwejjeg. L-ispejjeż addizzjonali, il-ħin żejjed u numru ta' diffikultajiet oħra huma restrizzjonijiet li jfixklu din il-libertà. Dwar il-libertà tal-moviment tas-servizzi, m'hemmx dubju li l-istat ma jistax joffri s-servizzi kollha fil-gżira ċ-ċekjuna daqskemm jagħmel fil-kbira. Inutli wieħed jilludi ruħu li dan hu possibbli, għax dan qatt ma jista' jkun. U x'ingħidu għall-moviment tal-kapital? Kulhadd jaf li l-investment u l-kapital imorru fejn jirrendu l-aktar, u għalhekk gżira żgħira bħal Ghawdex diffiċli li tkun kalamita għall-kapital. Daqshekk hu, mela, kemm Ghawdex, parti integrat mill-Ewropa, igawdi minn dawk li jissejhu l-erba' libertajiet fundamentali tal-moviment."

**Asterisk,** *Il-ĠensIllum, 16 ta' Jannar 2010*

**Kawża tad-dar u dil-blata ?**

"Gozitan male youths seem to be more attached to Gozo than their female counterparts and are less likely to follow courses at the University in Malta. A recent report suggests this attachment may be due to lack of training at school and at home on how to be self-sufficient and, consequently, males find it more difficult when living on their own in Malta... The study showed that just 66 per cent of Gozitan male students aspired to follow a course at the University, compared with 82 per cent of female students. On the other hand, 34 per cent of male students aspire to go to MCAST that has a base in Gozo, compared to 17 per cent of female students."

**Kristina Chetcuti,** *The Times, 1<sup>st</sup> February 2010*



**MILL-PARLAMENT**

**Sptar Ġenerali t'Ghawdex - tenders tal-operating theatres**

**13902. L-Onorevoli JUSTYNE CARUANA** staqsiet lill-Onorevoli GIOVANNA DEBONO (Ministru ghal Ghawdex): Tista' l-Ministru tgħid x'gara u tagħti rendikont rigward it-tenders tal-operating theatres fl-Isptar Ġenerali t'Ghawdex? 04/01/2010

**Tweġiba:** Ninsab infurmata li l-offerti li ġew sottomessi għat-tender tal-operating theatre ma ssodisfawx il-kriterji stipulati fit-tender dossier u għalhekk ġew ikkanċellati mid-Dipartiment tal-Kuntratti. 18/01/2010

**Vot Kapitali III - protezzjoni tal-ambjent**

**13743. L-Onorevoli ANTON REFALO** staqsa lill-Onorevoli GIOVANNA DEBONO (Ministru ghal Ghawdex): Tista' l-Ministru tgħid kif inhu ppjanat li jintefqu l-25,000 ewro għall-protezzjoni tal-ambjent ivvotati taħt item 7130 tal-Vot Kapitali III u tpoġġi fuq il-Mejda tal-Kamra programm tax-xogħol li se jsir? Tista' tgħid fuqieq intefqu l-25,000 ewro li hemm ivvotati għall-2009? Tista' tagħti dan it-tagħrif maqsum skont it-tip tan-nefqa? 15/12/2009

**Tweġiba:** Ninsab infurmata li l-flus ivvotati taħt item 7130 tal-Vot Kapitali III - Environment Protection Works ser jintużaw għal xogħlijiet skont il-pjan ta' azzjoni ta' Eko-Ghawdex. Jiena nfurmata wkoll li n-nefqa għall-2009 minn dan il-vot kienet tikkonsisti minn (ewro):

Kiri ta' Vetturi	2,870
Tnehhija ta' blat perikoluż minn ġol-baħar	5,690
Tindif u ġarr ta' materjal	6,057
Tqeghid ta' бага	375

18/01/2010

**Ghawdex - Popolazzjoni Barranija**

**10942. L-Onorevoli ANTON REFALO** staqsa lill-Onorevoli TONIO FENECH (Ministru tal-Finanzi, l-Ekonomija u Investiment): Jista' l-Ministru jgħid x'kicnet il-popolazzjoni barranija f'Ghawdex fl-aħħar ta' kull sena mill-2006 'l hawn? 25/09/2009

**Tweġiba:** Ninsab infurmat illi l-popolazzjoni barranija f'Ghawdex fl-aħħar ta' kull sena mill-2006 'l hawn huwa kif jidher hawn taħt:

Sena 2006	1,395
Sena 2007	1,424
Sena 2008	1,528

06/10/2009

**Korporazzjoni ghax-Xogħol u Tahriġ - Employment Aid Scheme**

**11450. L-Onorevoli FREDERICK AZZOPARDI** staqsa lill-Onorevoli JOHN DALLI (Ministru għall-Politika Soċjali): Jista' l-Ministru jgħid kemm-il persuna f'Ghawdex sabet xogħol permezz tal-iskema Employment Aid Scheme tal-Korporazzjoni ghax-Xogħol u Tahriġ? 13/10/2009



**Tweġiba:** Informat li n-numru ta' persuni li bdew jaħdmu permezz tal-iskema Employment Aid Programme ko-finanzjata mill-Fondi Soċjali Ewropej huwa ta' 99 persuna. 21/10/2009

**Xewkija Industrial Estate - upgrading**

**11445. L-Onorevoli FREDERICK AZZOPARDI** staqsa lill-Onorevoli TONIO FENECH (Ministru tal-Finanzi, l-Ekonomija u Investiment): Jista' l-Ministru jgħid x'passi qed jittiehdu biex tiġi upgraded ix-Xewkija Industrial Estate? 13/10/2009

**Tweġiba:** Ngħarraf lill-Onorevoli Interpellant illi ż-żona industrijali tax-Xewkija hija waħda miż-żoni li ser jiġu upgraded permezz ta' skema iffinanzjata mill-Fondi Ewropej għall-iżvilupp Reġjonali 2007 u 2013. Huwa mahsub li x-xogħol jitlesta fix-xhur li ġejjin. 19/10/2009

**Gozo Channel - staff u crew**

**13361. L-Onorevoli JUSTYNE CARUANA** staqsiet lill-Onorevoli TONIO FENECH (Ministru tal-Finanzi, l-Ekonomija u Investiment): Jista' l-Ministru jgħid x'tahriġ jingħata lill-istaff u l-crew tal-Gozo Channel rigward il-mod ta' kif għandhom jiġu trattati l-persuni b'diżabbiltà u l-faċilitajiet li jeżistu għall-persuni b'diżabbiltà fuq il-vapuri tal-Gozo Channel? 01/12/2009

**Tweġiba:** Ngħarraf lill-Onor. Interpellant illi l-Gozo Channel hadet hsieb li tagħmel tahriġ għall-istaff tal-art u crew kollu apposta u intensiv fuq "disability equality and awareness training". Dan it-tahriġ ġie mogħti mill-Kummissjoni Nazzjonali Persuni b'Diżabbiltà (KNPD).


Il-faċilitajiet ta' fuq il-vapur (kafeterija, hwienet u toilets) jistgħu jintużaw faċilment minn nies li jkollhom bżonn wheelchair, kif ukoll hemm faċilità ta' lift, wheelchair service u ġew installati rampi f'deck 4 (main deck) biex kulhadd ikollu aċċess għad-decks ta' barra. Madankollu l-crew huwa dejjem disponibbli għal kull għajjuna meħtieġa.

B'kollaborazzjoni mal-KNPD il-kumpanija hadet hsieb ukoll li tippublika leaflets kemm bil-Malti kif ukoll bl-Ingliż dwar informazzjoni u tagħrif rigward għajjuna għal persuni b'diżabbiltà jew b'diffikultà ta' moviment.

07/12/2009

Kummentarju (2)

# 2009 - kienet sena ta' Sfidi għal Pajjiżna



kitba ta' MICHAEL GRECH


Is-sena 2009 giet u marret... u dahlet fil-kotba tar-rekords! Għal hafna nies f'pajjiżi madwar id-dinja kienet wahda mill-agħar snin f'diversi diċenni, kemm mil-lat finanzjarju u kemm mil-lat ekonomiku. X'uhud xebbhuha mas-snin tal-*Great Depression* tal-aħhar snin tal-ghoxrinijiet u tal-bidu tat-tletinijiet tas-seklu l-iehor. F'dan it-taqlib kollu, Malta kif marret?

Hu fatt li Malta ma helsithiex mill-gwaj li t-taqlib finanzjarju gab fil-bqija tad-dinja. Sal-lum kulhadd intebah li d-dinja saret villaġġ globali, u għaldaqstant dak li jsehh f'rokna l-aktar imbiegħda tad-dinja, ikollu wkoll effett f'pajjiżna. Halli nanalizzaw liema huma l-oqsma f'Malta li ntlacqu b'din il-kriżi.

**Qasam li ntlacat bil-kbir huwa s-suq tal-proprjetà.** Mingħajr lanqas biss intbahna f'dan il-qasam sirna vittmi tal-kilba tagħna. Ghalkemm kien ilu jberraq għal hafna żmien, bqajna nibnu u nibnu u ntellghu l-appartamenti meta d-domanda għalihom kienet niezla taht in-normal. Is-suq f'Malta u Ghawdex hu mifqugh b'appartamenti, djar, vilel u *farm houses*. Kulfejn titfa' harstek tara bini bl-avviz *For Sale* imwahhal miegħu. Għaldaqstant assistejna għall-waqgħa tal-prezzijiet speċjalment fejn is-sidien kellhom bżonn urgenti tal-flus f'idejhom jew fejn kienu mattru saqajhom 'il barra mill-friex, u mbagħad sabu lill-banek jiġru warajhom biex jirkupraw is-self. Kieku wiehed kellu jara l-mandati ta' sekwestru mahruġin mill-qorti għal dawn il-proprjetajiet, igib għajnejh wara widnejh.

**Qasam iehor kbir li ntlacat hazin hafna hu dak tat-turizmu.** Dan hu settur li pajjiżna jiddependi hafna minnu u hu wiehed li ha daqqa qawwija fid-dinja kollha. Is-sahha tal-infieq ta' hafna nies madwar id-dinja naqset drastikament u għaldaqstant hafna kellhom iħassru l-btala tagħhom ta' kull sena barra mill-pajjiż jew kellhom jikkontentaw bi btala iqsar f'pajjiżhom stess. Barra minn hekk, dawk li rnexxielhom jiehdu l-btala barra minn pajjiżhom, kellhom inaqqsu il-baġit tal-infieq b'mod sinifikanti. Fil-fatt, mill-figuri tal-istatistika li hargu kemm il-Gvern u kemm il-*Malta Hotels and Restaurants Association* jidher li kellna tnaqqis ta' turisti kemm fil-kwantità u kemm fil-kwalità.

**Fattur iehor negattiv għal Malta kien is-sahha tal-Ewro.** Din kellha effett fuq it-turisti mill-Gran Brittanja u oħrajn li jiġu hawn minn pajjiżi barra miż-zona Ewro.



Biex tagħqad, il-fatt li ahna għamilna lilna nfusna għoljin wisq f'paragun ma' destinazzjonijiet oħra kompetituri tagħna, bħat-Tunizija, l-Egittu, il-Kroazja u t-Turkija, seta' zied it-telf ta' impjegi fis-settur tat-turizmu.


**Daqqa ta' harta oħra għas-suq Malti kienet fis-settur tal-manifattura.** Hawn ukoll il-tqajna ma' problemi kbar b'xi kumpaniji jagħlqu u oħrajn, bħal *ST Microelectronics* b'theddida tal-gheluq. Kellu jkun l-intervent tal-Gvern, b'fondi allokatu mill-UE biex jissussidjawhom u jagħtuhom sostenn, li gegħilhom jikkonvinċew ruħhom sabiex ma jnaqqsu b'mod qawwi n-numru tal-ħaddiema tagħhom. Meta d-domanda minn barra ta' ogġetti manifatturati, bħalma huma karozzi u affarijiet oħra, naqset hafna, il-produzzjoni tagħna batiet.

**Fl-aħhar sitt xhur, hafna swieq fid-dinja bdew telghin mill-hofra tal-2008 u ta' Marzu 2009, meta l-kriżi laħqet l-agħar tagħha. Issa l-mistoqsija fuq fomm kulhadd hija wahda: "Il-kriżi għaddiet? Diġà qbadna t-triq biex nirkupraw?"**

Dawn huma mistoqsijiet importanti għalina lkoll. Fil-ħarġa li jmiss ser nipprova nagħti xi tweġibiet għalihom.


F'it fatti u kummenti

# Ahna, t-Turisti, l-Indafa... u l-Paroli aktar milli Fatti!



kitba ta' **Dr. MARIO SALIBA**

Tisma' hafna nies jtkellmu dwar it-turiżmu; min jifhem, min le u min jilgħabha li jifhem. Dawn jghidu li t-turiżmu huwa ż-żejt li jghin lir-rota ta' l-ekonomija biex ma tantx iżzaqzaq hija u iddur. Diversi huma l-frażijiet li nisimghu bhal "Huwa bis-sahha ta' dan il-gvern li din is-sena rajna zieda ta' 0.02 fil-mija ta' turisti mill-Ingilterra!" jew "Minhabba l-kredit kranċ kellna nuqqas sostanzjali fit-turiżmu." Nisimghu wkoll hafna paroli fil-vojt bhal "Qeghdin naghmlu minn kollox biex niġbdu aktar turisti lejn pajjiżna." U waqt li l-ministru jqahqah ghax ikun qiegħed jistenna xi ċapċipa, in-nies prezenti li aktarx ikunu lukandiera jew aġenti ta' l-ivvjaġġar jindunaw li għandhom iċapċpu biex ma jiksruhx! U l-paroli ta' "Naghmlu minn kollox..., u hemm bżonn naghmlu hekk, u rridu naghmlu hekk..." jintilfu u jiddissolvu ruhhom fl-arja flimkien mat-tpaċċi u ċ-ċapċip vojt!



Għax fil-verità hadd m'hu qiegħed imidd għonqu ghax-xogħol biex insolvu l-problemi kbar, u biex nirrangaw daww l-affarijiet li jħammrulna wiċċna mal-barranin, fosthom it-turisti. L-aqwa li nafu nparlaw u niftahru kemm għandna "proġetti"...

### Malta ekoloġika ta' dari u tal-lum.



Hamsin sena ilu Malta u Ghawdex kienu ferm isbah milli huma llum. Veru ma kienx hawn il-kumditajiet tal-lum imma kien hawn iktar hdura, iktar riha ta' hamrija mxarriba wara x-xita milli riha ta' egzost tal-karozzi. Malta kienet iktar fuq ruħha, sabiha, u nadifa. Ahna għadna ngħixu go pajjiż mimli trab, hofor u gandotti bhal daww li naraw fit-toroq, rmoxx mormi barra fil-kampanja, widien mimlijin terrapien. L-uniċi muntanji li qatt raw Malta u Ghawdex huma l-Magħtab u l-Qortin tax-Xagħra, Ghawdex. Dawn huma prodott ta' kif konna sa ftit żmien ilu nehilsu mill-iskart tagħna. J'Alla kif qegħdin iwiegħdu sas-sena 2013 il-gżira ta' Ghawdex tkun gżira ekoloġika meta kollox ihaddar, kampanja mingħajr skart, widien imfawrin bl-ilma u sema kahlani mingħajr tingiż. U miż-żibel irridu naghmlu 2 parks ekoloġiċi. Parks li s'issa għadhom fuq il-pjanta tal-periti, biss.

### Tal-iskart... Ghidilhom "Grazzi!"

Ta' kull filgħodu il-ħaddiema li jiġbru l-iskart tagħna jitfugh fit-trakk. Huma jgħaddu mingħajr l-ebda sens ta' dekor iwaddbu l-boroż ta' l-iskart got-trakk mingħajr protezzjoni għal saħħithom jew xi haġa li tidentifikahom bħala ħaddiema li qed jagħmlu dan ix-xogħol hekk skabruż, iżda tkun taf min huma mir-riha pjaċevoli li jhallu warajhom! Minkejja dan ahna xorta hemm bżonn li nuru sens ta' gratitudni u apprezzament ghax-xogħol li qed jagħmlu. Qatt għidt "grazzi" lil dawn l-irġiel u żgħażaġh li jaqilgħu x'jieklu mill-intejjen li jiġbrulek minn wara biebek? Hawnhekk irrid ngħid li minkejja x-xogħol perikoluż li għandhom għal saħħithom dawn mhux dejjem ikollhom l-ilbies protettiv meħtieġ speċjalment ingwanti tajbin għal dan ix-xogħol.

### Indafa pubblika fi gżira ekoloġika

Il-manutenzjoni tal-indafa pubblika u l-immaniġġjar ta' l-iskart nafu li huma problema kbira; imma n-nies tant ħabrieke tagħna qagħdu jistennew li jghidulna x'għandna



naghmlu l-ligijiet ta' l-Unjoni Ewropea biex jiddecedu xi affarijiet li misshom ilhom li ddecidewhom, bhal ngħidu ahna li naghlu l-Qortin u li nibdew naghzlu l-iskart. Imma ahna tant serji li mhux ser noqogħdu nistennew lill-gvern biex naghzlu l-iskart? U zgur li hekk! Il-mentalita' tagħna l-Maltin u l-Ghawdxin hija li ma jimpurtanix mill-għatba tal-bieb 'il barra. **Vojt? Għal barra! Għadek tara nisa tad-dar jikinsu hdejn id-dar tagħhom u t-trab li jikinsu jhalluh f'nofs ta' triq. Għadek issib mitluqin fil-kampanja għażla ta' saqqijiet, frigi, kukers u kull xorta ta' skart goff u karożzi qodma.** Illum kull Kunsill Lokali joffri servizz mingħajr ħlas lil kull min irid jiddisponi minn xi skart goff. Kulma għandek tagħmel huwa li cċempel il-Kunsill tiegħek u toħroġ l-iskart hdejn il-bieb fil-għurnata meta jgħidulek. Dawn huma sitwazzjonijiet li għalkemm mhux daqshekk komuni għadek tista' tarahom sal-lum u zgur li jgiegħluk tirgħex meta xi barrani jara kemm ahna nodfa u nibzghu għall-ambjent!!

Għandna hafna problemi simili bhal ngħidu ahna l-indafa tal-baħar u l-bajjiet. Immaġina turist li miskin dan iddecedia li jiġi jqatta' vaganza hawn Malta. Dan l-imsejken ikun irid imur jgħum; jilbes biċċa xorts, jitfa' xugaman fuq daru u jmur sa Marsalforn. Jintefa' jixxemmex fuq ir-ramel bitama li jserrah għajnejh fuq il-gmiel tan-natura, izda minnflok jara laned tat-tonn taż-żejt użati, pakketti vojta, qxur tal-frott u fliexken tal-plastik u ruxmata skart iehor madwaru. **Milli jidher kulhadd moħħu fl-Eko-Ghawdex! Hemm bzonn hafna edukazzjoni u infurzar tal-ligijiet. Fejn huma l-gwardjani ekoloġiċi?**

### **Il-Ħofor u Rqajja Professjonali**

Għandna diversi problemi oħra li jgiegħluna nisthu mal-barranin, per eżempju t-toroq... jekk tista' ssejnhom hekk. Hafna toroq mimlijin ħofor, gandotti, żrar, tappieri żlogati, katusi mifqughin... dawn huma l-affarijiet li jagħmlu t-toroq tagħna daqshekk attraenti mal-barranin. U meta wara hafna studji u konsultazzjonijiet niddecedu li nrrangaw xi triq, dan naghmluh veru b'mod professjonali! **Il-Kunsilli Lokali ma għandhomx fondi biżżejjed għalhekk x'hemm iktar professjonali milli 'tillixxa' t-toroq bl-irqajja' ta' ftiit żrar u kitla qatran.** Tarahom balel suwed ftiit passi viċin ta' xulxin imxerda mat-toroq kollha ta' Malta u Ghawdex. B'dan il-mod irridu niġbdu lit-turisti lejn pajjiżna? Nisimghu li bla dubju x-xita qawwija tagħmel hafna ħsarat li ma jistgħux jiġu evitati, izda hemm ħsarat oħrajn li min-naħa l-oħra jistgħu jiġu evitati faċilment. Qed nirreferi għall-vandalizmu; **graffiti mal-ħitan, tqacċit ta' siġar, tkissir ta' monumenti u oħrajn.** Għad baqa' hafna aktar problemi serji fosthom is-servizz tal-karożzi tal-linja, id-dagħa, il-qerq mis-sidien tal-ħwienet fil-konfront tat-turisti, eċċ, eċċ... Tassew, fina "gawhra tal-Mediterran"!

**Jekk inkompli nsemmi problemi simili ma nieqafx. Imma jekk naħsbu li billi mlejna r-rawndebawts bil-fjuri se nidhru isbah quddiem il-barrani, lanqas għadna biss indunajna kemm ahna komiċi! Qabel ma nibdulu d-dehra tal-pajjiż irridu nibdulu l-attitudni u l-imġieba tagħna. Barra lejn il-pajjiż, it-turist iħares lejna wkoll. L-edukazzjoni ċivika l-ewwel u qabel kolloxx! Inkella t-turisti jibdew jiddubitaw jekk qabdux ajruplan b'iehor u flok f'Malta sabu ruhhom f'xi pajjiż fl-Afrika!**

## **Esperti fis-servizzi tal-vjaġġar...**



**TravelServices**  
LIMITED


A member of the **KDM** Group

- Ġiti...
- **Cruises...**
- Titjriet... anke tal-Low Cost
- **Lukandi... u akkomodazzjoni oħra**
- Kiri tal-karożzi u hafna servizzi oħra

Tel: Victoria Gozo: 21561212/3 Valletta: 21235772 or [info@jpctravel.net](mailto:info@jpctravel.net)


# Gieh Għawdex 2009

notamenti ta' SAVIOUR GRECH



Nhar is-Sibt 16 ta' Jannar 2010, f'Palazzo Palina, fis-Sannat Għawdex giet imtella' attività li matulha saret iċ-ċerimonja tal-ġhotti tal-unur Ġieh Għawdex għas-sena 2009. Din kienet il-hames darba li iċ-*Circolo Gozitano* rregala dan l-unur. L-okkażjoni tal-Ġhotti ta' Ġieh Għawdex hija waħda mill-attivitajiet i-ktar importanti fil-kalendarju taċ-*Circolo Gozitano*. Permezz ta' dan l-unur iċ-*Circolo Gozitano* jonora, u jgħib għall-attenzjoni tal-pubbliku, lil diversi personagġi, kif ukoll organizzazzjonijiet u anke azjendi li bil-hidma tagħhom ikunu taw jew qed jagħtu kontribut siewi lejn l-iżvilupp t'Għawdex. Barra minhekk iċ-*Circolo* jieħu l-okkażjoni biex jonora ukoll lil dawk l-Għawdxin li permezz tal-hidma u l-karriera tagħhom għamlu unur lil Għawdex.

Għall-edizzjoni tal-2009 iċ-*Circolo Gozitano* deherlu li għandu jonora lill-Arċisqof Emeritus Ġuzeppi Mercieca, lis-Sur Franco Masini u lid-ditta *Magro Brothers (Foods) Limited*.



Mix-xellug: Is-Sur Franco Masini, is-Sur John Magro, l-Eċċellenza tiegħu Arċisqof Emeritus Mons Ġuzeppi Mercieca, l-Ministru għal Għawdex Giovanna Debono, u Dr. Joseph Ellis, President taċ-*Circolo Gozitano*.

## L-Arċisqof Emeritus Mons Ġuzeppi Mercieca

Iċ-*Circolo Gozitano* jara f'Mons Ġuzeppi Mercieca persunagġ li permezz tal-hidma u l-karriera tiegħu għamel gieh kbir lil Għawdex.

Ġuzeppi Mercieca twieled fil-belt Victoria fl-1928. Huwa studja fis-Seminarju ta' Għawdex u wara, fl-Università Gregorjana u dik Laterana, f'Ruma, fejn iggradwa fit-teoloġija u l-liġi kanonika. Ġie ordnat saċerdot fl-1952 fil-Bażilika ta' San Ġorġ. Huwa nħatar Kanċillier tal-Kurja t'Għawdex u barra li kien jgħalliem it-teoloġija u l-liġi kanonika fis-Seminarju ta' Għawdex, kien għal xi żmien Rettur ta' l-istess Seminarju. Fl-1969, inhatar Imħallef tas-*Sacra Romana Rota* u kien ukoll konsulent tal-Kongregazzjoni tas-Sagrament u tal-Kongregazzjoni tad-Duttrina tal-Fidi. Fl-1991 Mons Ġuzeppi Mercieca, inhatar membru tat-Tribunal Suprem tas-Sinjatura Appostolika.

Fl-1974, inhatar Isqof Awżiljarju ta' Malta u aktar tard, Vigarju Ġenerali. Mons Ġuzeppi Mercieca nħatar Arċisqof Metropolitan fid-29 ta' Novembru 1976, kariga li żamm sal-2007 meta irtira minħabba l-età.

## Is-Sur Franco Masini

Is-Sur Franco Masini gie mogħti l-unur Ġieh Għawdex bħala rikonoxximent għall-hidma tiegħu favur Għawdex. Għalkemm il-karriera professjonali tiegħu bieghditu minn Għawdex, il-gżira tat-twelid tiegħu, huwa baqa' ferm qrib tagħha. B'mod konsistenti u assidwu għamel użu mill-*media* biex igħib għall-attenzjoni nazzjonali l-istorja, l-problemi u l-htigijiet t'Għawdex.

Franco twieled fir-Rabat, Għawdex, bin l-avukat legġendarju Francesco Masini. Wara l-istudji tiegħu fil-Kulleġġ ta' San Alwiġi hu kompla fl-Università ta' Malta minfejn iggradwa fl-istorja, l-ekonomija u l-Malti. Ha ukoll id-Diploma ta' Prokuratur Legali. Għamel żmien jaħdem mad-Dipartiment ta' l-*Informazzjoni* u qatta aktar minn 40 sena jaħdem f'karigi manigerjali għolja ma' *Simonds Farsons Cisk*. Hu kien u għadu attiv f'diversi għaqdiet. Serva bħala direttur fuq il-bord ta' diversi ditti importanti u ifforma parti minn bosta entitajiet governattivi, fosthom il-*Gozo Channel Company* li tagħha kien *Chairman* għal hames snin.

## Magro Brothers (Foods) Limited

Id-ditta *Magro Brothers (Foods) Limited* ingħatat l-unur Ġieh Għawdex bħala rikonoxximent għall-hidma kummerċjali tagħha f'Għawdex. Id-ditta Magro wettqet investiment kapitali tremend f'Għawdex. Iċ-*Circolo Gozitano* jirrikonoxxi li din id-ditta tat u għadha tagħti immaġini pożittiva tal-potenzjal ta' Għawdex u tal-kapaċitajiet tal-Għawdxin.


Id-ditta *Magro Brothers (Foods) Limited* twaqqfet f'Għawdex fl-1916. Fl-1934, bdiet tipproċessa t-tadam li saret l-attività prinċipali tagħha għal żmien twil. Meta, fl-1977 l-aħwa John u Michael Magro ħadu d-ditta f'idejhom, din espandiet f'setturi oħrajn. Fl-1995, id-ditta bdiet topera minn fabbrika li bniet fil-Qasam Industrijali tax-Xewkija. Id-ditta llum timpjega madwar 150 persuna.

Id-ditta rebħet diversi rikonoxximenti lokali u internazzjonali. Illum, tesporta lejn bosta swieq u hija kkunsidrata bħala d-ditta li l-aktar tesporta minn Għawdex. Waqt iċ-ċerimonja f'Palazzo Palina d-ditta Magro kienet rappreżentata mis-Sur John Magro.

Il-medalji u iċ-ċertifikati tal-Ġieh Għawdex ġew ippreżentati mill-Ministru għal Għawdex l-Onorevoli Giovanna Debono, fl-assenza tal-President tar-Repubblika li ma setgħax jattendi.

Kummentarju (3)

# Qis Kliemek! Is-sabih sar “bomba” u “tal-ġenn”!!



kitba ta' MARCELL MIZZI

Il-kittieb Kattoliku Franciż Georges Bernanos (1888-1948) fil-ktieb tiegħu “Djarju ta’ Qassis tal-Kampanja” (*Journal de Cure de Campagne*) fost affarijiet oħra jgħid: “Wiehed mill-kastigi l-aktar misterjużi li jbati l-bniedem hu li bilfors ikollu jafda l-akbar ġid li għandu lill-kliem, li huma tant instabbli u dejjem jitbiddu.” It-traduzzjoni bl-Ingliż ta’ dan il-ktieb minn Pamela Morris (*Collins, Fontana Books, 1956*) f’paġna 38, il-kwotazzjoni t’hawn fuq tinqara hekk: “*It is one of the most mysterious penalties of men that they should be forced to confide the most precious of their possessions to things so unstable and everchanging, alas, as words.*”

Żmien ilu l-qassisin kienu jquddsu bil-Latin u qabel saru sacerdoti kienu jistudjaw il-filosofija u t-teoloġija bil-Latin ukoll – lingwa mejta u billi mejta, il-kliem jibqa’ ma jidbiddux fit-tifsir tiegħu u għalhekk min kien jaf il-Latin jifhem preċiż xi jkun intqal jew inkiteb b’din il-lingwa. L-istess għal-lingwa Griega klassika.

Fil-Malti ż-żgħażaġh tal-lum ma jafux xi kliem li kienu jgħidu x-xjuħ tagħna u vvintaw kliem ġdid mehud mill-Ingliż kif dari kien hemm min jissellef kliem mit-Taljan.

Per eżempju, fil-lingwaġġ taż-żgħażaġh tal-lum, il-kelma “bomba” ma tfissirx biss dik li tispodi, imma tfisser ukoll “sabih/a” jew “tajjeb/a”. “Tal-ġenn” tfisser l-istess bħal “bomba”. U jgħidu “tqabbizli ċ-ċinga” flok “tirrabbjani”.

Illum hafna nies bdew jgħidu “anzjan” u “anzjani” minflok “xih/a” u “xjuħ”. Minflok “qraha” dahlet “familjari”. Minflok “hekk tassew” dahlu wkoll il-kliem

“reali”, “realment”, “verament” u kliem ieħor li donnhom jgħiduhom meta ma jistax il kelma li suppost imiesshom jgħidu. Xi kliem ġdid li daħal fil-Malti, nahseb li mhux ahjar mill-qadim. Hawn min jgħid “Pentekoste” (kelma Griega li tfisser ‘ħamsin’) flok “Għid il-Hamsin”; u flok “Qrar”, “is-Sagrament tar-Rikonċiljazzjoni”. Mill-banda l-oħra, fil-quddiesa, waqt il-Konsagrazzjoni tal-hobż forsi ahjar jinghad, “Hudu u ieklu”, peress li ahna fl-Unjoni Ewropea u jista’ jkun li fil-knisja jkun hemm xi Sqalli!

Ix-xjenzi kollha għandhom isem Grieg bħal, Matematika, Aritmetika, Fizika, Kimika, Kirurgija... Hafna medicini għandhom ismijiet ivvintati mill-Grieg jew Latin. L-ismijiet xjentifiċi tas-siġar, hxejjex, annimali, insetti, huma lkoll kliem mill-Grieg mogħtijin minn min ikklassifikahom.

Id-dipartimenti tal-Gvern ta’ dari nbidlu fl-isem. Għandna Direttorat tas-Servizzi Edukattivi; għandna l-Enemalta Corporation, Water Services Corporation u MEPA, OHSa...u oħrajn. Dawn mhux biss għandhom isimhom bl-Ingliż, imma hafna drabi meta jippubblikaw xi avvizi fil-gazzetti, dawn ikunu bl-Ingliż.

Fost il-kliem kollu li qegħdin nimportaw għadhom jgħoddu l-versi tal-poeta nazzjonali. Fil-poeżija “Il-Qawl” ifakkar li “Ix-xjuħ li kellna dari / Kellhom xi qawl bħal dan / ‘Asah kelmet il-Malti / Minn halfet is-Sultan.” U fil-poeżija “Nar tat-Tiben” iwiddeb :

*“L-imħabba tal-ilsien Malti  
mhix kbira daqs kemm tidher;  
timla ta’ elf il-fomm,  
imma ta’ għaxra s-sider.”*

**HALLI F’IDEJN  
MIN JIFHEM!**

*Għoxrin sena esperjenza  
fit-tiswija ta’ bjut li joqtru jew  
li jimmoffaw bl-ilma tax-xita...*

**GREZZJU  
BONELLO**

*lest li jiġi jagħtik parir u stima b’xejn!*

Tel: 2155 7694 Mob: 9946 9102



GP gozo press


Offset & Letterpress Printing  
Graphic Design Studio

Mgarr Road, Għajnsielem, Gozo - Malta.  
Tel: 2155 1534 - Fax: 2156 0857 - Mob: 9982 6350  
E-mail: gozopress@onvol.net

Sfidi ta' Żmienna (7)

# IL-BOMBA DEMOGRAFIKA

*L-ikbar problema li qed tiffaccja ċ-ċiviltà tagħna...*



kitba ta' **JOE RAPA**

Minn mindu kont żgħir kont nisma' li d-dinja sejra għall-aghjar. Hafna drabi ma kontx nemmnu dan. Kont nahseb li dan ma kienx hliet l-għajdut pessimista ta' min qed jikber. Meta mmaturajt xi ffit ma stajtx ma ninnutax li, jekk xejn, tassew li d-dinja kienet qed tinbidel b'mod tal-għaġeb. Waqt li d-dinja saret hafna, hafna iktar permissiva, u f'hafna pajjiżi qed tintilef il-Fidi, għax kolloxx sar relattiv u l-individwu sar alla li jiddeċiedi hu x'inhu t-tajjeb u x'inhu l-hażin, il-Knisja qed tiskopri enerġija ġdida ta' evanġelizzazzjoni u l-Iskrittura m'għadhiex il-Ktieb magħluq ta' dari.

Madankollu l-Knisja dejjem hi sinjal ta' kontradizzjoni, bħal min waqqafha. Hija mgħajra, attackata u ppersegwitata. Normalment l-għadu (fi żmienna) hu n-'neo-paganizmu', il-mentalità liberalista li pproduċiet katalogu ta' liġijiet li jherra s-sisien tal-wirt nisrani. Illum, li tkun nisrani qed isir dejjem iżjed att ta' Fidi riskjuż u min juri l-Fidi tiegħu fl-apert jitlef ix-xogħol fil-pajjiżi taparsi hielsa, bħar-Renju Unit. Il-maġġoranza 'reliġjuża' qed dejjem tistaħba, waqt li l-minoranza prepotenti liberalista tiddetta l-hin kollu. Din il-minoranza ta' 'opinion-makers' huma minfuħin bihom infushom għax huma kunfidenti li ż-żmien hu magħhom, li dak li qed tiddefendi l-Knisja ilu li ntilef, li l-folja qed tinqaleb, li żmien il-Kristjaneżmu għadda u qed jisbah jum meta l-bniedem "progressiv" ikun "hieles" tassew. X'wahda din kemm sejrjn żmerċ!

Hu veru li l-Kristjaneżmu hu tellief fl-Ewropa u li jista' jkun li għad kważi jisparixxi, u li l-Knisja tista' tiġi mehudha lejn Eżilju ta' Babilonja fuq dimensjoni biblika. Huwa veru li wliedna, jekk nittrażmettulhom il-Fidi wara kolloxx, se jkunu ppersegwitati hafna iktar minna u għad jaraw hwejjeg li ahna ma noholmuhomx. Imma huwa veru wkoll li d-dinja pagana-sekularizzata, issa huwa ċar, tilfet il-gwerra. Hija ċiviltà fl-għaxja tagħha. Hija biss kwistjoni ta' żmien u l-Ewropa li nafu ahna se tisparixxi u ċ-ċiviltà li tant nies ċarċeru demmhom fi gwerer biex jiddefendu, tghib għal dejjem.

Kemm qed niddejjaq nuza dan il-lingwaġġ apokalittiku! L-informazzjoni li se nġaddi jista' jkun li xi whud minnkomm diġà ltaqgħu magħha. Jien irċivejtu minn *video* li ilu jagħmel id-dawra tad-dinja fuq l-internet u li deher ukoll f'"Super Quark" tar-RAI. Xejn ġdid, iżda bqajt

imbellaħ kif iż-żmien li nqumu min-nghas wasal fuqna hekk malajr, jekk mhux tard wisq ukoll. Anzi hemm min jgħid li issa hu tard wisq biex insalvaw l-Ewropa u d-dinja tal-punent kollha kemm hi.

**Iċ-ċiviltà Ewropea, u anke dik Amerikana li harġet minnha, qegħda tmūt minhabba li m'għadhiex kapaċi ġġib tfal fid-dinja. Saret infertili! Hi ċiviltà li xjiehet u jekk il-komuniżmu sploda minnu nnifsu, hekk se jiġrilha ċ-ċiviltà tagħna. Din id-darba l-periklu hu l-bomba demografika li qegħda ttektek u Alla jbierek hadd mhu jismagħha għax hadd mhu jsemmiha. Kulhadd jinkwieta fuq l-ambjent, il-bidla fil-klima, il-gwerer...f'pajjiżna fuq il-kaċċa u l-insib, x'tip ta' festi għandu jkollna ... waqt li l-għadu veru taċ-ċiviltà tagħna diehel inkiss, inkiss mingħajr hoss.**

Il-kultura globali li se jirtu wliedna se tkun hafna differenti minn dik tal-lum. Se naraw, ma ndumux, bidla demografika (twelid, popolazzjoni) fuq livell mondjali. Skont ir-riċerkaturi, biex kultura tibqa' hajja għal aktar minn 25 sena ohra jrid ikollha rata ta' twelid ta' 2.11 tifel/tifla kull familja. Rata inqas minn din twassal għall-qerda u l-għibien ta' dik il-kultura. Fl-istorja, l-ebda kultura b'rata ta' twelid ta' 1.9 tifel/tifla kull familja ma nrexxielha tibqa' teżisti. Aghar minn hekk, kulturi b'rata ta' twelid ta' 1.3 (bħalma nsibu f'diversi pajjiżi Ewropej), sabuha għal kolloxx impossibbli li xi darba jregġġgħu lura l-qagħda tagħhom għax ikun hemm bżonn bejn 80 u 100 sena biex dawn il-kulturi jikkoreġu s-sitwazzjoni prekarja tagħhom u s'issa fl-istorja ma nistgħu nsibu l-ebda hjiel ta' sistema ekonomiku li kien kapaċi jibqa' jmantni din il-kultura li qed tixjieh u tmūt.

Fi kliem iehor, jekk żewġ koppji għandhom biss wild kull wiehed, dan ifisser li l-generazzjoni tat-tfal giet imnaqqsa bin-nofs. Jekk dawn it-tfal jiżżewġu lil xulxin u anke huma jkollhom biss wild wiehed, il-generazzjoni familjari tagħhom tkun giet diviża b'erbgħa: minn erba' nanniet għal tifel wiehed. Jekk fl-2006 twieldu biss miljun tarbija, se jkun haġna diffiċli jkolluk 2 miljuni adulti bħala haġdiema fl-2026. Jekk għandek popolazzjoni dejjem tonqos, dan ifisser li qed tisparixxi kultura.

Minn informazzjoni uffiċjali ta' dawn il-pajjiżi Ewropej, ir-rata ta' twelid fl-2007 kienet:

<b>Franza:</b>	<b>1.8 kull familja</b>
<b>Renju Unit:</b>	<b>1.6</b>
<b>Greċja:</b>	<b>1.3</b>
<b>Ġermanja:</b>	<b>1.3</b>
<b>Italja:</b>	<b>1.2</b>
<b>Spanja:</b>	<b>1.1</b>

Ir-rata fl-Unjoni Ewropea (31 pajjiż) hija biss ta' 1.38. L-istorja tal-istatistika tgħidilna li digà huwa impossibbli taqleb l-andament u treggħa' s-sitwazzjoni lura għalli kienet. **Hija biss kwistjoni ta' snin, u l-Ewropa li nafu ahna ma teżistix aktar.**

**Sadanittant, imma, il-popolazzjoni tal-Ewropa mhix tonqos iżda tiżdied! Imma għaliex? Dan minhabba l-immigrazzjoni, l-aktar dik Islamika.** Mill-1990, il-kobor demografiku fid-90% tiegħu kien minhabba l-immigrazzjoni Islamika. **Per eżempju, fi Franza, waqt li l-familji "Franciżi" jkollhom medja ta' 1.8 ulied kull familja, l-familji Islamiċi jkollhom 8.1!** Fin-naħa t'isfel ta' Franza li minn dejjem kienet waħda mir-reġjuni ekkleżjastiċi l-aktar popolati tad-dinja, issa hemm iktar moskej milli knejjes. It-30% taż-żgħażaġh taħt l-20 sena huma Musulmani. Fil-bliet il-kbar bħal Nizza, Marsilja u Pariġi dan in-numru jitla' għal 45%. Sal-2027, wiehed minn kull hames Franciżi jkun Musulman. **Fi żmien 39 sena biss, Franza se tkun Repubblika Musulmana!**

Fl-aħħar 30 sena l-popolazzjoni Musulmana fir-Renju Unit kibret bi 30 darba, minn 82,000 għal 2.5 miljuni. Fil-pajjiż hemm iktar minn elf moskea, haġna minnhom kienu knejjes fl-imgħoddi. Dalwaqt, il-belt ta' Leicester se tkun l-ewwel belt fl-Ingilterra b'maġġoranza Musulmana.

Fl-Olanda 50% tat-trabi tat-twelid huma Misilmin. Fi żmien 15-il sena biss, nofs il-popolazzjoni se tkun Musulmana.

Fir-Russja hemm iktar minn 23 miljun ruh ta' oriġini Musulmana, jiġifieri wiehed minn kull hames Russi, waqt li 40% tal-Armata Russa se tkun Musulmana fi ftit snin oħra.

Bħalissa fil-Belġju, 25% tal-popolazzjoni hija Musulmana, kif ukoll 50% tat-trabi. Il-Gvern Belġjan ammetta li sal-2025, terz mit-trabi Ewropej se jitwieldu fi hdan familji Musulmani. Fadal biss 17-il sena...

Il-Gvern Ġermaniż, li kien l-ewwel gvern li daqq l-allarm fuq din is-sitwazzjoni, dan l-aħħar habbar: **"Il-**

**waqgħa fir-rata tat-twelid tal-popolazzjoni (Ġermaniża) ma tistax, issa, tkun imwaqqfa. Din il-girja 'l isfel m'hemmx tama li tinqaleb... Il-Ġermanja se tkun stat Musulman sas-sena 2050."** - l-Uffiċċju Federali tal-Istatistika tal-Ġermanja.

Ha naraw x'qed jaħsbu fuq dan kollu l-Musulmani nfushom. Il-mexxej Libjan Muwammar Gaddafi qal: **"Jidhru sinjali li Allah se jagħti r-rebħa lill-Islam fl-Ewropa mingħajr xwabel, mingħajr kanuni, mingħajr konkwesta militari. M'għandniex bżonn terroristi, m'għandniex bżonn nies suwiċida/bomba. Il-50 miljun Musulman u iktar li għandna fl-Ewropa se jaqilbuha f'kontinent Islamiku fi ftit deċenni."**

Bħalissa hemm 52 miljun Mislem fl-Ewropa. Il-Gvern Ġermaniż haġbar li dan in-numru hu ddestinat li jirdoppja fl-20 sena li jmiss u għalhekk jaasal għal 104 miljuni.

Anke fl-Amerika din il-bidla tidher ċara. Fil-Kanada ir-rata tal-fertilità hi ta' 1.6 kull familja, kważi tifel u nofs inqas min-numru bżonnjuż biex tiġi salvata l-kultura li kif digà għidna fil-bidu jrid ikun ta' 2.11. F'dan il-pajjiż l-Islam hu r-religjon li qed tikber bl-aktar mod mgħaġġel. Bejn l-2001 u l-2006, il-popolazzjoni tal-Kanada kibret b'1.6 miljuni li minnhom 1.2 miljun grazzi għall-immigrazzjoni. Fl-Istati Uniti r-rata tal-fertilità taċ-ċittadini Amerikani hija ta' 1.6 u bid-dhul ta' emigranti mill-Amerika Latina titla' għal 2.11, kemm kemm biżżejjed biex tissalvagwardja l-kultura. Fl-1970 kien hemm biss 100,000 Mislem fl-Amerika. Fl-2008 kienu 9,000,000. **Id-dinja tassew qed tinbidel. Wasal iż-żmien li nqumu min-nghas!**

Tliet snin ilu kien hemm laqgħa importanti bejn 24 assoċjazzjoni Islamiċi go Chicago. Id-dokumenti li haġru minn din il-laqgħa wrew x'inhuma l-pjanijiet tagħhom biex jikkonvertu 'l-Amerika għall-Islam permezz tal-gurnaliżmu, il-politika u l-edukazzjoni... u meżzi oħra wkoll.


F'din il-konferenza strateġika ntqal li "Għandna nkunu preparati għar-realtà li fi żmien 30 sena se jkollna 50 miljun Musulman jgħixu fl-Amerika." Id-dinja li qed ngħixu fiha ahna mhux se tkun l-istess waħda li se jkollhom jgħixu fiha wliedna u wlied uliedna.

Il-Knisja Kattolika m'illux haġbret li għall-ewwel darba l-Islam qabiżha fin-numru. **Studji juruna li skont ir-rata tat-twelid, l-Islam dalwaqt ikun ir-religjon dominanti tad-dinja... bejn hames u l-aktar għaxar snin oħra.**

Hemm tant affarijiet x'tgħid fuq dan is-sugġett jaħraq! Hu faċli li wiehed jiftiehem hażin u jiġi ttimbrat razzist jew fundamentalist. Min iwaddab dawn l-aġġettivi qed jiġi jaqa' u jqum mill-periklu li riesaq lejn dak li hu tant għażiż għalina, l-aktar il-libertà religjuża. Jien nixtieq li titqajjem kuxjenza fuq dan mhux b'risq il-generazzjoni tagħna, għax ftit iehor u ma nkunux hawn, imma b'risq uliedna u uliedhom.



**KOTBA**



*Minn Ghawdex*

# Mixja li ghandha twassalna għall-Għid il-Kbir

*Kardinal Basil Hume, "Nghixu r-Randan mal-Mulej" (Trad. ta' Dun Geoffrey G. Attard), Lumen Christi Publications, BCD Printing, Frar 2010, pp. 56, 3 Ewro.*


Il-hsieb ewlieni wara din il-pubblikazzjoni huwa marbut mal-okkazzjoni tas-Sena Saċerdotali, bħala servizz speċjali (Niu. 3) li l-Lumen Christi Publications qed tolli taht għamla ta' "Meditazzjonijiet Bibliċi għal kull jum tar-Randan" miktuba mill-Kardinal Basil Hume (1923-1999). Għal min diġà gie f'idejh "Il-Gwida tal-Pellegrin Nisrani" tal-istess awtur, issa se jkollu eżempju ta' iktar riflessjonijiet dwar il-bniedem midneb, il-konverżjoni, l-indiema, it-talb, il-perseveranza u l-iskop ta' mixja spiritwali li trid twassalna għall-qawwa ta' Kristu Rxoxt.

Dawn il-meditazzjonijiet bibliċi huma bbażati fuq siltiet qosra meħudin mill-qari liturġiku ta' matul il-ġranet tar-Randan sa Hadd il-Għid. Barra minn dawk tal-Vangeli hemm ukoll oħrajn mit-tħabbir u l-impenn li tkellmu fuq l-profeti dwar it-tnejn mill-Antik Testament.

Ladarba dawn ir-riflessjonijiet huma sejha għal kull nisrani biex jgħix minn jum għall-iehor żmien partikulari tas-sena liturġika tal-Knisja, il-frott tagħhom johrog bħallikieku f'mixja ta' konverżjoni kontinwa bil-ghan shih li jrid jintlaħaq x'imkien, fir-rebħa ta' Kristu Rxoxt u miegħu aħna wkoll.

L-ispirtu tar-Randan għan-nisrani għadu dak li kien: sejha għad-distakk, tishib fit-tbatija, qsim fl-uġigh, mixja bis-salib flimkien ma' esperjenzi oħra ta' niket. Izda dawn kollha huma tarka kontra t-tgergir, l-egoizmu, il-mibegħda, l-ghira, ir-rivalità, il-vjolenza jew il-mohqrija. Għall-kuntrarju żmien ir-Randan mhux biex wiehed jgħaddi minn tifikiriet vagi jew emozzjonali, imma għandu jqanqal għall-ġenerożità, b'għemejjel imsieħba ma' kompassjoni u sagrafiċċju personali, ta' interess f'dawk li għaddejjin minn xi tbatija, solitudni jew nuqqas ta' paċi u mhabba.


Kull meditazzjoni tintemm b'talba lil Alla l-Missier li meta tghaqqadhom kollha flimkien johrog ċar il-valur



nisrani u awtentiku ta' dawn il-ġranet li għandhom jinfluwixxu fuq il-bqija tal-hajja nisranija.

Kopji ta' dan il-librett, li jistgħu jinkisbu m'għand il-librara tal-kotba reliġjużi, jistgħu jkunu ġest sabih bhala rigal għal dan iż-żmien, xejn inqas bhala thejjija ta' natura spiritwali għal-laqgħa mal-Papa Benedittu XVI fiż-żjara tiegħu fostna f'April li ġej.

*Mons. Salv Grima*




## SMUGGLER'S CAVE BAR • RESTAURANT • PIZZERIA Il-Menqa, Marsalforn, Gozo.

Tel: 21 551005 - 21 551983

Fax 21 559959

Full A La Carte Menu, Fresh Fish,  
Take Away & Pizza.

**HOME MADE PASTA IS OUR SPECIALITY**



## Hsibijiet tal-Kardinal Basil Hume fuq is-Seba' Kelmiet

# L-AHHAR TESTMENT

### Introduzzjoni

Meta jkun qed imut xi hadd ta' ġewwa, xi hadd li tħobbu mill-qalb, tkun haġa naturali, li kulhadd idur mas-sodda tiegħu biex jipprova jissamma' kull kelma li tkun hierġa minn xofftejh.

L-aħħar kelmiet huma dejjem għeżiež għaliex:

- huma l-AHHAR TESTMENT tal-maħbub taġhna
- tihom MESSAĠĠ ta' min jgħożžu daqs teżor

Is-Seba' Kelmiet instemgħu minn Ommu Marija, mid-dixxiplu l-maħbub Ġwanni, minn Marija ta' Magdala u oħrajn.

Is-Seba' Kelmiet kienu **Messaġġ**


mhux għalihom biss iżda għal kulhadd għal kull żmien għaliya u għalik.

# 1

**"MISSIER,  
AHRILHOM GHAX MA JAFUX  
X'INHUMA JAGHMLU"**

- Kristu ried jaħfer. Anzi nasal biex ngħid, ried jiskuzahom, "għax ma jafux x'inhuma jagħmlu".
- Hemm xi hadd minna li jista' jgħid li ma għandux bżonn ta' maħfra?
- Kulma hemm bżonn biex Ġesù jaħfirli hu:
  - li nammetti li neħtieġ il-maħfra
  - li nindem minn dnubiet
  - li nagħti kelma soda li mil-lum 'l quddiem nagħmel kulma nista' biex ma nidnibx aktar.
- U mill-ewwel Ġesù jaħfirli.
  - Hu jrid jaħfirli;
  - Min ihobb dejjem jaħfer.

**Għax Hu l-aktar twajjeb fost it-twajbin.**



# 3

**"GHANDI L-GHATX"**

# 2

**"ILLUM STESS  
TKUN IL-ĠENNA MIEGHI"**

- Il-Halliel it-Tajjeb talab lil Ġesù:
  - "Mulej ftakar fija meta tkun fis-saltna tiegħek."
- Il-Halliel it-Tajjeb tkellem f'isimna lkoll.
  - Hu qed jgħallem biex aħna wkoll nagħmlu t-talba, "Ftakar fija..."
- U Ġesù wiegħbu: "Illum stess tkun fil-Ġenna Miegħi."
- Meta se tkun dik il-gurnata għaliya u għalik? Ma nafux.
- Imma jekk aħna ngħidu spiss din it-talba, "Ftakar fija..."
  - Ġesù ma jinsiniex.
- Kif jista' jinsina, la ma jridx jinsina?

- L-istoriċi jgħidulna li min ikun msallab jaqbd u għatx kbir.
  - Ġesù agunija wkoll ihoss dan "l-għatx".
  - U jixxennaq għal qatra ilma.
- San Ġwann li semgħu kitbilna fil-Vangelu. F'dik il-kelma "Għandi l-għatx" kien hemm tifsira aktar profonda.
- Ġesù kien għatxan mhux għall-ilma, iżda għall-qlub.
- Hu xewqan li aħna ndaħħluh f'ħajjitna, f'moħħna u f'qalbna.
- Hu jħabbat fuq il-bieb ta' ħajjitna. Ma jisfurzax il-bieb.
  - "Għandi l-għatx", igħidilna.
- Jiddependi minna, nifthulux jew le.
- X'kienet it-twegiba? Ma tawhx ilma, iżda ħall. Il-ħall hu qares u morr.
- Forsi t-twegiba taġhna hi hekk ukoll.

# T TAL-MULEJ ĠESÙ

4

“MARA, HAWN HU IBNEK”

- X’hasset l-Omm dak il-mument?  
Kicku xtaqet ltaffllu l-ghatx.  
Izda ma setgħet tagħmillu xejn hlief tibqa’ wieqfa hdejh.
- L-Omm dejjem issibha hdejn binha jew bintha fit-tbatija.  
Dak hu r-rwol tal-Omm.
- Hekk ukoll għad tkun hdejja u hdejk, speċjalment meta niġu biex immutu. Għaliex hi Ommna wkoll.
- Ġesù mbagħad ħares lejn Ġwanni u qallu: “Hawn hi Ommok.”  
L-uġiġh ta’ Marija kien l-uġiġh tal-hlas. Aħna konna qed nitwiieldu fil-familja ta’ Alla permezz tal-Mewt u l-Qawmien Tiegħu.
- Hija kienet qed issir Omm mill-ġdid – l-Omm tagħna l-koll.

5


“ALLA TIEGHI, ALLA TIEGHI,  
GHALIEX TLAQTNI?”

- Kristu qed jersaq lejn it-tmiem.  
It-tbatija fiżika li kien iġarrab kienet enormi.  
Izda barra din it-tbatija fiżika kien qed iġarrab tbatija oħra.  
Minn xofftejh ħarġu dawn il-kelmiet: “Alla tiegħi, Alla tiegħi, għaliex tlaqtni?”
- X’dalma kien qed iħoss?  
Li thossok abbandunat mill-ħbieb, hi piena kbira.  
Izda li thoss li Alla telqek u halliek... dan il-ħsieb hu agunija akbar.  
Tgħid Ġesù ried iġarrab l-esperjenza iebsa tad-*depression*, tal-agunija mentali minħabba fina?  
Iva, jien hekk nemmen.  
  
Meta aħna nhossuna *depressed* f’moħħna u f’qalbna, tkun haġa sewwa li niftakru li Ġesù għadda wkoll minn din l-esperjenza.

6

“MULEJ, F’IDEJK  
JIEN NERHI R-RUH TIEGHI”

- Fl-aktar mument li hassu abbandunat minn Alla, Ġesù lissen dawn il-kelmiet: “Mulej f’idejk jien nerħi ruħi.”



- Dawn il-kliem huma att ta’ fiduċja f’Alla l-Missier.
- Ġie li hassejt li donnu Alla nsiek u abbandunak?  
Xi darba għad tgħaddi minn mument ta’ tbatija u ta’ tigrīb.  
U forsi thossok ma tafx fejn ser taqbad tagħti rasek.
  - Kemm tkun haġa sabiħa li dak il-ħin int ukoll tliessen :  
“Mulej f’idejk jien nerħi ruħi.”  
Din it-talba tnissel paċi f’qalbek.  
Tabilhaqq li mhix ser tneħhilek it-tbatija għal kollox.  
Izda żgur li ttaffilek it-tbatija għax tkun għaqqadt it-tbatija tiegħek ma’ ta’ Ġesù.

7

“KOLLOX MITMUM”

Ġesù wasal fl-aħħar... lissen dan il-kliem, baxxa rasu u miet.

**Miet.**

Wasal it-tmiem.

Imma dan ma kienx tmiem.

**It-tmiem kien bidu ġdid!**

Tlitt ijiem wara Maria Maddalena sabet il-gebla tal-qabar imwarrba.

- Il-Mejjet reġa’ Qam.
- L-Imsallab reġa’ ha l-Hajja.
- Kristu qam tassew mill-Mewt.
- In-Niket inbidel f’Ferħ.
- Id-Dlam inbidel f’Dawl.


*Solidarjetà Nisranija (7)*



# L-Opri tal-Hniena

*kitba ta'*

**MONS. ISQOF EMERITU  
NIKOL Ġ. CAUCHI**



**L-imħabba u l-hniena, bħala virtujiet insara, jehtieġ li ma jkunux biss xewqa jew sentiment, imma hemm bżonn li jitwettqu fil-prattika, permezz ta' l-opri tal-hniena. Għalhekk San Ġwann iwissina: “Uliedi ma nħobbux bil-kliem u t-tpaċiċ, imma bl-għemil u bis-sewwa” (I Ġw 3,18).**

Tradizzjonalment, l-opri jew għemejjel tal-hniena huma mqassmin f'żewġ kategoriji, dawk li jirrigwardaw il-htigijiet tal-ġisem tal-proxxmu tagħna, u dawk li jirrigwardaw il-htigijiet tar-ruħ

tiegħu. Fi żminijietna, peress li hija magħrufa aħjar l-unità tal-persuna umana, kull bniedem hu meqjus bħala kreatura waħda u shiħa, li tiġbor fiha kemm l-element materjali kif ukoll l-element spiritwali, f'għaqda li matul ħajtu f'din id-dinja ma tinħallix, din id-diviżjoni f'żewġ kategoriji mhux dejjem tiġi aċċettata. Madankollu, xorta waħda l-lista ta' l-opri tal-hniena, f'żewġ kategoriji, tista' tkun utli sabiex tfakkarna li n-nisrani huwa msejjaħ halli jwettaq dawk l-għemejjel li bihom jagħti xhieda, li huwa jrid jikber fil-virtujiet tal-hniena u tal-karità tal-proxxmu kif għallimna Kristu.

## *Opri tal-hniena li jmissu l-ġisem*

Hemm seba' għemejjel tal-hniena ewlenin li jirrigwardaw il-htigijiet tal-ġisem, u għalhekk jissejju opri tal-hniena korporali; huma dawn li ġejjin:

### **1. ITMA LIL MIN HU BIL-ĠUĦ**

Il-Profeti tar-Rabta l-Qadima, sikwit kienu jsemmu d-dmir li wieħed jgħin lill-foqra u jtaffilhom it-tbatija tagħhom, speċjalment il-ġuħ. Hekk per eżempju, Izaija, jgħid f'isem il-Mulej “Jaqqaw mhux dan is-sawm li jiena rrid...mhux li taqsam ħobżok ma' min hu bil-ġuħ?” (Iż 58,7-10). Kristu li għamel il-miraklu tal-multiplikazzjoni tal-ħobż, biex jitma l-folla li kienet bil-ġuħ. Bl-eżempju u bit-tagħlim tiegħu ssokta din it-tradizzjoni profetika.

Il-ġuħ qed jaħkem f'diversi naxxiet tad-dinja, u ftit jew wisq qegħdin iħossuh mhux inqas minn żewġ terzi tal-popolazzjoni dinjija. Dan, mhux għaliex l-art ma tipproduċix ikel biżżejjed, iżda għaliex il-ġid mhux imqassam sewwa. Il-ġuħ iġib miegħu hafna tbatijiet, bħal ma huma l-ansjetà u l-mard. Il-ġuħ, fl-aħħar mill-aħħar, mhux haġa oħra hlief l-effett ta' faqqar kbir, li waqgħu fih ċerti bnedmin, hafna minnhom vittmi ta' l-iṅustizzji li jeżistu fid-dinja. Huwa ġuħ permanenti li jkun magħhom mit-twelid sal-qabar u li jwassal għall-mewt wara għomor qasir. Hija kundizzjoni tal-hajja li tiffa' lil dawk li jkun fiha, f'miżerja liema bħala u tista' twassal għal stat ta' disperazzjoni.

F'pajjiżna forsi ma nafux b'nies li qegħdin imutu bil-ġuħ, iżda żgur li għandna wkoll min hu nieqes mill-ikel u minn dak li jehtieġ biex ikun f'saħħtu u jgħix hajja li tixraq lill-bniedem. Jeżistu fostna wkoll il-foqra u dawk li huma emarginati.

Dan l-għemil tal-hniena li titma lil min hu bil-ġuħ, huwa attwali hafna fi żminijietna, għaliex il-problema tal-ġuħ fid-dinja hija waħda



mill-iktar akuti u urgenti u li għaliha ghadha ma nstabilitx soluzzjoni sħiħa.

**Izda fid-dinja moderna, il-kelmiet "Itma lil min hu bil-ġuħ" ma jfissrux biss id-dmir li tnewwel l-ikel lil min qed isofri l-ġuħ, iżda jfissru wkoll il-ħtieġa li jiġu rispettati l-jeddijiet ta' min jaqla' hobżu ta' kuljum permezz tax-xogħol tiegħu. Iktar gravi mid-dmir tal-karità huwa d-dmir tal-ġustizzja li jitharsu ż-żewġ jeddijiet fundamentali tal-bniedem; (i) il-jedd għax-xogħol u (ii) il-jedd li tinghata paga ġusta lil min jaħdem. Fl-enċikliċi tal-Papiet, speċjalment fil "Mater et Magistra" tal-Beatu Ġwanni XXIII, fil-"Laborem Exercens" tal-Papa Ġwanni Pawlu II, u fil "Caritas in Veritate" tal-Papa Beneditt XVI, hemm insistenza fuq dawn il-jeddijiet u d-dmirijiet li jikkorrispondu għalihom. Huwa meħtieġ li l-insara kollha jaċċettaw dan it-tagħlim dwar il-ġustizzja soċjali u jwettquq fl-ambjent tagħhom.**

## 2. ISQI LIL MIN HU BIL-GHATX

Dan l-għemil ta' ħniena huwa marbut ma' dak ta' qablu "Itma lil min hu bil-ġuħ" u t-tnejn flimkien ifissru li għandna naħsbu f'min jonqsu l-għajxien għall-hajja tal-ġisem u nipprovdhulu. Diversi pajjiżi Afrikani, tas-Sahel, huma milqutin minn

nixfa u nuqqas ta' xita, hekk li hafna artijiet isiru firxiet ta' ramel qishom deżert. L-ilma hu meħtieġ mhux biss għax-xorb, iżda wkoll għall-kultivazzjoni tal-prodotti tar-raba, għall-iġjene u l-prevenzjoni tal-m a r d .



**Kont bil-ġuħ u tmajtni...  
X'qed tagħmel biex ittaffi it-tbatija ta' ħutek?**

Mingħajr ilma l-bniedem ma jistax jgħix u l-anqas jista' jagħmel ebda progress.

Izda li tisqi lil min hu bil-għatx, barra mis-sens litterali, jista' jkollu tifsiriet oħra, bħal meta nagħtu l-għajxna tagħna lil min ma jkunx jista' jgħaddi mingħajrha, kif ma jistax ikompli jgħix min ma jixrob. Difatti jiġri hafna drabi li meta nagħtu jixrob lil xi hadd, dan ikun aktarx persuna debboli u mhix kapaċi tgħin lilha nfisha, bħalma huma t-tfal jew xi hadd marid. F'dan is-sens Kristu qal: "Kull min jagħti mqar tazza ilma lil xi hadd minn dawn iż-żgħar għax hu dixxiplu, tassew ngħidilkom, ma jitlifix il-ħlas tiegħu" (Mt 10,42). Għad li kien jitkellem b'mod metaforiku, San Pawl jiddistingwi bejn l-ikel misjur li jgħodd għall-kbar u l-halib li jixorbuh it-tfal żgħar bħala manteniment tagħhom: "Halib szejtkom, mhux ikel għax ma kontux tifilhu għalih (I Kor 3,2).

**Hija opra ta' ħniena li wiehed jipprotieġi t-tfal mill-perikli tar-ruħ u tal-ġisem u li jagħtihom dak li jkun jeħtieġu. Kristu darba sejjah lejha tfajjel ċkejken u qal: "Kull min jilqa' tfajjel bħal dan minhabba f'ismi jkun jilqa' lili" (Mt 18,5).**

L-imhabba u l-ħniena lejn it-tfal għandhom jibdeu jwettqu fi hdan il-familja. Il-ġenituri nsara għandhom dmirijiet speċjali lejn uliedhom u obligati josservawhom b'eżattezza. Wiehed minn dawn id-dmirijiet huwa propju dak li jieħdu ħsieb is-saħħa ta' wliedhom u jipprovdulhom dak li jkun meħtieġ għat-trobbija tagħhom. Huwa wkoll dmir tal-ġenituri li jgħallmu lil uliedhom iżommu l-qies fil-ikel u fix-xorb.

Għad li l-karità tibda fid-dar, iżda ma għandhiex tibqa' magħluqa hemm. Barra mill-ulied tal-familja tagħna, fil-parroċċa jew fl-ambjent tagħna, jista' jkun hemm xi tfal oħra li jeħtieġu l-attenzjoni u l-għajxna tagħna.

Huma t-tfal li tilfu l-ġenituri tagħhom jew li ġejjin minn familji mfarrkin. Xi drabi dawn it-tfal isibu kenn fiċ-*"Children's Homes"*, iżda biex dawn ikomplu l-hidma tagħhom jeħtieġu l-ġenerożità tal-qlub li jafu jhennu u jgħinu. Reċentement bdiet ukoll id-drawwa tal-*"foster care"* li hija inizjattiva li tista' ssolvi diversi problemi u jisthoqqilha l-appoġġ tal-istat u tal-pubbliku.


(jissokta)

**FOLKLOR  
GHAWDXI**

*Anton F. Attard  
jirrakkonta  
u jfisser...*

# dravvriet missirijietna

© Anton F. Attard



## IS-SNAJJA' QODMA F'GHAWDEX

*(Is-Sebgha u Ghoxrin Parti)*

### IX-XOGHOL TAL-BIZZILLA F'GHAWDEX (5)

#### *Negozjanti li haddmu x-xoghol tal-bizzilla*

Kull min jagħmel xi prodott irid isib ibiġhu. Għalhekk biex ix-xogħol tal-bizzilla f'Ghawdex jibqa' miexi 'l quddiem bilfors kellu jkun hemm għadd ta' nies li jinneozjaw dan il-prodott, jiġifieri jixtruh minghand min jaħdmu, jew iħallas tax-xogħol, u mbaġħad jerga' jbiġhu.

Jidher li għall-bidu l-bizzilla ta' Ghawdex kienet tinxtara minn kumpraturi li mbaġħad kienu jbiġhu lil tal-ħwienet f'Ghawdex jew ibiġhuha fis-suq miftuħ li dari kien ikun hemm fejn Savina.

Hwienet li jbiġhu l-ħajt kienu wkoll jibdlu l-ħajt u oġġetti oħra mal-bizzilla. Il-biċċa l-kbira tal-bizzilla kienet imbaġħad tittiehed Malta fejn kien hemm suq kbir u tajjeb. In-negozjanti kienu jġibu wkoll l-ordnijiet għax-xogħol.

Naturalment, ma nistgħux nġid min kien l-ewwel wiehed li beda jinneozja l-bizzilla. Imma nistgħu nsemmu xi negozjanti u kurrieri li kienu jiehdu x-xogħol Malta, imma dan ma jfissirx li se nsemmu 'l kulhadd.

Insemmu lil Ġorġ Cilia, mir-Rabat u ibnu Ġanni Cilia u jerga' ibnu Giorgio li kienu bil-ħanut ir-Rabat.

Diacono jsemmi lil Wiġi Mercieca ta' Manwela u Toni Meilak tas-Sabiha. Kien hemm Mikelang Grima tal-Barba kif ukoll uliedu xebbiet.

Negozjant prim ieħor kien Franġisku Azzopardi tal-Hamraman mix-Xagħra imma li kien joqgħod ir-Rabat.

Kabbru l-kummerċ tagħhom Mikiel Borg, Malti, li kien jinneozja l-Bizzilla Ghawdxija u Salvu Micallef tal-Għasfur li kellu ħanut magħruf ħafna fi Strada Rjali, il-Belt Valletta.

Insemmu wkoll dawn li ġejjin:

Betta Asciak ta' Rejjaq u Ġannaroż Cauchi tal-Wirdiena mill-Għarb.

Indrija u Mariġwann Falzon tax-Xirmi min-Nadur, u Marija Buttigieg tas-Surrana mill-Qala.

Ġużepa Debrincat tax-Xelina minn Ta' Sannat.

Ġużep Vella ta' l-Ikhal mir-Rabat, u Maripawl Cassar minn Ghajnsielem.

Indaħlet ukoll għal dan in-negozju tal-bizzilla s-Sinjura Cecilia de Trafford Strickland, li kienet ukoll timporta l-ħajt *Irish Linen* u qabdet lil Carmel Gerada biex ipingilha disinni għall-bizzilla wara li żar Ghawdex biex jitgħallim kif isiru.

Is-Sinjura Cecilia de Trafford kienet tħallas tajjeb, fil-pront, u għall-Ghawdxin kien unur li jaħdmu għaliha. Dan serva ta' ġid għax in-negozjanti l-oħra uħud milli semmejna aktar 'il fuq kellhom huma wkoll ighollu l-prezzijiet tal-bizzilla. B'dan il-mod nistgħu nġid li Cecilia ħadet il-monopolju tal-kummerċ tal-bizzilla. Kellha saħansitra l-ħila taqbad ma' l-istabbiliment ta' Harrods Londra, u hekk il-bizzilla ta' Ghawdex ħadet spinta 'l quddiem għax bdiet tibgħatlu kunsinni regolari.

Biex nagħtu ħjiel ta' kemm kien hawn negozjanti tal-bizzilla f'Malta u Ghawdex, se nsemmu biss iċ-ċifri totali għas-snin 1890 u 1901:

1890 - Irgiel: 53. Nisa: 12.

1901 - Irgiel: 74. Nisa: 14.

*The Malta Industries Association Ltd. 1935.* Il-produzzjoni tal-bizzilla ta' Ghawdex laħqet il-qofol tagħha meta twaqqfet din l-assoċjazzjoni mill-Contino Tewma Castelletti bħala wiehed mid-diretturi tagħha. Id-disinn u x-xogħlijiet tal-bizzilla bdew jiġu awtentikati b'tikketti b'dan l-isem.

Fethet ukoll ħanut hdejn id-Dwana, fejn Mrs de Trafford kienet tieħu tfajliet Ghawdxin biex jaħdmu l-bizzilla fuq



disinni ta' Ġerada halli jarawhom it-turisti u dawk interessati.

Imma meta faqqgħet it-Tieni Gwerra Dinjija (1939-45) in-negozju tal-bizzilla spicċa għal kollox.

#### Wara l-Gwerra

Wara l-Gwerra x-xogħol tal-bizzilla reġa' beda ġej 'il quddiem. Imma issa kien dahal ukoll ix-xogħol tal-**bizzilla bil-magni** li sa ċertu punt kien għamel il-ħsara lil dawk li jahdmu l-bizzilla bl-idejn.

Dwar il-bizzilla li tinhadem bl-idejn, xi negozjanti reġgħu bdew jiehdu l-bizzilla Malta. Izda bid-dhul ta' l-iskola obbligatorja fl-1946, it-tfal ma setgħux ikomplu jitgħallmu l-bizzilla minn ċkunithom. Ix-xjuħ baqgħu jmutu bla ma jidhol hadd flokhom. Għalhekk fi żmien 30 sena x-xogħol tal-bizzilla bl-idejn ġie kważi fix-xejn. Minhabba l-bidla fl-ekonomija ta' pajjiżna, l-emigrazzjoni u l-holqien ta' iżjed postijiet tax-xogħol, il-bizzilla ma baqgħetx iżjed xogħol li wiehed jaqla' ħobzu minnu.

#### Qawmien mill-ġdid

Għalhekk, aktar ma beda jgerbeb iż-żmien, aktar bdiet tinħass il-ħtieġa biex terġa' ssir xi haġa halli jerga' jkun hemm qawmien ta' din is-sengħa antika u sabiħa, talanqas

biex dan ix-xogħol antik u tradizzjonali ma jintilifx għal dejjem u jintesa.

**Il-Kunsill Ċiviku ta' Ghawdex.** L-ewwel nies li kienu konxji tal-problema kienu l-membri tal-Kunsill Ċiviku ta' Ghawdex li kien imwaqqaf b'ligi fl-1961. Jidher li fl-1963 il-Kunsill kien ħatar kummissjoni komposta mis-Sur Anton Buttigieg (is-Surmast) bħala *Chairman*, u l-Onor. Carmelo Refalo, M.P., u s-Sur Joseph Cauchi bħala membri biex tistudja l-problemi tal-bizzilla u tagħmel xi rakkomandazzjonijiet biex ittejjeb il-qagħda tagħha. Sfortunatament wara sentejn din il-kummissjoni kienet għadha m'għamlet xejn, lanqas rapport, u fil fatt jidher li minn din il-kummissjoni ma ħareġ xejn fattwali u l-problema tal-bizzilla flok issolviet baqgħet tistenna

**Ċentru tas-Snajja'.** L-ewwel pass ittiehed fis-sena 1979 meta f'Ghawdex ġie inawgurat iċ-Ċentru tas-Snajja', l-ewwel fil-bini ta' l-Isptar il-Qadim, fi Pjazza San Franġisk kif tixhed din l-iskrizzjoni li kien hemm malli tidhol mill-bieb tan-nofs:

#### ĊENTRU TAS-SNAJJA' MIFTUH


NHAR IL-HAMIS, 17 TA' MEJJU, 1979  
MILL-ONOR. PATRICK HOLLAND, LL.D., M.P.,  
MINISTRU TAL-KUMMERĊ, INDUSTRIJA U  
INDUSTRIJI PARASTATALI U TAL-POPLU

Fid-9 ta' Diċembru ta' dik is-sena f'dan iċ-Ċentru ġiet inawgurata mill-Onor. Patrick Holland l-ewwel wirja speċjali ta' artiganat u snajja' lokali fl-okkażjoni tal-ħames anniversarju minn meta Malta saret repubblika, izda mbagħad, meta nbidel il-Gvern dan iċ-Ċentru ittiehed f'bini fiċ-Ċittadella (fejn illum hemm il-Mużew ta' l-Istorja Naturali), biex jagħmel wisa' għall-Ministeru għal Ghawdex, u wara, għal darb' oħra, reġa' ttiehed fil-bini tal-ħabs ta' Ghawdex fi Triq il-Habs, fejn dam għal bosta snin. Id-dhul f'dan iċ-Ċentru mill-vizitaturi kien b'xejn. F'dan iċ-Ċentru tas-Snajja' kien hemm esibiti affarijiet ta' artiganat fosthom ix-xogħol tal-bizzilla u tan-newl. Filwaqt li dan iċ-Ċentru kien jippropaga tajjeb ħafna s-snajja' qodma Ghawdxin fost dawk kollha li jżuru lil Ghawdex u, naturalment, lil dan iċ-Ċentru, bdew isiru wkoll lezzjonijiet f'diversi snajja' fosthom il-bizzilla, biex hekk b'mod konkret dawn is-snajja', li kienu għoddhom mietu, jerggħu jqumu mill-ġdid. Il-għalliema tal-bizzilla fiċ-Ċentru tas-Snajja', meta kien għadu fejn San Franġisk, kienet Mary Grima mix-Xagħra.

(Jissokta)

## Imperial Eagle

**DAILY (from Monday to Friday)  
Transport of goods between  
Gozo & Malta and Malta & Gozo.**




Contact: **Joseph Spiteri**  
"Villa Loreto" Bishop Buttigieg Str.,  
Qala, Gozo.  
Tel: 2155 4929 - 2137 6193 - 9944 6521

Rapport

# 27 Mistoqsija li jeżigu twegiba


Gozo Tourism Association – Laqgħa Ġenerali, 28 ta' Jannar 2010



messagġ ta' PAUL SCICLUNA, Chairman G.T.A.

Ghadha kif bdiet sena ġdida, sena li qed iġġibilna quddiemna sfidi kbar li rridu nkunu kapaċi nilqgħu u negħlbu biex inżommu u ntejbu l-livell ta' l-operat u l-hidma tagħna. Izda halli nagħtikom rendikont tal-hidma li wettqet il-GTA. Irrid nagħmel xi osservazzjonijiet li fl-opinjoni tiegħi huma ta' importanza għall-industrija turistika u rrid nesprimi fuq liema direzzjoni għandha timxi l-GTA fix-xhur li ġejjin.

Fil-messagġ tiegħi tas-sena l-oħra kont elenkajt dwar l-inċertezza u sfidi kbar li ser ikollna nhabbtu wiċċna magħhom minhabba r-reċessjoni u ma kontx żbaljat, għax matul is-sena 2009 id-dinja industrijalizzata realment waqgħet fi kriżi ekonomika u reċessjoni li kien ilu ma jkun hawn bħala mill-1930. Esperjenza u sitwazzjonijiet li ma konniex imdorrija niffaċċjaw, minkejja l-fatt li s-settur tat-turiżmu hu dinamiku u fih sfidi kontinwi, iżda hadd minna ma kien jobsor bid-diffikultajiet iebesin li kien ser ikollna nhabbtu wiċċna magħhom.



Minhabba din il-kriżi internazzjonali rriżulta nuqqas sostanzjali fin-numru ta' turisti barranin, u dawkl li ġew fostna hadu vaganza iqsar, b'konsegwenza li affettwa l-ljeli li dawn iqattgħu f'pajjiżna u d-dhul finanzjarju. Dan in-nuqqas hassejnien ferm aktar f'Ghawdex. Għax jekk skont il-figuri uffċjali tal-NSO, f'Malta n-nuqqas kien ta' għaxra fil-mija, f'Ghawdex irregistrajna kważi d-doppju ta' dan.

Bħalma lkoll nafu, t-turiżmu hu l-mutur ewlieni fl-ekonomija tal-gżira u d-dhul tiegħu jitferrex fuq firxa wiesgħa ta' l-ekonomija. Minnu jgawdu bosta setturi oħra u s-sitwazzjoni preżenti bir-raġun kollu tagħti lok għal tħassib.

Intant, meta niftakru li l-aħħar snin ma kinux daqstant tajbin, l-operat tagħna xorta waħda spicċa bi spejjeż akbar u **l-profitti komplew jonqsu b'konsegwenza li ahna n-negozjanti żgħar qed nispiċċaw f'sitwazzjoni inkwetanti.**

## Diffikultajiet qodma u oħrajn godda

Jekk niġu għal din is-sena u bil-miżuri mħabbra fl-aħħar *budget*, nistaqsi jien bħalma qed tistaqsu intom il-koll, kif ser jiġi affettwat l-operat tagħna din is-sena speċjalment biż-żieda sostanzjali għall-għoli tal-hajja ta' 5.82 ewro fil-ġimgħa kull impjegat u prezz oġhla ta' madwar 30% fit-tariffi tad-dawl u l-ilma. Dan minbarra l-ispejjeż għat-tijeb li rridu bil-fors nagħmlu fl-istabbiliment tagħna biex nibqgħu kompetittivi, għax **jekk ma nżommux l-istandard u ma ntejbux il-livell tagħna, it-turist għandu xelta wiesgħa minn fejn jagħżel u qed isib alternattivi hafna ahjar.**

Minn barra dawn il-miżuri, ta' min jistaqsi, x'sens jagħmel li l-Gvern idahħal tariffa ġdida ta' 50c kull persuna għal kull lejl fi żmien meta s-settur tat-turiżmu jinsab marsus u dahru mal-hajt? U ngħid jien, hu l-istess għal min jiflaħ ihallas u joqgħod go lukanda 5 star bħal min joqgħod go 2 star jew appartement? Anzi għall-operaturi ż-żgħar din tisser persentaġġ sinifikanti komparata ma' kemm jiċċarġjaw. U rridu nkunu nafu, min ser jagħmel tajjeb għall-alterazzjoni li hemm bżonn isir fis-*software* u l-ispejjeż oħra relatati? Min verament ser ikollu jhallasha din it-tariffa, meta hu fatt li ebda *tour operator* barrani m'acċetta li jagħtina żieda din is-sena? Mhux mill-but tagħna ser tispiċċa tithallas? **Fiċ-ċirkostanzi preżenti, nilfilu ahna nitgħabbew b'aktar piżijiet?**





Dawn huma wkoll raġuni għaliex qed jonqos l-għadd ta' turisti. Qed nitilfu l-kompetittività u l-hila li nikkompetu ma' swieq oħra fir-reġjun tal-Mediterran li bħalna huma f'kompetizzjoni biex ihajru lejhom it-turisti.

Nerġa' nirreferi għall-punt li semmejt aktar qabel dwar in-nuqqas ta' turisti li ġew u qagħdu Ghawdex matul l-2009. U rrid nistaqsi, għaliex ir-rata ta' l-okkupanza u l-jieli fil-lukandi tagħna, sena wara sena tibqa' nofs ta' Malta? Għaliex l-istagjonalità tinhass aktar f'Ghawdex u m'ahniex kapaċi ntawlu x-xhur ta' l-operat tagħna? X'inhu jzomm lit-turist milli jiehu l-vaganza f'pajjiżna u mhux iżurna għal ġurnata biss? Hemm barra mix-xtut tagħna, it-turist jaf li Ghawdex jeżisti? Qed isir reklamar biżżejjed għall-gżira tagħna jew kumentanti li ahna ngawdu minn dak li jsir għall-gżira omm u mhemmx għalfejn enfasi żejda?

Veru li l-gżira tagħna l-istess bħal Malta? Għadna niddekrivu lil Ghawdex bħala l-ġojjell tal-gzejjer Maltin? Għadna nemmnu li Ghawdex għandu jkun reklamat separatament minn Malta għax għandu karatteristiċi distinti? U hawn tigiini f'moħhi l-wegħda li titwaqqaf entità għall-promozzjoni u l-koordinazzjoni tad-diversi setturi li jaffettwaw it-turiżmu f'Ghawdex. Għadha din fil-pjan tal-gvern? Għax ahna għandna nemmnu u nistennew li Ghawdex jkollu minn jerfa' r-responsabbiltà għall-ftiġijiet tas-settur tat-turiżmu.

Sadanittant inkompli nistaqsi; nistgħu nisfruttaw in-nieċe speċjalizzati li nipposedu? Qed infittxu swieq godda u ngħinu operatori halli jinkludu lil Ghawdex? Smajna aktar kmieni din il-ġimgha li l-Awtorità Maltija għat-Turiżmu iffirmat ftehim ma' żewġ operatori Britanniċi ewlenin, *Thomas Cook* u *Saga Holidays* bl-iskop li jinġiebu aktar turisti mill-Ingilterra. Tgħid saret kundizzjoni li persentaġġ minnhom iridu jintbagħtu Ghawdex?

Intant, minbarra mill-Ingilterra u l-Ġermanja, kemm turisti minn pajjiżi oħra, speċjalment min-naħa ta' fuq ta' l-Ewropa qed jiġu fostna? Ftit passi bogħod hawn Sqallija u l-Italja b'popolazzjoni ta' miljuni kbar. Kemm qed nisfruttaw lil dawn il-ġirien?

#### *Il-wegħdi għadhom jghoddu?*

Hu fatt li meta n-numru ta' turisti f'Malta beda jonqos drastikament, is-soluzzjoni kienet l-introduzzjoni tal-*Low Cost Airlines*. Biex ġew dawn il-linji, l-gvern kellu u għadu jgħinjom finanzjarjament. Għaliex mhux isir l-istess biex jiżiedu t-turisti lejn Ghawdex? Possibbli ma' nsibux mezz li ta' l-inqas nifrankaw l-ispejjeż tat-*transfer* mill-ajruport għal Ghawdex? **Haġa oħra, s-servizz sostenibbli ta' trasport bl-ajru minn u lejn Ghawdex, għadu fuq l-aġenda? Qabel l-elezzjoni ta' sentejn ilu konna mwegħda deċiżjoni immedjata dwar dan. Kemm ser indumu nistennew a skapitu ta' aċċessibbiltà aktar effiċjenti?**


Intant, niġi issa għas-settur tal-*cruise liners*. Kemm smajna u ġejna mwegħda li ser ikollna minnhom, iżda meta verament ser nibdew ingawdu minn dan is-suq? In-nieċe l-oħra u hawn insemmi: **it-turiżmu reliġjuż, sportiv, operistiku, agri-turiżmu, l-mixjiet organizzati fil-kampanja, turiżmu ta' konferenzi u l-iskejjel tal-lingwi, ftit li xejn qed ingawdu minnhom.** Dan meta nafu li hawn potenzjal kbir għalihom u dawn in-nieċe jiffittjaw perfettament fi gżiritna.

Ilkoll naqblu li m'ahniex nitkellmu kif ser ingibu volumi ta' turisti, iżda għaliex huwa daqshekk diffiċli li niġbdu lejna ftit eluf biex nimlew is-sodod li għandna tal-anqas seba' xhur? **Sa ftit snin ilu l-istagun tas-sajf kien ta' seba' xhur iżda llum nafu li minbarra x-xhur ta' Lulju u Awwissu qed ikun diffiċli hafna biex nimlew ix-xhur l-oħra, ahseb u ara x-xhur tax-xitwa.**

*(jissokta fil-harġa li jmiss)*

Kultura Kristjana

# Incizjoni rari tan- Nawfragju ta' San Pawl f'Utrecht, l-Olanda



kitba ta' Dr. JOE ZAMMIT CIANTAR

Ghalina l-Maltin, in-nawfragju ta' San Pawl huwa ġrajja li sehhet u niffestegġawha kull sena fl-10 ta' Frar. Dakinhar, fil-knejjes kollha ta' Malta u Ghawdex, l-epistola ewlenija li tinqara hija s-silta mill-ktieb tal-Atti tal-Appostli fejn San Luqa, b'dettalji liema bħallhom, jirrakkonta t-tempesta li nqabad fiha l-ġifen li kien qiegħed iġorr lill-Appostlu Pawlu u xi priġunieri oħra lejn Ruma, in-nawfragju, u t-tliet xhur li San Pawl qagħad fostna l-Maltin.


Għal min hu mgħobbi bis-snin bħali, jiftakar il-festi kbar li kienu saru hawn Malta fl-1960, fl-okkażjoni tad-XIX-il Ċentenarju minn meta San Pawl 'ġie' fostna, fis-sena 60 w.K. Imma ftit hafna jafu li kien hemm min kien saħansitra jishaq li n-nawfragju ma sehħ fuq Malta tagħna. Dwar din id-diskussjoni nkitbu hafna speċi ta' teżijiet u kien hemm anki Maltin – fosthom l-istudjuż Ghawdxi, il-Kanonku Ġian Pietro Francesco Sultana, aktar tard u illum magħruf bħala De Soldanis – li kitbu jiddefendu l-każ li n-nawfragju ta' San Pawl *sehħ tassew* fuq il-kosta ta' Malta tagħna.

Għalkemm ir-rakkont ta' San Luqa – għax qiegħed fil-Bibbja – jista' jaqrah kull min jaqra l-Bibbja, meta titkellem mal-barranin, issib li ftit huma dawk li jagħtu kas dwar il-fatt tant għażiż għalina – ir-rabta ta' San Pawl u t-twemmin li nhaddnu ahna l-Maltin, minhabba r-rakkont bibliku, u li San Luqa jgħid li meta niżlu l-art, in-nawfragati sabu li l-gżira kien jisimha Malta.

Imma meta mbagħad, issib ruhek xi mkien u tiltaqa' ma' xi haġa marbuta ma' San Pawl u Malta – bħalma ġrali jien xi snin ilu meta f'mużew rajt għall-wiri, f'post prominenti, incizjoni tan-nawfragju – allura tintlaqat u thoss xi haġa li, hekk, bħal tagħmlek ftit kburi.

## Knisja u Kunvent

Il-Catharijne Convent Museum, f'Utrecht, fl-Olanda, għandu rabta mal-kavallieri ta' San Ġwann ta' Ġerusalem, aktar tard 'ta' Malta'. Fi tmiem is-seklu tnax, wara li telqu minn Ġerusalem, xi kavallieri ssettiljaw fit-tramuntana tal-Olanda u, xi żmien wara, l-Ordni anki ssettilja f'dik il-belt. Hemmhekk, il-kavallieri bnew knisja u kunvent, u ddedikaw irwiehhom jiehdu



ħsieb il-morda u jagħtu l-għajjuna lill-pellegrini fil-bżonn. Kemm '*il-knisja kif ukoll il-kunvent kienu ddedikati lil Santa Katerina ta' Lixandra li, fis-seklu ħmistax u wara, kienet waħda mill-qaddisin l-aktar popolari jipproteġu lin-nies kontra kull diżastru. Bħal San Ġwann il-Battista, kienet ukoll qaddisa patruna tal-kavallieri ta' San Ġwann.*' (Catharijne Convent, dokument mhux datat, Municipalià ta' Utrecht.)

Fl-1519 il-kavallieri kellhom jitolqu u jissetiljaw f'post iehor. Fl-1580, l-adorazzjoni Kattolika Rumana kienet ipprobita fil-knisja. Fl-1635, il-knisja nġhatat lill-Protestanti, u fl-1815 saret knisja militari għal suldati Kattoliċi. Fl-1836, il-knisja ġarrbet ħsarat kbar wara maltempata qalila. Immedjatament wara, l-knisja nġhatat lill-Kattoliċi u, fl-1842 kienet ikkonsagrata bħala katidral. Fl-1955 sarulha rennovazzjonijiet konsiderevoli.



### ... illum Mużew

Xi snin ilu, il-kunvent kien irrestawrat biex iservi bhala mużew tal-Kultura Nisranija, u llum fih oġġetti prezżjużi li jdommu rekord tal-istorja kulturali tal-Kristjanità fl-Olanda. Dawn jinkludu kollezzjoni ta' arti Medjevali, manuskritti illustrati, hwejjeġ ekkleżjastiċi, skulturi, altari, u oġġetti liturġiċi li jirrelevaw id-differenzi fil-hajja reliġjuża ta' kuljum tal-Kattoliċi u l-Protestanti.

### Inċiżjoni rari

Fost il-hafna oġġetti esebiti hemm pitturi li juru kavallieri liebsa lbies iswed bis-salib tal-kavallieri abjad fuqhom. Imma lili, waqt li kont qiegħed induru snin ilu, laqtitni hafna inċiżjoni li turi n-nawfraġju ta' San Pawl fuq ix-tut tal-gzejjer Maltin; inċiżjoni li bhalha qatt ma kont rajt f'hajti, anqas fil-kotba.

**Din hija inċiżjoni kbira hafna (44.2ċm x 33.3ċm), mifruxa fuq żewġ paġni ta' ktieb qies *quarto* (4<sup>o</sup>), li kien miftuħ ġo vetrina, taħt pittura taż-żejt bil-qtuġħ ta' ras l-Appostlu San Pawl, imdendla fuqha.**

Hija inċiżjoni interessanti hafna, b'impressjoni mhux komuni ta' San Pawl, il-bahrin, u n-nies li, skont l-*Atti tal-Appostli*, 27: 37, kienu 276 – imma f'verzjonijiet antiki kienu biss 76 jew *madwar* 76 – li kienu fuq il-ġifen li nqabad f'riħ qawwi msejjah grigal' u l-mewġ qawwi nkaljah fuq il-kosta ta' Malta fis-60 w.K., kollha miġbura fi speċi ta' għar kbir, madwar huġġieġa, fl-ewwel sigħat wara l-helsien mill-għarqa.

### Din l-istampa hija mimlija attività

Fejn huwa mdawwal bil-huġġieġa, fiċ-ċentru tal-paġna tax-xellug, jikkontrasta sew mal-atmosfera skura ta' madwar. Izda ċ-ċentru tagħha huwa, naturalment, l-Appostlu tal-Ġentili, b'daqna folta, bil-wieqfa, kwazi finofs tal-ġemgħat tan-nies, qrib hafna tan-nar, b'idu l-leminja miftuħa lejn in-nar, b'lifgħa titkghawweġ imdendla magħha – sewwa sew kif jghid il-vers 'lifgħa harġet mis-sħana u telgħet għal idu'. (*Atti*, 28: 3)

Xi nies, minn kull naħa tal-istampa, jidhru jippuntaw subgħajhom lejn l-iżvilupp kalm ta' dan l-inċident. Żewġ suldati – għadhom liebsa l-ilbies militari u l-elmijiet tipiċi Rumani, iħarsu u, forsi anki jgħassu, minn fuq in-naħa ta' wara. Ghadd ta' nies – x'aktarx minn dawk li salvaw mill-għarqa – jidhru miġbura madwar in-nar. Hafna huma bilwieqfa, imma hemm ukoll min qiegħed bilqiegħda mal-art. Uħud huma medhija jagħmlu xi haġa. Ohrajn – imxarrbin għasra – itertru bil-bard, imgeddsin ma' xulxin fi hwejjeġ li pprovdewlhom il-Maltin. Hemm irġiel li qegħdin jiġbru xi affarijiet li dahħal il-mewġ tal-baħar. Wiehed qiegħed jimsaħ u jnaddaf tarka tal-metall tonda, u ieħor qiegħed iġorr xi vleġeġ. Żewġ tarki oħra tal-metall, lanza, żewġ stoċċijiet mimlijin vleġeġ, u xabla jidhru mitluqa mal-art.

L-ebda figura ma tidher li tirrappreżenta lil San Luqa li huwa aċċettat bhala l-awtur tal-*Atti tal-Appostli*. U, kospikwu hafna, huwa n-nuqqas ta' nisa u tfaļ; mill-figuri li jidhru l-biċċa l-kbira huma ta' rġiel, kbar u żgħar, u xjuħ bid-daqna, hafna minnhom liebsa bħal turban partikulari f'rashom.

Fost il-hafna qeghdin iħarsu, wiehed forsi jista' jilmah grupp ta' abitanti – Maltin, libsin sew, bilwieqfa flimkien, fuq in-naħa tax-xellug tal-ħuġġieġa. Dawk fuq quddiem tal-istampa, speċjalment b' sidirhom mikxuf, huma rġiel li salvaw mill-għarqa. Fosthom jidhru nies jagħsru l-hwejjeġ u oħrajn jippruvaw inixxfu hwejjiġhom fis-shana tan-nar.

L-esperjenza drammatika ta' dawn in-nies tidher fuq in-naħa t' isfel tal-lemin tal-istampa. Hemm uħud għadhom ifittxu jaraw x' jistgħu jsibu qalb it-tifrik tan-nawfragju. Mill-banda l-oħra, fuq in-naħa ta' fuq ta' din ix-xena, xi rġiel għadhom qeghdin ibiddlu l-hwejjeġ, hdejn ix-xtajta, filwaqt li oħrajn qeghdin jippruvaw jiġbru dak li l-mewġ qiegħed iġorr 'il ġewwa, mill-ġifen imkisser, inkaljat fuq il-blat, bil-pruwa 'l fuq mill-ilma, f'it biss 'il barra, fil-baħar imqalleb.

Ix-xita qalila – hekk jgħidu l-*Atti tal-Appostli*: 'għax bdiet niezla x-xita' – tidher impressjonanti niezla, min-naħa ta' fuq tal-lemin tal-istampa, tħabbat fuq il-blat, u fuq l-aħħar f'it nies miexja għall-kenn fl-għar.

Fuq in-naħa tax-xellug tal-istampa, jibbilanċja kontra d-dawl, id-duħħan skur tiela' jimla s-saqaf għoli tal-imkien – għar f'it kbir u għoli żzejjed għal Malta – fejn in-nies li ħelsuha mill-għarqa ngħatalhom il-kenn u qeghdin jishnu.

Irgiel immuskulati jiddominaw qalb il-'folla', imma l-ghejja u t-tigrib li n-nawfragati għaddew minnhom matul l-erbatax-il jum fuq il-baħar u waqt it-tempesta li qabditom, jidhru fuq l-uċuħ li wiehed jista' josserva.

#### L-artist


Din l-inċiżjoni mhix komuni ħafna. Saret minn Johannes Luyken, u kienet ippubblikata f'*Afbeeldingen der merkwaardigsten geschiedenissen van het Oude en Nieuwe Testament, in het koper geëtst door [...] Jan Luiken en met nieuwe en leerzame beschrijvingen opgeheldert*, stampat f'Amsterdam (fl-Olanda), minn J. Covens u C. Mortier, fl-1729. L-istampa għandha didaskalija bl-Olandiż: '*De Schipbreuk van Paulus aan't Eyland Melite*' u r-riferenza 'Handel: XXVII.V: 41', irrepetuta bil-Franċiż: '*Le Naufrage de Saint Paul a l'Isle de Malte*' u 'Actes XXVII. y: 41', li nistgħu nitraduċu hekk: 'In-nawfragju ta' San Pawl fuq Malta', *Atti tal-Appostli*, XXVII: 41. Din hija riferenza għall-vers: 'Izda hbatna ma' sikka u (l-baħrin)

wahħlu l-ġifen fuqha; il-pruwa baqgħet imwahħla sewwa fil-post u ma tħarrkitx iżjed, imma l-poppa bdiet titfarrak bil-qilla tal-mewġ.' Izda, għalkemm l-artist jidher li tqanqal minn dan il-vers, fl-istampa qiegħed inaqqax/ipingi l-inċident kif jirrakkuntah San Luqa, fl-*Atti tal-Appostli*: Kapitlu XXVIII, versi 1-5: 'Meta ħlisna mill-għarqa, sirna nafu li l-gżira kien jisimha Malta. In-nies tagħha giebu ruhhom magħna bi hlewwa liema bħalha. Laqgħuna tajjeb lilna lkoll u qabbdulna ħuġġieġa, għax kienet bdiet niezla x-xita u kien il-bard. Mela Pawlu qabad qabda zkuk niexfa u tefagħhom fin-nar. Fiz-zkuk kien hemm lifgħa li, malli ħasset is-shana, ħarġet u qabdet ma' id Pawlu. In-nies tal-gżira, kif raw il-lifgħa mdendla ma' idu, bdew jgħidu wiehed lill-ieħor: "Dan ir-raġel żgur xi qattiel, għax għad li helisha mill-baħar, il-Ġustizzja ma ħallitux jgħix." Imma hu farfar il-lifgħa ġon-nar u ma ġralu xejn.'

#### Johannes Luyken

Johannes Luyken – magħruf ukoll bl-isem 'Jan', twieled f'April 1649, f'Amsterdam, u miet f'April 1712, ukoll f'Amsterdam. Kien poeta, illustratur, u inċiżur. Beda jikteb poeziji moralistiċi meta kellu sitta u għoxrin sena. Illustra l-edizzjoni *Martyrs Mirror* – li kien stampat fl-1685 – b'104 inċiżjoni. Ippubblika wkoll ktieb tas-snaġġa' tas-seklu sbatax – *Het Menselyk Bedryf*, fl-1694, mimli inċiżjonijiet tiegħu u ta' ibnu Caspar.


Ktieb li għandi tiegħu huwa mimli inċiżjonijiet li jakkumpanjaw poeziji tiegħu stess: Jan Luiken, *Het beste deel Inleiding Garmt Stuiveling*, Hasselt, 1965.



A Whole New Look

## Sharmain's Styling Salon

57,  
St. Joseph Square  
Qala, Gozo  
Tel: 2156 6236




## Peter's Butcher Shop

For top quality fresh meat, a wide selection of fresh sausages and quality homemade meat products such as meat balls, bragioli, kebabs, burgers, stuffed pork and more...

St. Joseph Square, Qala Gozo  
Mob: 7905 5051 • Tel: 2785 5051

Kummentarju (4)

# Wara s-sentenza tal-Qorti Ewropea dwar il-Kurċifiss mal-ħajt tal-klassi ...



kitba ta' **CARMELO GRIMA**

Din is-sentenza hasdet lil hafna. Izda ejjew nirritlettu daqsxejn.

**Apatija.** Il-Kurċifiss kien ilu mdendel mal-ħitan tal-iskejjel, ufficieni, Qrati, eċċ eċċ, izda donnu kien imdendel għalxejn għax ma konniex nagħtuh dik l-attenzjoni li tixraqlu. Issa qamu l-miljuni jipprotestaw. Dan sinjal tajjed għax għad baqagħna demm Kristjan ġo fina. Kellha tkun din ix-xejkjatura biex iġġibna in se. Konna niċcelebraw it-Twelid ta' Ġesù Kristu bil-kbir izda ma ndunajniex x'konna nagħmlu. Issa qomna għal ftit min-nghas tagħna. Kellhom ikunu l-atei jew nies ta' reliġjon oħra li jqajmuna.

**Kontradizzjoni.** Il-Profeta Xmuni qal lil Marija Omm Ġesù li sejf ta' dulur għad jinfed lill-Qalb tagħha u dan it-tilfel ikun ta' kontradizzjoni għal hafna. Żgur li qatt fid-dinja s'issa ma ġiex l-Iben t'Alla miċħud u applawdit f'mument wiehed jew fi ftit żmien. Dan ġara permezz tal-mezzi ta' komunikazzjoni (bħal ma huwa t-TV, ġurnali, email, Internet). Miljuni kbar ta' nies semgħu b'dan id-dibattitu mondjali, u b'hekk seħhet il-profezija li Ġesù huwa veru **sinjal ta' kontradizzjoni** għal hafna.

**Verità.** Spikkat b'mod qawwi l-ideoloġija li kulhadd għandu d-dritt ihaddan ir-Reliġjon li jrid. Qed jingħad li għandna nirrispettaw lill-minoranzi. Veru li għandna nirrispettaw lill-minoranzi izda iktar u iktar għandna nirrispettaw lill-maġġoranza. Hafna drabi nisimgħu u naraw fit-televiżjoni lil dawk il-minoranzi jissahħnu, jitbaqbu, jgħajru lill-oħrajn biex tgħaddi tagħhom. Diżgrazzjament dawn jagħmlu hoss kbir u għid illum u għid għada sakemm fl-aħħar tgħaddi tagħhom. Kull ma jagħmlu hu li jridu jipperswadu lil haddiehor li mingħalihom għandhom raġun. Il-ħazin hu li min



jismagħhom ma jgħidilhomx f'wiċċhom li qegħdin fl-izball izda biex ma jidhrux koroh iżommu magħhom. Hemm bżonn li l-abjad ngħidulu abjad u l-iswed ngħidulu iswed. Ma nibzghux u ma nibqghux nbatu bir-rispett uman. B'hekk biss nistgħu nrażżnu ċerti talin.

**Persekuzzjoni.** Kristu stess qal lill-Appostli li għad ikunu ppersegwitati u għalhekk din il-persekuzzjoni ma għandhiex taqtagħna qalbna izda ssahħaħ fina l-fidi. X'irridu nagħmlu? Nitolbu għal dawk li jippersegwitawna u nħallu f'Idejh. Żgur li Alla jħallasna ta' dan kollu. Ma nkunux niżbaljaw jekk ngħidu li l-Knisja tagħna hi Knisja Ppersegwitata.


**Providenzjali.** Mela nistgħu ngħidu: "Kull deni huđu b'g'id" u xejn ma jigri bl-addoċċ izda kollox taħt il-ġudizzju providenzjali t'Alla.

## LUMEN CHRISTI BOOKSHOP

Triq Fortunato Mizzi, Victoria. Tel: 21560496/7

Fil-ġħodu: 10.00am - 1.00pm Fil-ġħaxija: 6.00pm - 9.00pm

Skont ta' 10% fuq kotba ta' qari tajjed għat-tfal... is-sena kollha!



**Passiġġata Biblika - 52**

“Morru fid-dinja kollha, xandru l-Bxara t-Tajba lill-holqien kollu” (Mark 16:15).


## Kristu jagħzel Tnax-il Appostlu għall-bini tal-Knisja tiegħu

minn Fr. Charles Buttigieg

Fl-Ittra tal-Kongregazzjoni tal-Kleru fl-okkażjoni tal-ġurnata mondjali ta' talb għall-qdusija tas-saċerdoti nhar il-Festa tal-Qalb ta' Ġesù, nhar id-19 ta' Ġunju 2009 li mmarkat il-bidu tas-sena saċerdotali speċjali, naraw l-importanza tal-Predikazzjoni, tat-Talb u tal-Ewkaristija fil-hajja tas-saċerdot, murija bl-ikbar żelu fil-hajja qaddisa ta' San Ġwann Marija Vianney. L-istorja tas-sejha tal-appostli, l-ewwel saċerdoti hija s-sejha ta' Alla li thares dejjem lejn is-sempliċità tal-qalb tal-bniedem. Hekk naraw fl-Antik Testament per eżempju fis-sejha ta' David. L-istorja tas-sejha ta' David hija wahda mill-isbaħ stejjer ta' vokazzjoni li nsibu fil-Bibbja. Alla jordna lill-profeta Samwel sabiex imur Betlem għand il-familja ta' Ġesse. Alla ma sejjahx lil Eljab li kien il-kbir, lil Abianadab jew lil Samma u lil ohrajn imma liż-żghir nett, li kien qieghed jirgħa n-nagħaġ, iż-żagħżuġ David. Din l-istess sejha narawha f'dik ta' l-appostli. It-tnax-il appostlu kienu tassew 'mibgħutin' minn Kristu sabiex ixandru l-Bxara t-Tajba tiegħu. Kollha kienu bnedmin sempliċi u ordinarji, imma laqgħu s-sejha ta' Kristu, imxew miegħu u wara bdew jgħallmu f'ismu u jwettqu għeġubijiet kbar, li xerrdu l-Knisja mad-dinja kollha. Għalhekk ser nagħtu harsa hafifa u naraw min kienu l-appostli.

**SAN PIETRU:** Ġesù biddel l-isem ta' Xmun bin Gona għal Pietru (isem li jfisser 'blata'; bl-Aramajk: 'kefa'; bil-Grieg: 'petra'). Pietru kien miżżewweġ u sajjied fil-ghadira ta' Tiberija fil-Galilija; kien minn Betsajda u wara mar joqgħod f'Kafarnahum u Kristu għażlu biex ikun l-Ewwel Kap tal-Knisja u afdalu f'idejh l-imfietah tas-Saltna. Huwa għaraf lil Kristu bħala l-Messija fil-istqarrija tal-fidi tiegħu f'Ċesarija ta' Filippi: “Inti l-Messija...” (Mk 8:29). Kien dejjem ma' Ġesù fl-iktar mumententi partikulari bħal dak tat-Trasfigurazzjoni u tal-Ġetsemani. Bħala bniedem dgħajjed kaħad lil Kristu fil-passjoni għal tliet darbiet imma mal-ewwel nidem. Għandna żewġ ittri kanoniċi minn tiegħu. Huwa ppriedka fil-Palestina, f'Antijokja tas-Sirja fejn kien l-ewwel isqof ta' din il-komunità, fl-Asja Minuri, fil-Greċja u wara sar Isqof ta' Ruma u l-Ewwel Papa. Ha l-martirju f'Ruma bit-tislib b'rasu 'l isfel madwar is-sena 64 W.K. Il-Festa liturġika tiegħu hija flimkien ma' San Pawl l-Appostlu tal-Ġnus, fid-29 ta' Ġunju.


**SANT'ANDRIJA:** Andrija jew Indri' kien hu Pietru, kien ukoll sajjied u qabel ma ltaqa' ma' Kristu kien dixxiplu ta' Ġwanni l-Battista. Meqjus fil-lvant bħala l-'protoclete', jigifieri l-ewwel wieħed imsejjaħ minn Kristu. Infatti skont San Ġwann ikun huwa li jintroduċi lil huh Pietru ma' Kristu: “Sibna l-Messija” (Ġw 1:41). Kien hu ukoll li ressaq lejn Ġesù it-tifel li kellu l-hames



hobżiet u żewġ hutiet għat-tkattir tal-hobż (ara Ġw 6:1-15). Ippriedka fl-Asja Minuri u fl-Asja ta' dak iż-żmien. Ha l-martirju f'Patras fil-Greċja billi ssallab fuq salib forma ta' 'X' (*crux decussata*), madwar is-sena 69 W.K. Għandu qima kbira fil-Knisja ta' Konstantinopli u fil-Knejjes kollha tal-Lvant, kif ukoll fil-Gran Brittanja. Il-festa tiegħu hija fit-30 ta' Novembru.

**SAN ĠAKBU:** Ġakbu, bin Żebedew u hu San Ġwann l-Evangelista, hu meqjus bħala l-ewwel appostlu li ha l-martirju. Hu msejjaħ 'il-Kbir' biex jiddifferenzjawn minn Ġakbu l-iehor l-appostlu. Kien sajjied fil-Ghadira tal-Galilija u flimkien ma' huh gie msejjaħ minn Kristu bħala 'Boanerges' jigifieri 'ulied ir-ragħad' (ara Mk 3:17). Kien qabel dixxiplu tal-Battista. Preżenti hu ukoll fit-Trasfigurazzjoni u fil-Ġetsemani. Ippriedka fil-Palestina u skont it-tradizzjoni anke fi Spanja. Ha l-martirju bil-qtuġ tar-ras fis-sena 44 W.K. minn Erodi Agrippa I, neputi ta' Erodi l-Kbir (ara Atti 12:1-2). Il-festa tiegħu hija fil-25 ta' Lulju.

**SAN ĠWANN:** Ġwanni hu Ġakbu, huwa meqjus bħala d-dixxiplu l-mahbub ta' Ġesù u dan għaliex kien għadu żagħżuġ meta gie msejjaħ u għalhekk kellu bżonn attenzjoni partikulari. Kien sajjied flimkien ma' huh u missieru. Kien imqabbad minn Ġesù biex flimkien ma' Pietru jipprepara għall-aħħar ċena. L-uniku



wiehed mill-apostli kollha li baqa' preżenti fil-grajja tal-Passjoni fejn minn fuq is-salib Ġesù jafdal lill-Madonna bhala ommu (ara Ġw 19:27). Flimkien ma' Pietru mar hdejn il-qabar ta' Kristu. Huwa ppriedka fis-Samarija, fil-Greċja u fl-Asja Minuri. Kiteb ir-raba' evanġelju, tliet ittri u l-Apokalissi. Miet f'età avanzata ħafna ġewwa Efesu fit-Turkija madwar is-sena 100 W.K. Huwa ċert li ma mietx martri. Il-festa tiegħu hija fis-27 ta' Diċembru.


**SAN FILIPPU:** Filippu hu ukoll sajjied minn Betsajda. Qabel kien ukoll dixxiplu tal-Battista u huwa wiehed minn tal-bidu li mxew wara Ġesù kif jurina Ġw 1:43. Ikn huwa li jintroduċi lil Natanjel ma' Kristu: "Sibna lil dak li fuqu kitbu Mosè fil-Liġi u l-Profeti fil-kotba tagħhom. Ġesù minn Nazaret bin Ġużeppi"... "Ejja u ara" (Ġw 1:45-46). Kif ukoll għen lil xi Griegi f'Ġerusalem qabel il-Passjoni sabiex jiltaqgħu ma' Kristu (ara Ġw 12:20-22). Skont it-tradizzjoni huwa ppriedka fl-Asja Minuri, fil-Greċja, u anke fi Franza. Ha l-martirju skont xi uħud permezz tattislib fuq salib għoli f'Hierapolis ġewwa t-Turkija. Oħrajn isostnu li ġie mħaġġar. Il-festa tiegħu hija fit-3 ta' Mejju flimkien ma' San Ġakbu ż-żgħir.

**SAN BARTILMEW:** Bartilmew hu msejjah Natanjel fl-evanġelju ta' San Ġwann. Kien minn Kana tal-Galilija u ġie mfaħħar minn Ġesù meta rah l-ewwel darba: "Ara, dan tassew wiehed minn Israel li jixraq lu dan l-isem; ma hemm ebda qerq fih" (Ġw 1:47). Huwa ppriedka f'Ġerusalem, fl-Asja Minuri, fl-Armenja, fil-Persja u anke skont xi uħud fl-Indja. Ha l-martirju f'Derbend fl-Armenja billi tqaxxar ħaj. Il-festa tiegħu hija fl-24 ta' Awwissu.

**SAN TUMAS:** Tumas imsejjah '*Didimus*' li bil-Grieg tfisser 'it-Tewmi'. L-'apostlu tad-dubbi' kif thobb tlaqqmu t-tradizzjoni għaliex ma emminx mal-ewwel fil-qawmien ta' Kristu (ara Ġw 20:25). Izda meta ra lil Kristu rxoxx huwa wieġeb bl-isbaħ stqarrija tal-fidi: "Mulej tiegħi u Alla tiegħi" (Ġw 20:28). Skont it-tradizzjoni mar jippriedka fis-Sirja, fil-Persja u fl-Indja fejn ha l-martirju qrib Madras, minfud b'lanza. Il-festa tiegħu hija fit-3 ta' Lulju.

**SAN MATTEW:**


Mattew, bin Alfew minn Kafarnahum kien pubblikan, jiġbor it-taxxi għar-Rumani. L-isem Lhudi tiegħu kien Levi (kif insibu f'Mk u f'Lq) waqt li dak Grieg kien 'Mattew' (kif insibu f'Mt) li jfisser 'don ta' Alla'. Ġie msejjah minn Kristu waqt ix-xogħol tiegħu (ara Mt 9:9-13) u laqgħu għandu fid-dar għall-ikel (ara Lq 5:27-32). Huwa ppriedka b'mod partikulari fil-Palestina, fl-Asja Minuri, u skont it-tradizzjoni mar il-Persja u anke l-Etjopja. Huwa kiteb l-ewwel evanġelju bl-Aramajk kif jixhed tajjeb Papija fis-sena 130 W.K. Aktarx ha l-martirju ġewwa l-Etjopja jew l-Eġittu. Il-festa tiegħu hija fil-21 ta' Settembru.



**SAN XMUN:** Xmun il-Kanani (skont Mt u Mk), jew Xmun iz-Zelota (skont Lq), huwa magħruf ukoll bhala Xmun l-Imhegġeg u kien minn Kana. Skont xi uħud huwa ppriedka fir-Russja, fl-Afrika u anke skont xi tradizzjonijiet fil-Brittanja. Ha l-martirju fil-Persja. Il-festa tiegħu hija fit-28 t'Ottubru flimkien ma' San Ġuda Taddew.


**SAN ĠUDA TADDEW:**

Ġuda tat-Taddew hu l-isem li nsibu f'Mattew u f'Mark bhala Taddew. F'Luqa u fl-Atti nsibuh bhala Ġuda ta' Ġakbu għax kien hu Ġakbu u qarib tal-Mulej (ara Ġuda 1:1). Jisemma fl-aħħar ċena waqt id-diskors ta' Ġesù (ara Ġw 14:22). Huwa awtur ta' ittra kanonika u possibbilment it-tielet isqof ta' Ġerusalem wara Ġakbu u Xmun. Ippriedka fl-Asja Minuri u fil-Persja fejn ha l-martirju. Il-festa tiegħu hija fit-28 t'Ottubru ma' San Xmun.



**SAN ĠAKBU T'ALFEW:** Ġakbu ż-żgħir, bin Alfew huwa meġus minn ħafna bhala l-qarib tal-Mulej kif juri San Pawl f'Gal 1:19. Huwa awtur ta' ittra kanonika u sar isqof ta' Ġerusalem u mexxa l-ewwel Konċilju ta' Ġerusalem (ara Atti 15:13 u Gal 2:9). Huwa ppriedka fis-Sirja u wara fir-Russja fejn ha l-martirju billi qasmuh minn nofs fis-sena 62 W.K. Il-festa tiegħu hija fit-3 ta' Mejju flimkien ma' San Filippu.

**ĠUDA L-ISKARJOTA:** L-apostli kollha huma mill-Galilija minbarra Ġuda l-Iskarjota bin Xmun, li aktarx kien minn Keriot, qrib Hebron fin-nofsinar tal-Ġudea. Ġuda kien jiehu hsieb il-kaxxa tal-flus tal-apostli. Ittradixxa lil Kristu għal tletin biċċa tal-fidda (ara Matt 26:14-16). Miet iddisprat minħabba f'dak li għamel billi tghallaq (ara Matt 27:3-5 u Atti 1:7). Minfloku mbagħad kien intgħazel Mattija kif naraw fl-Atti 1:23. Il-festa ta' San Mattija hija fl-14 ta' Mejju.



**Konklużjoni**

Ġesù għamel sejha speċjali lil dawn it-tnax-il apostlu biex imorru jippriedkaw ir-Rebħa Tiegħu fuq il-mewt, kif insibu fl-aħħar ta' kull vanġelu kanoniku; liema missjoni għada sejra u tkompli fil-Knisja b'mod partikulari fil-hidma tas-saċerdot. Ejjew matul din is-Sena Saċerdotali Speċjali inkomplu nagħrfu il-htieġa tas-saċerdoti, nitolbu għall-qdusija u għas-saħħa tagħhom.

## Maħbuba mill-Ghawdxin ta' żmien ilu...?

Il-lum qiegħed nippublika waħda mill-eqdem inċizjonijiet li jitrattaw suġġett dwar Ghawdex, mhix veduta iżda turi l-fdalijiet ta' statwa Rumana li nstabt f'Ghawdex u li hija waħda mill-aktar fdalijiet importanti ta' żmien ir-Rumani li nstabu f'Ghawdex.

Din l-inċizjoni giet ippubblikata fl ewwel storja ta' Malta u Ghawdex 'Della Descrizione di Malta, Isola del Mare Siciliano con le sue Antichità ed altre Notizie' miktuba mill-Kommandatur Ġian Frangisk Abela u stampat u ppubblikat mill-Istamperija tal-Palazz tal-Gran Mastru fis-sena 1647.

Huwa maħsub li l-istatwa tirrappreżenta lil Iulia Augusta, il-mara ta' l-Imperatur Augustus rappreżentata bħala Ċeres, l-alla ta' l-agrikoltura u ta' l-abbundanza. Dan huwa magħruf mill-fatt li teżisti wkoll skriżzjoni fuq pedestall ta' l-irħam li peress li jaqbel mal-qies ta' l-istatwa hu maħsub li kien tagħha. Din l-iskriżzjoni ssemmi lil Lutatia, saċerdotessa ta' l-istess Awgusta u mart Marcus Livius Optatus li kien *flamen* ta' Ghawdex jew speċi tal-qassis il-kbir x'aktarx ta' l-istess alla. Kemm l-istatwa kif ukoll l-iskriżzjoni llum jinstabu fil-Mużew ta' l-Arkeoloġija fiċ-Ċittadella. Din l-istatwa hija datata għas-sekli 14 – 29 A.D. u turi li f'Ghawdex f'dak iż-żmien kien hawn il-kult ta' l-imperatur u l-imperatriċi bħala divinitajiet. Ix-xogħol fuq l-istatwa huwa wieħed raffinat ferm u għalkemm l-istatwa instabet bla ras, bla idejn u bla saqajn xorta waħda hija ta' sbuħija partikolari.

Mhux magħruf meta u fejn instabet din l-istatwa. Jean Houel jgħid li "instabet waqt l-aħħar taqlib li sar f'Ghawdex" li x'aktarx jirreferi għal xogħlijiet estensivi relatati mal-fortifikazzjoni tal-belt ta' Ghawdex, jista' jkun dawk imfakkra minn lapida wkoll fil-Mużew ta' l-Arkeoloġija li ggħib id-data 1623. F'xi żmien fis-seklu sbatax jew tmintax din l-istatwa tpoġġiet f'niċċa fis-swar taċ-Ċittadella, eżattament hdejn il-mina l-kbira. Jean Quintin fl-ewwel pubblikazzjoni li tiddekrivi l-gzejjer Maltin *Insulae Melitae Descriptio* ippubblikat f' Lyon fl-1536, jgħid s'niċċa rajniha digħa fl-inċizjoni ta' Jean Houel ippubblikata fl-ewwel artiklu ta' din is-sensjela. In-niċċa għadha tidher sa llum ibblukkata bil-gebel fuq ix-xellug tal-mina l-kbira u ssibha eżattament faċċata meta titla' mit-taraġ ta' fuq il-gibjuni.

Jean Houel, fl-1787 jgħid li r-ras ta' din l-istatwa kollha mkissra u bi tbajja' tal-linka f'hanut ta' hajjat fir-Rabat. Huwa jgħid li r-ras kienet tal-qies li jaqbel ma' l-istatwa u kellha kuruna tar-rand jew weraq ieħor madwarha. Kemm il-widnejn u l-innieher kienu mtajrin kif ukoll il-parti t'isfel bil-halq u l-geddum nieqsa. Houel xorta jgħid li minkejja l-



kundizzjoni tagħha din ir-ras għandha tigi ppreservata. Sfortunatament qatt ma ssemmiet aktar u ma nafux x'sar minnha.

L-inċizjoni għandha qisien ta' 205 x 76 mm u dehret f'pagna 217 tal-ktieb ta' Abela. M'għandhiex titlu iżda l-awtur taħtha niżżel 'd'altezza palmi sette' li jirreferi għall-qies tagħha. Ma nafux min kien l-artist jew l-inċizur tagħha.




### Magie de Beautè

- ☆ Facials ☆ Makeup ☆ Manicure ☆ Pedicure ☆
- ☆ Nail Extensions ☆ Electrolysis ☆ Waxing ☆
- ☆ Massages ☆ Body Treatments ☆

Mgarr Road, Qala, Gozo • Tel: 2155 7771 • Mob: 9924 9568

**Irina Xerri**  
Beauty Therapist  
C.I.B.T.A.C. C.I.D.E.S.C.O.





# Ghawdex 300 sena ilu

Paġna mill-Arkivju Nazzjonali - 180

Riċerka ta  
Joseph Bezzina

© 2010

## Il-maħznier tal-qmuħ tiġih żewġ

Id-dokument numru mija u tmenin li qeghdin nippubblikaw f'din is-sensiela ta' paġni mill-Arkivju Nazzjonali ta' Ghawdex tikkonsisti f'nota dwar ir-rikors imressaq minn Ġuzeppi Cassar, il-maħznier tal-Università ta' Ghawdex, li ġibna fin-numru ta' qabel. Jinsab registrat fil-ghaxar volum tal-Acta tal-Universitas Gaudisii, il-Gvern Reġjunali ta' Ghawdex fi żmien il-Kavallieri ta' San Ġwann (1530–1798), manetta (1709–1710), folju 40v (NAG, UG, Acta, 10/1709–1710, f. 40v).

Din hi t-traskrizzjoni tan-nota:

*Eminentissimo Signore,*

*Su ordine ali supplicato in questo memoriale, e nell'altro dato da Giovanni Zammit, ho sentito li giurati del Gozzo con haverli ordinato nel medesimo tempo che fosse posto all'incanto di quello magazzino e fosserò sentiti li oratori. Et però havendo riportato l'annessa relazione dalla quale si ricava che l'ultima e la migliore oblazione fosse stata fatta da Giuseppe Cassar attuale magaziniere quale si offri a' servire a' ragione d'un tari et un grano per salma; la rimetto all'Eminenza Vostra a' finchè prenda quelli risoluzioni, che le paravanno più propicue; e la redicita la mano;*

*questo dì 20 maggio 1710*

*Il Priore della Roccella, incarigato.*


Ġuzeppi Cassar, kif semmejna fin-numru ta' qabel, kien għal tmien snin sħaħ il-maħznier tal-Università, il-persuna responsabbli mill-imħażen tal-qmuħ. L-Università kienet tagħzel bħala maħznier lil dik il-persuna li kienet titlob l-inqas kummissjoni fuq l-amministrazzjoni tal-imħażen u l-bejgħ tal-qamħ. Il-kummissjoni kienet tiffallas fuq kull salma qmuħ li tinbiegħ.

Minn din in-nota jidher li fis-sena 1710, tliet mitt sena ilu, ma' Cassar tefa' wkoll l-offerta Ġanni Zammit. Cassar beza' li ma jhux l-offerta hu u għalhekk baġhat rikors lil Raymond Perellos y Rocaful, Granmastru ta' Malta, biex jenfasizza l-hila tiegħu bħala maħznier. Ir-rikors ntbaġhat lill-Granmastru permezz tal-Università.

Ir-rikors twassal f'idejn il-Prijur ta' Roccella, is-Siniskalk, nhar is-16 ta' April, 1710. Wara li rah, hu ordna li, peress li kien hemm iktar minn persuna waħda interessata, il-post ta' maħznier kellu jingħata b'irkant. Fl-istess jum, din l-ordni twasslet lill-Università u talbuhom isejhu liż-żewġ

konkorrenti halli jagħmlu l-offerta tagħhom.

Ġ u z e p p i Cassar jidher li kien sejjer tajjeb hafna bħala maħznier u ried iżomm postu akkost ta' kollox. Kif ktibna fin-numru ta' qabel, fl-aħħar tliet snin hu kien qiegħed jieħu tari u tmintax-il gran, jġififieri rbiegħi u tmintax-il habba għal kull salma qmuħ. Salma, li bil-Malti tinghad modd, kien fiha 16-il tomna; għalhekk salma kien fiha 4.65 metri kubi.



Hwejjeġ ma jitwemmnu Cassar niżel l-offerta tiegħu għal tari u gran, jġififieri rbiegħi u habba – sbatax-il habba inqas. Jiġu 0.018 ewro kull salma, jġififieri kważi żewġ Ewro ċenteżmi.

L-Università baġtet tgħarraf lis-Siniskalk b'din l-offerta. Ma jingħadx kemm kienet dik ta' Ġanni Zammit, iżda żgur ma kinitx inqas. Nhar l-20 ta' Mejju, 1710, is-Siniskalk reġa' kkonsidra t-talba u kiteb in-nota traskritta hawn fuq. Quddiem l-offerta baxxa li saret minn Ġuzeppi Cassar ma tantx kellu x'jikkonsidra. Qatagħha li naturalment kellu jintgħazel Cassar.

Nhar il-20 ta' Mejju, 1710, l-Awditur ressaq l-għażla għall-approvazzjoni finali ta' Raymond Perellos y Rocaful, Granmastru ta' Malta. Hu mill-ġdid hatar lil Cassar bħala maħznier tal-Università ta' Ghawdex.

**XHIEDA NISRANIJA FL-ISTORJA TAL-KNISJA GHAWDXIJA****Kapp. Dun Ġużepp Vella**

(1890-1955)

Dun Ġużepp Vella kien is-seba' kappillan tal-Qala u dam imexxi din il-parroċċa għal 28 sena.

Ġużeppi twieled fil-Qala fis-16 ta' Mejju 1890 u tghammed l-ghada fil-knisja parrokkjali. Wara li għamel l-ewwel studju tiegħu fl-iskola tal-Qala għadda għas-Sekondarja. Wara daħal is-Seminarju fejn kompli l-kors tal-filosofija u t-teoloġija. Irċieva l-ordinazzjoni saċerdotali minn idejn l-Isqof ta' Ghawdex ta' dakinhar Mons. Giovanni Marija Camilleri fit-18 ta' Diċembru 1915. Għamel l-ewwel quddiesa fis-26 ta' Diċembru tal-istess xahar.

Sa minn qabel ma ha l-quddiesa Dun Ġużepp iddedika hajtu għat-tfal u ż-żgħażaġh billi fetax fil-parroċċa tal-Qala daqsxejn ta' oratorju, li kien jissejjah "Mużew". Hawnehkk huwa kien jiġbor lit-tfal biex jgħallimhom id-duttrina. Dan ix-xogħol baqa' jwettqu sakemm l-isqof ta' dakinhar Mons. Giovanni Marija Camilleri sejjahlu biex jaqdi l-uffiċċju ta' Direttur Spiritwali tas-Seminaristi. Kien ukoll imur ta' sikwit jagħmel xogħol pastorali fl-iskejjel tal-Qala. Fis-Seminarju dam hames snin direttur spiritwali.

Wara li qagħad għall-konkors li kien speċi ta' eżami kompetittiv, Dun Ġużepp intgħazel bhala s-seba' kappillan tal-Qala. Ha l-pussess fis-6 ta' April 1927 minn idejn il-Kan. Arcipriet Alfonsu M. Hili fil-4.00pm. Wara sar riċeviment żgħir fid-dar parrokkjali billi kien vistuż minhabba l-mewt ta' ohtu. F'dan il-pussess hadu sehem tfal li kienu jattendu l-oratorju li kien jissejjah 'Mużew'.

F'apprezzament f'Lehen is-Sewwa nsibu miktub fuqu hekk: "Dun Ġużepp kien qassis eżemplari mimli biż-żelu saċerdotali u mogħti kollu kemm hu għall-ġid tal-erwieh" (24/8/1955). Kien jgħaddi hafna ħin fil-knisja u kien joqgħod hafna fil-konfessjonarju. Kien tajjeb hafna għall-priedki u kellu kelma persważiva hafna. Kien l-ewwel kappillan f'Ghawdex li waqqaf l-Azzjoni Kattolika tal-guvintur f'Mejju tas-sena 1931. Madankollu meta xi żgħażaġh li kienu jippromettu, giethom ix-xewqa li jibdeu imorru l-Mużew, li twaqqaf minn San Ġorġ Preca, ma hassrillhomx. Dan juri l-għaqal tiegħu fit-tmexxiya spiritwali.

Kien jagħti pariri prudenti hafna kif ukoll kien bniedem ta' karità. Fil-parrokkat tiegħu hadem ukoll f'diversi proġetti. Ma nistgħux nsemmuhom kollha, minhabba l-ispazju, imma xi wħud huma: il-bini tan-navi u tal-faċċata, il-pittura tal-knisja, it-tkabbir tal-kappelluni, it-tiġdid tas-saqaf tal-knisja, u d-dar tal-kappillan. B'hekk inexxielu jibdel il-knisja parrokkjali tal-Qala mil-lejl għan-nhar.

Fl-20 ta' Diċembru 1949 tberket l-ewwel ġebbla tad-Dar tas-Socjetà tad-Duttrina Nisranija, magħrufa bhala l-Museum, mill-Isqof ta' Ghawdex Mons. Ġużeppi Pace.



Kienet il-holma tiegħu li l-kwadru titulari tas-Santwarju tal-Kunċizzjoni ġie inkurunat. Dan sehħ fl-1 ta' Awwissu mill-Isqof ta' Ghawdex Mons. Ġużeppi Pace meġhun mill-Isqof Bonifacio Bertoli u minn Mons. Teofono Stella.

Fil-festa ta' San Ġużepp, li ħabtet fis-7 ta' Awwissu tal-1955 ha sehem bħas-soltu u baqa' jqaddes u jahdem sal-aħħar sakemm fil-11 ta' l-istess xahar hassu ma jiflaħx serjament. Saritlu agunija mhux biss fil-knisja parrokkjali tal-Qala, iżda f'Għajnsielem u n-Nadur ukoll. Miet fit-12 ta' Awwissu 1955 fil-ghomor ta' 65 sena.


F'Lehen is-Sewwa kien inkiteb hekk: "Il-merħla tiegħu dejjem għożżitu bhala missier u ħasset bi shiħ it-telfa tiegħu. Il-funeral sollenni li sarlu huwa xhieda tal-ġieħ li bih kien miżmum mill-poplu kollu" (24/9/1955). Fil-funeral, l-Arcipriet tal-Parroċċi tar-Rabat, Mons. Mikiel Cefai għamel il-priedka.

Il-parroċċa tant kienet għal qalbu li anki hallielha xi proprjetà milli kellu.

*Angelo Xuereb*


57, MAIN GATE STREET, VICTORIA, GOZO.  
 Prop. Mario P. Grech F.A.D.O. (Lond.).  
 Appointments for  
**EYE TESTING / EXAMINATION**  
*by the Latest Computer Technology  
 and Eye Specialists*  
 Telephone: 55 65 28 / 56 33 31

**Ghawdex Online (16)**



**Kappelli Ghawdxin Online (10)**

**Santa Marta  
“tal-Għonq”**



*riċerka u kitba ta' SALVU FELICE PACE, sfelicepace@mail.global.net.mt*

Qabel ma taqbad it-tolgha li mid-daħla għar-Rabat twassal għall-iSptar Ġenerali ta' Ghawdex, fuq il-lemin tat-triq tinsab kappella b'arkitettura hełwa hafna. Quddiem il kappella hemm ċimiterju b'hajt għoli. L-inħawi fejn jinsabu dawn iż-żewġ binjiet huma magħrufa bhala Ta' l-Għonq. Il-kappella hija ddedikata lil Santa Marta, oħt Lazzru.

Dawk li jseguw din ir-rubrika dwar kappelli Ghawdxin li s'issa ġew esposti fil-websajt [www.kappellimaltin.com](http://www.kappellimaltin.com) naħseb li nnutaw li x'uħud minn dawn il-kappelli huma marbuta mal-istorja soċjali ta' pajjiżna. Il-kappella ta' Santa Marta mhix eċċezzjoni.


Fl-1865 kienet faqqgħet il-marda kiefra tal-kolera fost il-pellegrini li kienu fi żjara f'Mekka. Minn hemm waslet f'Liandra fl-Eġittu u aktar tard daħlet ukoll f'Malta. Kien bahri Ghawdxin li daħhal il-marda f'Ghawdex u l-websajt tagħti bhala d-data ta' meta ġrat din id-diżgrazzja kbira, bhala l-21 ta' Lulju 1865.

Dwar l-epidemiji tal-kolera li feġġu tul l-istorja idhol f'[www.en.wikipedia.org/wiki/List\\_of\\_epidemics](http://www.en.wikipedia.org/wiki/List_of_epidemics). Fost dawk l-epidemiji hemm dik tal-1865. *Online* issib ukoll hafna artikli studjati dwar din il-marda u diversi reċessjonijiet ta' kotba dwarha. Fost il-popolazzjoni ta' 134,000 f'Malta u Ghawdex, kien hemm 3106 każ ta' kolera, li madwar nofshom mietu. L-aktar tarka effettiva ta' difiża minn din il-marda kien l-iżolament u prekawzjonijiet oħra bhal dak tal-ilma mgħolli u ndafa ġenerali.

Hawn tidhol il-koppja Rose u Feliċ Attard, it-tnejn persuni reliġjużi hafna, li fl-iżolament tagħhom daru għat-talb biex jiġu mehłusa minn dan il-flaġell. Wegħdu li jekk jehłsuha huma jibnu kappella li jiddedikawha lil Santa Marta. Żammew kelmthom u fl-1866 bdew u spiċċaw il-bini tal-kappella. Bhala rettur kien inħatar Dun Frans Grech, in-neputi tal-koppja.

Il-websajt tagħti spjega dettaljata hafna tal-arkitettura tal-kappella. Hemm koppla hexagonali b'lanterna fuqha u salib fil-quċċata. Il-kampnar fuq il-lemin jagħti dehra x'aktarx unika lil din il-kappella. Iċ-ċokon tagħha twasslek biex thares lejn din il-kappella bhala minjatura. Izda miċ-ċokon tagħha dejjem qdied u għadha taqdi l-bżonnijiet tan-nies tar-Rabat. Il-pittura titulari tal-Madonna bil-Bambin, xogħol ta' Pawlu Cuschieri juri lil Santa Marta tinterċedi għall-erwieħ tal-purgatorju. L-istatwa hełwa ta' Santa Marta hija xogħol ta' Albert Micallef.

Is-sit issemmi l-monument fil-ġebbla tal-erwieħ tal-purgatorju f'basso-riljev. Il-Ministeru ta' Ghawdex



għarrafni li dan jinsab f'post ta' sigurtà. Qed isiru taħditiet mal-Kurja dwar fejn għandu jitpoġġa u wara dan jintalab il-permess tal-MEPA biex isir ix-xogħol. Il-kuratur tal-kappella huwa Dun Renato Borg.



**HILITE**

**HARDWARE STORE**

**FRANCO - BELGE**

**FIRE PLACES**

*Importers of*

**Copper Pipes & Fittings**

**Lava Solar Heaters**


**Adensa Space Heaters**

**and Fire Places**

---

113, St. Bert Street, Xewkija, Gozo  
Tel: 2155 5736 • Fax: 2155 5525  
Mob: 9947 8884

# ID-DURRAJSA



(Dan huwa l-hames artiklu minn sensiela dwar l-għasafar li jbejtu f'Ghawdex)

kitba u ritratti ta' Joe Sultana


Kulhadd semgħa bil-kelma **Durrajsa**, isem ta' għasfur li jbejjet fil gżecġer Maltin. Izda llum ftit huma daww li jaraw dan l-għasfur li jbejjet anke f'Ghawdex. Fl-imgħoddi id-Durrajsa kienet tbejjet kullimkien, matul il-kampanja Għawdxija kollha. Illum rari ħafna. Ftit pari għadhom ibejtu. Rari tisma' l-għanja karatteristika tar-raġel, tertira mkarkra, li jsemma' meta jkun imperreċ fuq il-quċcata ta' xi arbuxell jew siġra baxxa. Dari kont tisma' l-għanja tiegħu tidwi fil-kampanja kollha, matul l-istaġun tal-bejta, biex iħabbar fejn hu t-territorju tiegħu. Fi stħarriġ li sar f'dawn l-aħħar sentejn madwar sittax-il par biss kien hawn imxerrda f'Ghawdex, fl-inħawi tal-Għarb u d-Dwejra u fil-medda wiesgħa tax-xagħri f'Ta' Ċenċ.

L-isem xjentifiku tad-**Durrajsa** huwa *Miliaria calandra*. Il-kelma *Miliaria* hija l-isem bil-Latin ta' għasfur imsemmen għall-ikel; ġejja mill-kelma Latina *milium* li tfisser ikel li bih jitimgħu lill-għasafar. Il-kelma *calandra* ġejja mill-isem Grieg *kalandra*, tip ta' alwetta/bilbla msemmija minn Oppianus li x'aktarx kien iġhix fit-tieni seklju wara Kristu, u kien awtur ta' poezija Griega *Ixeutika* li tfisser "insib għall-għasafar".

**Id-Durrajsa** hija ħarira akbar mill-għasfur tal-bejt, kemxejn imbaċċa, b'tul ta' minn 16 sa 19-il ċentimetru. M'għandhiex kuluri li jolqtu l-għajn. Kannellija minn fuq u bajdanija minn taht, b'ħafna daqqiet u marki kannella skuri, l-izjed fuq daharha, rasha u sidirha. Ir-raġel u l-mara għandhom l-istess kuluri.

Thobb kampanja għerja u miftuha, xagħri b'xi arbuxelli, anki art agrikola, speċjalment fejn jitkabbru ċ-cereali. Jekk it-temp jippermetti u jkun tajjeb ġieli tibda taħseb għall-bejta anki għall-aħħar ta' Frar. Tibni bejta kemxejn goffa b'ħuxlief rqiq, imma bil-qaleb minn ġewwa pulit li jkun miksi b'għeruq rraq u fini, xi drabi anki b'xagħar twil ta' animalali. Tibniha fl-art qalb il-ħaxix jew fil-qalba ta' xi xitla jew arbuxell zġhir.

Il-mara tbid minn 4 sa 6 bajdiet ta' lewn abjad jagħti kemxejn fil-vjola, b'tikek u ħżuż u dbabar zġhar, suwed, kannella u vjola skur. Il-mara biss issaħħan il-bajd. Ir-raġel joqgħod iġhanni t-tisfira karatteristika tiegħu, imperreċ fuq xi arbuxell jew siġra biex forsi jiġbed lejha xi mara oħra, għax ġieli jkollu izjed minn mara waħda fl-istaġun tal-bejta. Il-bajd ifaqqas wara xi tnax-il jum u l-frieh, li jkunu miksija b'rix kannella safrani, jittajru xi għaxart ijiem wara, meta jkunu għadhom ma jafux itiru



Durrajsa mperrċa fuq siġra tat-tin (ritratt ta' Aron Tanti)



Bejta tad-Durrajsa b'ħames bajdiet (ritratt ta' Joe Sultana)

sewwa għal xi tul. Minhabba li l-bejta tkun baxxa hafna kwazi mal-art, hafna bejtiet ma jirnexxux għax hafna drabi is-sriep, il-firien u anke xi kelb tal-kaċċa, jieħdu l-bajd u l-frieh.

Il-ftit pari tad-Durrajsa li jbejtu f'Għawdex huma residenti u jzommu hawn is-sena kollha. Izda fi żmien il-passa d-Durrajsa tpassi wkoll, hafna drabi fi qtajja' żgħar, fil-bidu tar-rebbiegħa u tal-ħarifa. Matul ix-xhur tas-sajf il-ftit Durrajs residenti jhobb jingabar flimkien u jżur xi għadira bl-ilma. Fil-fatt meta d-Durrajsa kienet iżjed komuni fl-imghoddi, ġieli kien ikun hemm qtajja' kbar li jzommu fl-inħawi tad-Dwejra fejn kienu spiss imorru jixorbu mill-għadira tal-Qattara.



Durrajsa hdejn il-bejta bil-frieh jtkarrbu għall-ikel (ritratt ta' Karl Strosberg)



Bejta tad-Durrajsa b'hamest ifrieh (ritratt ta' Joe Sultana)



Ferh tad-Durrajsa li għadu kif ittajar mill-bejta (ritratt ta' Joe Sultana)

**The Liqueur Shop**

THE LEADING WINES, SPIRITS, & TOBACCO MERCHANTS IN GOZO

14, ST. GEORGE'S SQ., VICTORIA, GOZO.  
TEL: 21 556 531  
FAX: 21 555 809

Prop. J.C. Mejlak Zammit

FREE HOME DELIVERY


**Xerri l-Bukkett**

Bar  
Restaurant Pizzeria

Dine while enjoying the best view in the Maltese islands

Triq iż-Żewwieqa Qala  
Tel. 21553500

# Rolandia, fejn Padre Josè Agius huwa ragħaj spiritwali, ħabib ta' kulħadd u katalist ta' proġetti



kitba u ritratti ta' ALVIN SCICLUNA

Nazzarda nlaqqam lil Monsinjur Ġużeppi Agius id dekan tal-missjunarji Ghawdexin. Mhux għaliex il-missjunarji huma xi ġerarkija jew għandhom xi kapitlu. Imma għaliex illum hu fost l-iktar anzjani. Mar il-Brazil meta meded kbar ta' art kienu għandhom sotto żviluppati. Beda mix-xejn. Illum, meta thares lura lejn esperjenza li tghodd 'l fuq minn erbghin sena, il-hidma pastorali u soċjali li wettaq dan is-sacerdot Munxari, nikklassifikahom bhala iktar minn eċċezjonali. Huwa sinonimu mal-holqien tal-belt ta' Rolandia fl-istat tal-Paranà għaliex kiber magħha u fi kważi nofs seklu, biddel ħafna holm f'realtà. Hekk stqarrew magħna ċittadini rispettati ta' din il-belt. Dun Ġużepp, jew Padre Josè kif bosta jgħajtulu b'ton familjari, hu iktar rispettatt mill-politiċi li jamministraw din il-parti tal-Brazil.

Laqatni wkoll is-sens ta' maturità avanzata ta' Dun Ġużepp. F'kull proġett li ħoloq, dejjem iddelega. Mhuwiex faċli li l-bniedem johlom u jwettaq sabiex imbagħad jgħaddi dak kollu li jkun fassal f'idejn haddiehor. Din hi l-karizma ta' Dun Ġużepp! Minkejja li hu Braziljan iktar minn bosta Rolandiżi għax ilu jgħix fil-Brazil iktar minnhom, ma nesa qatt il-prinċipju li l-missjunarju huwa għasfur tal-passa. Qiegħed f'pajjiż haddiehor biex iwettaq hidma soċjali u pastorali, mhux biex ibiddel l-istil t'għixien tan-nies tal-post.

Għal ħafna snin, lil Dun Ġużepp kont nafu mill-vista... sacerdot missjunarju li ta' kull sena jitfaċċa f'Mejju qrib il-festa ta' San Pawl fil-Munxar u wara f'it tal-ġimgħat, jisparixxi mill-ġdid minn Ghawdex. Kont naf li jgħix f'xi pajjiż tal-Amerika t'Isfel. Il-pass tiegħu mgħaġġel mhuwiex konformi mal-istil ta' ħajja f'raħal Ghawdex. Kien wara li żort lil Dun Ġużepp darbtejn li ntbaħt li, minkejja l-età mhux żgħira tiegħu, mohħu, qalbu u l-karattru tiegħu għandhom żgħażaġh, friski u bieżla. Dun Ġużepp żgur mhuwiex ser ihalli t-tokki tal-arloġġ tal-hin jilhqah u jtellfuh milli jattwa l-proġett li jkun imiss! Laqqgħani miegħu Pawlu Curmi, ħabib tal-qalb li kien diġà żaru f'Rolandia. U Dun Ġużepp ma tantx dam biex akkwista d-dokumenti u l-permessi kollha meħtieġa minn *troupe* televiżiv.

Dun Ġużepp Agius kien parti mill-ewwel gruppi ta' seminaristi Maltin u Ghawdexin li hallew lil pajjiżhom biex iservu f'art tal-missjoni. Illum, hu diffiċli ferm li torbot lil Rolandia ma' pajjiż tal-missjoni, għaliex, ħlief it-toroq tal-periferija fiż-żona tal-Qawmien, il-faqar assoċjat mal-

missjoni ma tantx huwa evidenti. Izda hamsin sena ilu, (Dun Ġużepp jagħlaq hamsin sena fil-Brazil fl-2011) ir-realtà kienet bil-wisq differenti. Dun Ġużepp kiber mal-belt u mal-abitanti l-godda tagħha li kważi kollha kienu immigrati. Ta xhieda tal-preżenza t'Alla kull meta kien hemm b'żonn u rebaħ il-fiducja tal-parruċċani. Għallem lil bosta tfal u żgħażaġh li maż-żmien kibru u kisbu karigi fid-diversi setturi tas-soċjetà. Illum, wara iktar minn erbghin sena ta' hidma kontinwa li matulhom għen fi proġetti ta' fejda, Padre Josè, Braziljan, għadu l-persuna ta' riferenza kull meta jitfassal xi proġett soċjali.

Il-ġar tiegħu fil-ġenb tal-misraħ ewlieni ta' Rolandia huwa l-ex sindku Evrides Moura. Izda l-ħbiberija ta' bejniethom tmur lill'hinn mill-kunċett ta' ġirien, kif spjegalna meta tlabnieh jagħtina kumment: *Niftakar lil Padre Jose' seminarista, u iktar tard, maħtur kappillan tal-post. Hu l-ġar tiegħi u għandna ħbiberija speċjali, l-aktar bil-mod li hu jgħib ruħu bhala persuna umana u bhala kappillan t'hawnhekk. Il-hidma soċjali li ħoloq fil-belt hi tassew ammirevoli. Jgħix ir-religjon li jippriedka. Kemm bhala sindku kif ukoll bhala deputat statali u kunsillier snin ilu, ilni bosta snin nosserva din il-hidma tiegħu fis-settur soċjali. Permezz tal-parroċċa, ta' l-inizjattiva tiegħu, u bis-sapport tas-sorijiet franġiskani li wkoll ġew Rolandia minn Malta u minn Ghawdex, hu wettaq proġetti soċjali kbar.*

Proġett li qiegħed jikber iktar ma' jgħaddi ż-żmien huwa dak magħruf bhala SOAME (SOciedade AMbiental Educacional). Kienet fuq inizjattiva tal-parroċċa li twaqqfet din l-għaqda mhux governattiva biex toffri għajjnuna lil tfal, żgħażaġh, u minn xi daqqiet anke adulti li jġu b'żonnha. Illum, is-Soame, li għandha s-sostenn ta' NGOs oħra fil-Germanja, tiġi mgħejjuna wkoll mill-muniċipalitè ta' Rolandia. Żorna dar b'għonna kbar mogħtija minn familja Lhudija lill-parroċċa. Hawnhekk, tmenin tfal subien u bniet li ġejjin minn familji mfarrka, jġu mgħallma f'it mir-regoli tal-hajja u jingħataw l-imħabba li tant għandhom b'żonn. Il-*careworkers* jippruvaw juruhom x'inhi l-imħabba. Minn kif iharsu u jaġixxu, jidher ċar li dawn it-tfal jgħixu f'ambjenti diffiċli. Id-direttur pedagogiku tal-proġett Soame hija Maria Luisa de Oliveira Muller. Lilna qaltilna: *Sar fuq inizjattiva ta' Monsinjur Agius li ħajjar lill-membri tal-parroċċa jibdedw jiehdu inizjattiva u jwarrbu lit-tfal milli jiġġerrew fit-toroq. L-għan tagħna mhuwiex biss li*

*nwarrbuhom mill-perikli tat-triq, iżda li ngħaddulhom il-ħafna opportunitajiet li jkollna. B'dan il-mod, innaqqsu d-differenzi kbar li jezistu fis-soċjetà tagħna. Irrid ngħid li t-tfal li jattendu s-Soami ġejjin minn familji mfarrka, bil-ġenituri l-ħabs, bi storja ta' droga u xorb, kif ukoll vittmi tal-vjolenza. Għandna tfal li raw lil missierhom jinqatel quddiem għajnejhom stess. Is-Soame taħdem ma' dawn it-tfal u toffrilhom kwalità ta' hajja aħjar. Huma jattendu l-iskola f'parti mill-ġurnata u mbagħad fil-parti l-oħra jiġu hawn fejn nagħtuhom breakfast filgħodu u ikla f'nofsinhar. Hawnhekk jitgħallmu jiehdu ħsieb il-ġnien, jitgħallmu ż-żfin – anke dak tradizzjonali, u anke jdoqqu strumenti. Għandhom opportunità li jżviluppaw f'nies utli għas-soċjetà. Inwarrbuhom kemm nistgħu mill-perikli tad-droga għax ħafna minnhom jgħixu fil-periferija tal-belt fejn id-droga hi prezenti. Dan mhuwiex proġett assistenzjalista. Nixtiequ li t-tfal u ż-żgħażaġh jitgħallmu jsoġu l-problemi tagħhom huma stess.*

Fil-periferija tal-belt, żorna żoni mdaqqsqa fejn jgħixu familji mhux daqstant tat-tajjeb. Hawnhekk il-missjunarju għandu piż akbar, għaliex hu d-dmir tiegħu li jnaqqas id-differenzi u l-kuntrasti tal-komunitajiet fdati lilu. F'din ix-xaqliba ta' Rolandia, magħrufa bhala tal-*Qawmien*, għaliex anke hawnhekk, Monsinjur Agius bena knisja kbira u sabiħa sabiex iressaq il-Dar t'Alla eqreb lejn dawn in-nies, innutajna djar oħra miżbugħin bl-ilwien tas-Soami. Dar minnhom inbidlet fi *crèche* għal tfal ta' bejn is-sentejn u t-tmien snin. Fiha jattendu tmenin tifel u tifla, kollha ġejjin minn familji foqra. Hawnhekk, jiġu mgħallma l-ewwel passi ta' l-iskola u jingħataw ikel sustanzjuż.

B'dan il-mod, it-tfal ikunu miġbura, u l-ġenituri tagħhom ikunu jistgħu jmorru jaħdmu. Il-gvern, permezz tal-Kunsill Lokali offra żewġ għalliema u minn żmien għal żmien, ikun hemm ukoll volontiera barranin li jgħixu esperjenza ta' bejn sitt xhur sa sena. F'centri oħra żgħar, stajna nosservaw żgħażaġh jitgħallmu l-*computer* u nisa jaħdmu l-hjata biex b'hekk jaqilgħu dik ix-xi haġa iktar biex isostnu l-familja. L-id tas-solidarjetà taħdem biex anke fil-ħin liberu, dawn in-nies jingħataw l-opportunità ta' żvog li joffri pjaċir bħall-iskola tas-samba tard filgħaxija. F'din ix-xaqliba wkoll, Mons Agius holoq il-Proġett **"EVANGELIZ'ART"**, fejn kważi mitt adolexxenti u żgħażaġh minn naħa tal-Qawmien jiżfnu *hip hop* b'messaġġi reliġjużi. Dan il-grupp



tant mexa l-quddiem fit-teknika ta' dan iż-żfin, li qiegħed jiġi mistieden biex imur jipprezenta l-messaġġi tiegħu anki f'laqgħat kbar tad-Djoċesi.

Holma oħra li kellu Dun Ġużep Agius u li saret realtà, hu l-proġett AMOR. Hu immirat għal żgħażaġh ta' bejn is-sittax u t-tmintax il-sena li ġejjin minn familji foqra sabiex jitgħallmu jidhlu fid-dinja tax-xogħol. Dawn iż-żgħażaġh f'it isibu opportunitajiet ta' xogħol. Kienet il-parroċċa li bdiet il-proġett. Il-Kunsill Lokali holoq sistema ta' parkeġġ bi ħlas li qiegħed jiġi mmanigġjat minnhom. B'kollox hemm involuti ħamsin żaġħżuġh. Filgħodu jaħdmu u wara nofsinhar jattendu l-iskola. Il-flus li jaqilgħu jmorru f'fond komuni u fl-aħħar tax-xahar, jinqasmu bejniethom. Il-flus ma jingħataw lit-tfal iżda lill-ġenituri tagħhom biex jintużaw b'mod għaqli. Kull nhar ta' sibt filgħodu, Monsinjur Agius jagħtihom formazzjoni umana u reliġjuża, u darba fix-xahar, anke l-ġenituri tagħhom jattendu għal dawn il-laqgħat.

L-Isptar San Raffaele huwa eżempju tajjeb tal-koperazzjoni li teżisti bejn il-gvern u l-parroċċa. Jinsab fiċ-ċentru ta' Rolandia u minkejja li mhuwiex xi sptar ġenerali li jaqdi numru kbir ta' pazjenti fl-istess ħin, huwa modern u Prattiku. Hu attrezzat sabiex jaqdi l-bżonnijiet mediċi tat-tmenin elf abitant ta' Rolandia. Għal darba oħra, sibna l-involviment tal-missjunarju fl-istorja tiegħu.

Il-ħamrija għammiela tal-Paranà ġibdet lejha bosta emigranti minn pajjiżi oħra tad-dinja. Hawnhekk insibu ħafna pjantazzjonijiet kbar tal-kafè, kif ukoll meded kbar ta' raba' li fihom jitkabbar iz-zokkor u s-soya sabiex imbagħad dawn jiġu raffinati u mibdula f'*alcohol* għall-produzzjoni ta' petrol ambjentali. Infatti, dan il-*green fuel* iforni 25 fil-mija tal-bżonnijiet tal-petrol tal-Brazil. Flimkien mal-qamħirrun, qed tikber il-produzzjoni taċ-ċitru, tant li l-koperattiva tal-bdiewa *Corol* bniet impjant li kapaċi jipproduci sa' tmin t'elef tunnellata ta' *orange juice* fis-sena, li jiġi esportat, l-iktar lejn l-Ewropa. Ma staghġibniex meta sirna nafu li anke fis-settur agrikolu, Dun Ġużep kien attiv biex setgħet titwaqqaf din il-koperattiva bejn il-bdiewa ta' Rolandia u l-madwar. Anke din, bħal tal-isptar, hi storja oħra li jixraqilha artiklu għaliha biss!

Nixtieq inżid li dan l-artiklu ma jista' qatt jittiehed bhala riferenza ta' dan il-pajjiż kbir. Il-Brazil hu wieħed mill-ikbar pajjiżi tad-dinja u r-realtà li għext f'din il-parti tal-Paranà mhijiex għajr ramla żgħira fuq xtajta kbira. Konvint li dan is-saċerdot, li minkejja l-età tiegħu, hu dinamiku u attiv daqs atleta żaġħżuġh, għad baqgħalu ħafna x'joffri lill-merħla fdatta f'idejh. Nittama li fil-futur mhux imbiegħed, ikolli x-xorti nerga' nżuru sabiex nitgħallm xi f'it il-psikoloġija ta' Monsinjur Agius, il-missjunarju li fis-skiet u mingħajr wisq daqq ta' trombi, mexa passi ta' ġgant sabiex iwassal il-messaġġ ta' Kristu kif San Pawl wassalulna f'Malta, fil-qlub u l-imħuħ tal-komunitajiet li tagħhom huwa pastoralment responsabbli.

*Alvin Scicluna hu l-producer u d-direttur tal-programm Ghawdex Illum li minn żmien għall-iehor itella' dokumentarji televiżivi minn artijiet imbiegħda tal-missjoni sabiex iwassal il-messaġġ ta' hbiebna l-missjunarji lill-poplu ta' Malta u Ghawdex.*

**TISLIBA MALTIJA U BIBLIKA**


Hajr lil Emmanuel Ellis

**Mimduċin**

- 1 Tehdida ta' aktar minn darba (7)
- 7 Fjur jew reċipjent tax-xaqquf (5)
- 8 Gara (7)
- 9 Dak li jżurna u jehtieg nilqgħuh (6)
- ~~11~~ Kontra ta' "ftit" (5)
- ~~13~~ L-isbaħ jum tiegħu kien meta l-Mulej daħal bih Ġerusalem (4)
- 14 Il-binja li qed titlesta (7)
- ~~15~~ Dik il-virtù li Abraham hu mudell tagħha għalina (4)
- 16 Kos sab "s" wara u quddiem (5)
- 17 Jiżbalja min imur kontra l-liġi tagħha (6)
- 21 Isem l-ewwel dizzjunarju li nkiteb tal-ilsien Latin (7)
- 22 Tkemmixlek halqek u wiċċek (5)
- 23 Tixxotta jdejk kwazi bit-Taljan (7)

**Weqfin**

- ~~2~~ Il-qima lill-allat foloz (10)
- 3 Hekk ikunu l-partitarji (8)
- 4 Minghajr dellijiet (4)
- 5 Dan ibiddel sufu iżda mhux għemilu (4)
- 6 Min hu hekk jehtieg il-maħfra (4)
- 9 L-iben li beda bit-"t" (5)
- 10 Numri u figuri u interpretazzjoni (10)
- 12 Tajba u helwa (5)
- 13 Il-ġnus barranin li għamluna kolonja (8)
- 18 Min iqum hekk ma jaqbadx hut (4)
- 19 Jitwieled f'ħafna ilma u jmut fi ftit (4)
- ~~20~~ Għamlu bħall-ghasafar wara li rabbew ir-rix (4)

**TISLIBA - Frar 2010**

Isem u Kunjom \_\_\_\_\_

Indirizz \_\_\_\_\_

Post Code \_\_\_\_\_


*It-Tisliba trid tasal lil "Il-Hajja f'Ghawdex", Lumen Christi Media Centre, Triq Fortunato Mizzi, Victoria, Ghawdex, mhux aktar tard mill-aħħar jum ta' Marzu 2010. Ir-rebbieh jingħata premju ta' tliet kotba tal-Lumen Christi Publications.*

**Ir-rebbieha tat-Tisliba Novembru 2009 hi****Lina Brockdorff, 7, Triq il-Pinta, L-Ibraġ, SWQ 2010, Malta.**

# RAYMOND CEFAL

## TAL-KELBA LTD.

- BUILDING CONTRACTOR
- CRANE & GENERATOR HIRE



**"RayRita", Triq it-Tempju, Qala, Gozo.**  
**Tel: 2155 7847, 2156 2532      Mob: 9949 3169**





## ***Athletix - Skola ta' l-Atletika f'Ghawdex, Premjazzjoni 2009***

Fis-sena 2007 twaqqfet skola ta' l-atletika f'Ghawdex sabiex taghti l-opportunità lit-tfal Ghawdxin jizviluppaw lilhom infushom, kemm mill-aspett fiziku kif ukoll fil-karattru tagħhom f'ambjent ta' kompetizzjoni sportiva.

Il-konkorrenza tat-tfal kienet dejjem inkoraġġanti għall-kowċis, Mario Bonello u Paul Camilleri, it-tnejn kowċis kwalifikati mill-IAAF. Il-ġenituri tat-tfal ukoll urew

dedikazzjoni lejn dan il-proġett ġdid ġewwa Ghawdex u taw u għadhom qed jagħtu l-għajna u tagħhom sabiex id-diffikultajiet li l-għajra ta' Ghawdex għandha fl-ambitu sportiv jiġu superati.

Fost id-diffikultajiet li wiehed jinnota hemm in-nuqqas ta' trakka ta' l-

Atletika. Kemm Mario kif wkoll Paul ma naqsux milli jirringrazzjaw lill Kumitati tal-futbol tan-Nadur u tal-Qala li offrew l-użu tal-grawnd tagħhom. Il-Kunsilli Lokali ta' dawn il-lokalitajiet ukoll għenu mhux ftit biex dan il-proġett jitkompla.

*Athletix* tagħti wkoll l-opportunità, lil dawk it-tfal li jkunu jixtiequ, li jikkompetu ġewwa Malta. Il-kowċis fil-fatt huma sodisfatti hafna li whud mit-tfal saħansitra rebhu kompetizzjonijiet organizzati f'Malta mill-Malta Amateur Athletic Association fil-Marsa. Dan jimla lill kulhadd bil-kuraġġ. Ġie nnutat mingħajr l-ebda dubju, li ġewwa Ghawdex hemm talent tajjeb biżżejjed li jekk jiġi żviluppat, permezz ta' taħriġ tajjeb u attrezzaturi aħjar, xi atleti jkunu jistgħu jiffirmaw parti mit-tim nazzjonali Malti tal-atletika.

Iżda sabiex dan isehh irridu ninvestu aktar, u mhux biss fl-infrastruttura iżda wkoll f'mentalità sportiva. Hemm bżonn li aktar ġenituri japprezzaw iżjed l-importanza ta' l-isport fil-hajja ta' uliedhom. Hemm bżonn li kulhadd jifhem li l-attività fizika tista' tgħinek anke fl-istudju u hija essenzjali fl-iżvilupp ta' l-individwu.

Waqt it-taħriġ, it-tfal jipprattikaw dixxiplini varji ta' dan l-isport, li jinkludu l-ġiri, kemm fil-qosor kif ukoll

fit-tul, il-qbiż, kemm dak fit-tul kif ukoll dak fil-gholi, u t-tfiegħ. Dawn id-dixxiplini varji jiġu ntegrati f'logħob divers fejn it-tfal jikkompetu f'timijiet differenti. Għalhekk sa minn età żgħira t-tfal jitgħallmu jaħdmu bħala tim, imma f'ambitu kompetittiv. Dan ukoll huwa importanti f'soċjetà li, sfortunatament, qiegħda kull ma jmur, issir aktar individwalistika.



Matul ix-xahar ta' Diċembru li għadda saret l-ikla annwali ta' din l-iskola u t-tfal kollha, li l-età tagħhom tvarja minn hamsa sa għoxrin sena, nagħtaw premju personalizzat għax-xogħol li wettqu matul is-sena. Dan kien sponsorjat minn Puma u Errea. Inghataw premijiet speċjali lil erba' atleti, Andrea

Schwaiger, Anthony Xuereb, Jolene Debattista u Christof Schwaiger, li d-distingwew ruhhom matul is-sena, kemm għall-prestazzjonijiet tagħhom kif ukoll għad-dedikazzjoni li wrew u għall-eżempju tagħhom għal shabhom waqt it-taħriġ. Kemm Paul kif wkoll Mario għamluha ċara li l-atleti tas-sena ma jiġux magħzula fuq il-prestazzjonijiet biss, iżda ukoll fuq fatturi oħra li għall-iskola huma daqstant importanti.

Wiehed jista' jissieheb ma' dan il-grupp ta' atleti billi jċempel fuq 7956 4861 jew 7982 2828 jew permezz ta' e-mail fuq [athletixgozo@gmail.com](mailto:athletixgozo@gmail.com).

*Café & Wine Bar*

# KAPUTA


*Pizza & Local Dishes*

60 St. Joseph Square Qala, Gozo,  
Tel: 27201355, Mob: 99272074

# L-Gholjiet t'Ghawdex

*Versi ta' Anton F. Attard  
Ritratt ta' Richard Grech*

## 2. IN-NUFFARA



*Fil-lvant t'Ghawdex sentinella  
ghandna l-gholja tan-Nuffara,  
tghasses dejjem żewġ irhula  
tan-Nadur u dak tax-Xagħra.*

*Thares 'l isfel lejn ir-Ramla,  
fuq Ta' Hamet jew Tax-Xhajma,  
lejn id-dawra tat-tigrija,  
fejn żgur hadd ma jsuq bil-lajma!*

*Fuq din l-gholja wieqfa w'rieqda,  
kien hemm raħal wisq qadim,  
raħal żghir tal-preistorja,  
skont ma nafu mit-tagħlim.*

*Żmien il-Bronż dik l-era tagħhom,  
nies tal-gwerra kienu daw'  
hemm fuq kellhom bjar il-ħażna  
biex għat-tul hemm jabitaw.*

*U fi żmien il-Kavaleri  
fuqha kien isir in-nar  
il-huġġieġa minn tan-nafra  
raġġ billejl, duħħan binhar.*

*Ġenna għall-bdiewa u għan-nassaba,  
għenna wkoll għall-kaċċaturi,  
żara', silla, uċuħ kotrana,  
fwieħa u ġmiel tal-ward u l-fjuri.*



# *Djamanti ta' Għawdex*

## *Ritratti ta' Joseph J.P. Zammit*

**NICEĊ - XHIEDA TAL-FIDI FIT-TOROQ TAGĦNA**





## Teen Plus

Setting youth  
in the right direction

- For teenagers 13 - 18 years
- Savings Account
- Access Account
- Attractive Interest Rates
- Free Direct Credit of Stipend / Salary
- Free APS Bank Premier Card

**Tel: 2122 6644**  
**[www.apsbank.com.mt](http://www.apsbank.com.mt)**

APS Bank Ltd is licensed to undertake the business of Banking and to conduct Investments Services business by the Malta Financial Services Authority and is enrolled in the Tied Insurance Intermediaries List under the Insurance Intermediaries Act 2006

